

- ⊕ እድገት ለአማኙ ለአራሱ ለሌሎችም የሚታይ ነው።
- ⊕ የአንድ አማኝ መንፈሳዊ ሕፃንነት እና ሙሉ ሰውነት ሊሸፈን የሚችል ነገር አይደለም።
- ⊕ በጓዳው ሕፃን ሆኖ አደባባይ ሲወጣ ሙሉ ሰው መሆን የሚችል ማንም የለም። ሕፃን በየትም ቦታ ሕፃን ነው።
- ⊕ ስንፍና የሞላበት አእምሮ ባለቤት የሆነ አማኝና የጌታ ጥበብ የሞላበት አእምሮ ያለው አማኝ ንግግራቸው ብቻውን ማንነታቸውን ያሳብቃል።
- ⊕ መንፈሳዊ ክርስቲያን ሙሉ ሰውነት ላይ የደረሰ ክርስቲያን ነው።
- ⊕ ዳግም የተወለደ አማኝ ለእግዚአብሔር መገዛት በማይችለው ሥጋና ጋጢአት መሥራት በማይችለው በመንፈሱ መካከል በነፍሱ የሚያጋጥመው ጦርነት የዕድሜ ልክ ነው።
- ⊕ ነፍስ በጌታ ቃል በታደሰበት ጉዳይ ከመንፈስ ጋር በመወገን ሥጋን ሲጎስም ባልታደሰበት አቅጣጫ ከሥጋ ጋር በመወገን ሥጋ ፍላጎቱን እንዲያረካ በመፍቀድ የመንፈስን ድምጽ በችልታ ያልፈዋል።
- ⊕ ሐዋርያው ያዕቆብ በያዕ1:2-3 ላይ ፍጽምናን ከሙሉ ሰውነት እና አማኞች ምንም የሚጉድላቸው ነገር ካለመኖር፣ ለተጠሩበት ጥሪ አስፈላጊ የሆነውን ሁሉ ከማግኘት ጋር አያይዙታል።
- ⊕ የክርስትናን ሕይወት እንደሚገባው ለመኖር ያለንን ጉልበት ሁሉ አሰባስቦን ለክርስቲያናዊ ዓላማችን ማዋልን ይጠይቃል።
- ⊕ ሕዝብ ሃገር ሲነሳ ሲያድግ እንዴት እንደተነሳ ብናጠና ለመነሳቱ ለዕድገቱ ዘር የሆኑ ጥቂት ሰዎችን ልናገኝ እንችላለን።

ክፍል ስራ-ት

ድህነት

“የጌታችንን የኢየሱስ ክርስቶስን ቸር ስጦታ አውቃችኋልና፤ ሀብታም ሲሆን፤ እናንተ በእርሱ ድህነት ባሰጠዎት ትሆኑ ዘንድ ስለ እናንተ ድሀ ሆነ” 2 ቆሮ 8:9

ምዕራፍ አሥራ ስድስት

የዕለት እንጀራ

“ኢየሱስም መጣና እንጀራ እንሥቱ ሰጣቸው፤ እንዲሁም ዓሣውን፡፡ ኢየሱስ ከመታን ከተነሣ በኋላ ሰደቀ መዛመርቱ ሲገሰጥላቸው ደህ ሦስተኛው ጊዜ ነበር፡፡”

ዮሐ 21:13-14

ጊግቴ 26:26 ጌታ ኢየሱስ ጥቂቱን ባርኮ በሺ የሚቆጠሩ ሰዎችን መግቦ ተርፏል፡፡ ለመሆኑ ጌታ ኢየሱስ በሕያዉ ቃሉ ካገለገላቸው በኋላ እንጀራ ለምን ሕዝቡ እንዲመገቡ እንጀራን የማብዛት ተአምራትን አደረገ? ለሰው በእውኑ ከጌታ ቃል ውጪ እንጀራ ያስፈልጋል?

“የጌታችንን የኢየሱስ ክርስቶስን ቸር ስጦታ አውቃችኋልና፤ ሀብታም ሲሆን፤ እናንተ በእርሱ ድህነት ባለጠገች ትሆኑ ዘንድ ስለ እናንተ ደህ ሆነ” 2 ቆሮ 8:9

“የዕለት እንጀራችንን ስጠን ዛሬ” ማቴ 6:11

እግዚአብሔር ደቀ መዛሙርት የዕለት እንጀራቸውን እንዲያገኙ ፈቃዱ ባይሆን ኖሮ ከእግዚአብሔር ፈቃድ ውጪ የዕለት እንጀራቸውን እንዲሰጣቸው እንዲጸልዩ ጌታ ኢየሱስ አያስተምራቸውም ነበር፡፡ ለመሆኑ ጌታ ኢየሱስ የዕለት እንጀራ ሲል ምን ማለቱ ነው? በዚህ ስፍራ እንጀራ የሚለው ቃል ለመኖር አንድ ሰው የሚያስፈልገውን መሠረታዊ ፍላጎት የሚያመለክት ነው፡፡ ይህም ቢያንስ ተመጣጣኝ ምግብና አንድ ሰው ከተጠራበት ጥሪ ወይም ሥራ ጋር ተመጣጣኝ የሆነ ፍላጎቶችን በሙሉ፣ ለምሳሌ፣ ልብስ፣ ቤት፣ ወ.ዘ.ተን ያጠቃልላል፡፡

ለመሆኑ ለሰውነቱ የሚያስፈልገውን ተመጣጣኝ ምግብ የማይጠቀም ምን ዓይነት ሰው ነው? ግማሽ ወይም ሙሉ ጾም ያወጀ፤ ምግብ ለመብላት እስኪያቅተው የታመመ፤ ያለ ምንም አስገዳጅ ምክንያት መራቡ የእግዚአብሔር ፈቃድ እንደሆነ የቆጠረ፤ ስለ ወንጌል ወይም ጽድቅ ከቤት ንብረቱና ከሥራው ተሰዶ ችግር ላይ የወደቀ፤ ተመጣጣኝ ምግብን በተመለከተ የእውቀት ማነስ፤ ወ.ዘ.ተ ካልሆነ ሰው ተመጣጣኝ ምግብ እንዳይጠቀም የሚያስገድደው አስከፊ ድህነት ነው።

“ጠላትህ ግን ቢራብ አብላው ቢጠማ አጠጣው።” ሮሜ 12:20

የሚጠሉን ሰዎች ምግብ አስፈልጓቸው ልንሰጣቸው የምንችልበት ሁኔታ ውስጥ በምንሆንበት ጊዜ ምግብ ልንከለክላቸው እንደማይገባ እግዚአብሔር በቅዱስ ቃሉ መመሪያን ከሰጠን እርሱ እራሱ ወዳጆቹ የሆኑትን አገልጋዮቹን ቀርቶ ሃሳቡን የሚቃወሙትንና የሚጠሉትን ሰዎች፤ ፍጥረቶቹን እንኳ አያበላም? እግዚአብሔር እንጆራን በክርስቶስ ለጸደቁት ለልጆቹ ብቻ ሳይሆን ከእርሱ ጋር ላልታረቁት ሰዎች ይሰጣል፤ እየሰጠም ነው። ዘፍ 1:29-30፤ 9:3። ጌታ ኢየሱስ በማቴ 6:31-32 ለደቀ መዛሙርት እንዲህ ብሏል፤

“እንግዲህ ምን እንበላለን? ምን እንጠጣለን? ምን እንሰብላለን? ብላችሁ አትጨነቁ፤ ይህንን ሁሉ አሕዛብ ይፈልጋል፤ ይህ ሁሉ እንዲያስፈልጋችሁ የሰማዩ አባታችሁ ያወቃልና።”

ነገር ግን የጌታ ልጆች ከስደት ውጪ ሆነው የሚራቡት ለምንድ ነው? በሉቃ 15:11-32 ላይ ከአባቱ ቤት የጠፋው ልጅ ከአባቱ ቤት ኮብልሎ ከአባቱ ጋር ያለውን ንብረት አቋርጦ ወደ ሩቅ እገር በመሄድ በእራሱ ፈቃድ በመኖር የነበረውን ሀብት በማባከኑ አሰር ለመብላት አስኪመኝ ድረስ ሲራብ እናያለን። ይህ ልጅ ሲራብ የቻለው አባቱ እንጆራ ሲሰጠው ስላልፈለገ ወይም በጥፋቱ

እንጆራ በመከልከል ሊቀጣው ስለፈለገ አይደለም፤ ልጁ ከአባቱ ቤት እንጆራ ተጠቃሚ ሊሆን ከሚችልበት ሁኔታ ውጪ ስለሆነ እንጂ፤ በአባቱ ፈቃድ ሥር ከመኖር በእራሱ ፈቃድ ለመኖር በመምረጡ። ልጁ እራሱ ሲናገር በሉቃ 15:17 ላይ “እንጆራ የሚተርፋቸው የአባቴ ሞያተኞች ስንት ናቸው? እኔ ግን ከዚህ በራብ እጠፋለሁ።” ብሏል። በአባቱ ቤት እንኳንስ ልጆች ሞያተኞች እንጆራ የተረፋቸው ነበሩ።

ከስደትና ድንገተኛ አደጋ ውጪ ሰዎች እንጆራ የሚያጡት ከእግዚአብሔርና ከቃሉ ጋር ያላቸውን ንብረት አቋርጠው የእግዚአብሔርን አባታዊ ዕርዳታ ሊቀበሉ በማይችሉበት ሁኔታ ውስጥ ሲገቡ እና የተሰጣቸውን ሀብት በአግባቡ መጠቀም ሳይችሉ ሲቀሩ መሆኑን ከላይ ያለው ክፍል ያሳያል። በዚህ ጉዳይ ላይ ሌሎች ምክንያቶችና ተጨማሪ ማብራሪያዎች በሚተገበሩ ምዕራፍ ተገልጸዋል።

እግዚአብሔር ግን እንኳንስ ሰው ለእንስሶች፤ ለዕዕዋፋትና ለዕፅዋት ሳይቀር ምግብ የሚያዘጋጅ አምላክ ነው። ሉቃ 12:22-32። በዚህ ምዕራፍ ማቅረብ የተፈለገው ተጨባጭ ሀሳብ እግዚአብሔር ሰዎች ሁሉ ይልቁንም ከእርሱ ጋር ንብረት የሚያደርጉ የዕለት እንጆራቸውን እንዲያገኙ የሚፈልግ አምላክ መሆኑን እና የሰዎች እንጆራ ጠላት አለመሆኑን በግልጽ ለማስቀመጥ ነው። ሩት 1:6 ልብ በል፤ እግዚአብሔር ለሕዝቡ እንጆራን በመስጠት የሚገባኝ አምላክ ነው። አዳምን ሲረግመውና ከገነት ሲያስወጣው እንኳ እንጆራ አልከለከለውም፤ በእርግጥ ከእርሱ የተነሳ ምድር በመረገሟ በቀላሉ ፍሬዋን ልትሰጠው ስለማትችል እንጆራውን በድካም ሠርቶ እንደሚያገኝ ተነግሮታል። ዘፍ 3:17-18

“ወደ ወጣህበት መሬት አስከምትመለስ ድረስ በፊትህ ወዘ እንጀራን ትበላለህ!” ዘፍ 3:9

እግዚአብሔር በሰዎች መራብ፣ መራቆትና መታረዝ ደስ የሚሰኝ የሚመስላቸው አሉ። ጌታ ኢየሱስ ግን እርሱን የሚከተሉ የተራቡትን የሚያበሉ፣ የተጠሙትን የሚያጠጡ፣ እንግዶችን የሚቀበሉ፣ የታረዙትን የሚያላብሱ፣ የታመሙትንና የታሰሩትን የሚጠይቁ መሆኑን በማቴ 25:34-40 ገልጿል። ይህም ጌታ የሰዎችን መራብ፣ መጠማትና መታረዝ እንደማይወድ በግዕዝ ያሳያል። ይልቅስ ክርስቲያን ሆይ፣ ጌታ ያበዛልህን ጸጋ ያህል የተራቡትን፣ የተጠሙትን፣ እንግዶችን፣ የታረዙትን፣ የታመሙትን፣ የታሰሩትን፣ በእውነት የተቸገሩትን ሁሉ በተቻለህ አቅም ለመርዳት የሚያስችልህን አስተሳሰብ ገንባ!

የተቸገሩ ሰዎችን እግዚአብሔር እንደ ተበቀላቸውና ሊረዳቸው እንደማይፈልግ ሰዎች አድርገን ቆጥረን እራሳችንን ያለ መንፈስ ቅዱስ ምሪት ከእነርሱ ማራቅ ሳይሆን፣ ዕርዳታችንን በእውነት ለመቀበል ፈቃደኛ እስከሆኑ ድረስ፣ የእግዚአብሔር ምሕረት አሁንም ሰዎች ከያዛቸው የችግር ማጥ ውስጥ ለማውጣት ያላለቀች መሆኑን በመቁጠር የእግዚአብሔር ምሕረትና ፍቅር መገለጫዎች እንሁን።

በሮሜ 12:18-21 እንደሚያሳየው በቀል የእግዚአብሔር እንጂ የእኛ ስላልሆነ ክፉ ነገር በእኛ ወይም በሌሎች ላይ በመፈጸሙ በቀልን ከእግዚአብሔር እየሰበሰበ ላለው ሰውእንኳ የእኛ ሥራ በእግዚአብሔር በቀል ላይ የእኛን በቀል መጨመር ሳይሆን ለእኛ እግዚአብሔር እራሱ የሰጠን ሥራ ለዚህ ሰው መልካም ማድረግ፣ ያንን ሰው ማብላት፣ ማጠጣት፣ መሠረታዊ ፍላጎቱን ማሟላት ነው። ክርስቲያን በተቻለው መጠን ከሰው ሁሉ ጋር ከክርስቲያኖች

እና ክርስቲያን ካልሆኑ ሰዎች ሁሉ ጋር በሰላም ሁሉ ለመኖር የክርስቶስን ፍቅር በመግለጥ መርዳት የሚችለውንም ያህል ሰው ለመርዳት መትጋት አለበት።

“አርጊቶችዋን እጅግ አባርካለሁ
ድሆችዋንም እንጂ አጠገባለሁ።” መዝ /132/15

ሰው የእግዚአብሔር ቃል የሚያስፈልገው ማንነት እንዳለው ሁሉ እንጀራ የሚያስፈልገው ማንነትም አለው። ስለሆነም ሰው በእግዚአብሔር ቃል ሁሉ እንጂ በእንጀራ ብቻ ወይም በእንጀራ ሁሉ እንጂ በእግዚአብሔር ቃል ብቻ በዚህ ምድር ላይ በአሁኑ ዓለም እንደ እግዚአብሔር ፈቃድ መኖር አይችልም። ዘዳ 8:3-4 ሰው የዕለት እንጀራ እንደሚያስፈልገው መካድ መንፈሳዊነት ቀርቶ ሥጋዊነት ነው ብሎ ለመናገር ስለሚያስቸግር ዕብደት ነው ማለት ይቀላል። ሰው በሕይወት ለመኖር እንጀራ ያስፈልገዋልና።

- ☺ እግዚአብሔር እንጆራን በክርስቶስ ለጸደቁት ለልጆቹ ብቻ ሳይሆን ከእርሱ ጋር ላልታረቁት ሰዎች ሁሉ ይሰጣል፤ እየሰጠም ነው።
- ☺ ከስደትና ድንገተኛ አደጋ ውጪ ሰዎች እንጆራ የሚያጡት ከእግዚአብሔርና ከቃሉ ጋር ያላቸውን ንብረት አቋርጠው የእግዚአብሔርን አባታዊ ዕርዳታ ሊቀበሉ በማይችሉበት ሁኔታ ውስጥ ሲገቡ እና የተሰጣቸውን ሀብት በእግባቡ መጠቀም ሳይችሉ ሲቀሩ ነው።
- ☺ እግዚአብሔር እንኳንስ ለሰው ለእንስሶች፣ ለዐዕዋፋትና ለዕፅዋት ሳይቀር ምግብ የሚያዘጋጅ አምላክ ነው።
- ☺ እግዚአብሔር ሰዎች ሁሉ ይልቁንም ከእርሱ ጋር ንብረት የሚያደርጉ የዕለት እንጆራቸውን እንዲያገኙ የሚፈልግ አምላክ እንጂ የሰዎች እንጆራ ጠላት አለመሆኑ በግልጽ ሊነገር ይገባል።
- ☺ እግዚአብሔር አዳምን ሲረግመውና ከገነት ሲያስወጣው እንኳ እንጆራ አልሰጠውም። በእርግጥ ከእራሱ ከአዳም የተነሳ ምድር በመረገሟ በቀላሉ ፍሬዋን ልትሰጠው ስለማትችል እንጆራውን ሊያገኝ የሚችለው በድካም ሠርቶ ነበር።
- ☺ እግዚአብሔር በፈቃዱ በሚኖሩ ሰዎች መራብ፣ መራቆትና መታረዝ ደስ የሚሰኝ አምላክ አይደለም። ያለ አንዳች ተጨባጭ ታላቅ ዓላማም በእንጆራ ማጣት የሚሰቃዩበት ሁኔታ ውስጥ እንዲገቡ ፈቃዱ አይደለም።
- ☺ አማኝ በእግዚአብሔር ቃል ሁሉ እንጂ በእንጆራ ብቻ ወይም በእንጆራ ሁሉ እንጂ በእግዚአብሔር ቃል ብቻ በዚህ ምድር ላይ በአሁኑ ዓለም እንደ እግዚአብሔር ፈቃድ መኖር አይችልም።

ምዕራፍ አሥራ ሰባት

ድህነት

ድህ የሚለው ቃል ብዙ ትርጉም ያለው ሲሆን የሚከተሉት ሁለት ትርጉሞች የማይገጣጠሙና የሚቃረኑ መጽሐፍ ቅዱሳዊ አጠቃቀምና ትርጉም አላቸው። አንደኛው ትርጉም ትሁት ማለት ሲሆን በዚህ ሀሳብ ጥቅም ላይ ከዋለባቸው የመጽሐፍ ቅዱስ ክፍሎች ማቴ 5:3፣ ሉቃ 3:17-19፣ መዝ (11)፣ 4፣ ወ.ዘ.ተ ጥቂቶቹ ናቸው። ለምሳሌ ማቴ 5:3ን ብንመለከት “በመንፈስ ድሆች የሆኑ ብፁዕን ናቸው። መንግሥተ ሰማያት የእነርሱ ናትና” ይላል። በመንፈስ ድሆች የሆኑ ሲል ትሁታን የሆኑ ለማለት እንጂ የኢኮኖሚ ድሆችን ለማመልከት አለመሆኑ ግልጽ ነው። ምክንያቱም መንግሥተ ሰማያት የትሁታን እንጂ በኢኮኖሚ ድህ የሆኑ ሰዎች አይደሉትምና። በኢኮኖሚ ድህ ሆኖ ትዕቢተኛ፣ ሀብታም ሆኖ ትሁት እንዲሁም ድህ ሆኖ ትሁት፣ ሐብታም ሆኖም ትዕቢተኛ ሊኖር እንደሚችል የታወቀ ነገር ነው።

ድህ የሚለው ቃል ሁለተኛው አብይ ትርጉምና መጽሐፍ ቅዱሳዊ አጠቃቀም የኢኮኖሚ ድህን፣ መሠረታዊ ፍላጎቱ ያልተሟላለት፣ በገንዘብ እጥረት የተያዘ፣ ወ.ዘ.ተ ሰውን ያመለክታል። ለምሳሌ በማቴ 26:11 ላይ “ድሆች ሁልጊዜ ከእናንተ ጋር ይኖራሉና” ሲል የገንዘብ እጥረት ያለባቸው መሠረታዊ ፍላጎቶቻቸው ያልተሟላላቸው የገንዘብ ዕርዳታ የሚያስፈልጋቸው ሰዎች ሁልጊዜ ከእናንተ ጋር ይኖራሉ ማለት ነው። በሌላ በኩል ድህ የሚለው ቃል ባዶነትን በማመልከት ከኢኮኖሚ ባሻገር የማስተዋል፣ የመልካም አስተሳሰብ፣ የዓላማ፣ ወ.ዘ.ተ ባዶነትና እጥረትን ለማሳየት ጥቅም ላይ ሊውል ይችላል። ሆኖም ግን በዚህ ምዕራፍና መጽሐፍ የምንመለከተው በኢኮኖሚ ድህ የሆኑ ሰዎችን በተመለከተ ይሆናል።

ከዚህም እንጻር ድህነት ማለት ድሀ፤ መሠረታዊ ፍላጎቱ ያልተሟላለት መሆን ማለት ነው። የአንድ ሰው መሠረታዊ ፍላጎት ግን እንደ ተጠራበት ጥሪ ይወሰናል። የአማኞች ጥሪ የተለያየ ነው፤ መጽሐፍ ቅዱስ አማኞችን በመጠን እንዲኖሩ ይመክራል። 1ጴጥ5:8-9 እዚህ ላይ ግን አንድ ነገር ማወቅ ይገባል፤ ይኸውም፤ የአማኞች መጠን እንደ ተጠራበት ጥሪ የሚለያይ መሆኑን። የአንድ ወረዳ አስተዳዳሪ ለመሆን የተጠራ አማኝና ይሄው ወረዳ ያለበት ሃገር አስተዳዳሪ ለመሆን የተጠራ አማኝ መጠናቸው በምንም መልኩ ቢታይ እኩል ሊሆን አይችልም። ለአንድ አጥቢያ ቤተ ክርስቲያን ነቢይ ለመሆን የተጠራ አማኝና ያው አጥቢያ ቤተ ክርስቲያን ላለበት ሃገር ነቢይ ለመሆን የተጠራ አማኝ መጠናቸው እኩል ሊሆን እንዴት ይችላል? አማኝ ለእርሱ አስፈላጊ የሆኑ ነገሮችን ለማሟላት የሚያስፈልገውን ኢኮኖሚ ለማወቅ የጥሪውን መጠን ማወቅ አለበት።

ለጥሪው ከሚመጥን ባህሉ ኑሮ ለመኖር በሚገደድበት የኢኮኖሚ አቅም ላይ ያለ አማኝ በድህነት አለበለዚያም ስደት ውስጥ ያለ አማኝ ነው። አማኝ ገንዘብ እያለው ለጥሪው የሚመጥን ኑሮ እንዳይኖር የሚያደርገው ስስት አለበለዚያም የእውቀት ማጣት ካልሆነ እግዚአብሔር በእጁ ያለውን ገንዘብ ለተለየ ዓላማ የሚፈልገው ከሆነ ነው። ለጥሪው ከሚመጥን በላይ የሚኖር ደግሞ አባዛኝ ነው። አባዛኝነትም ገንዘብን አላግባብ በመጨረስ የኋላ ኋላ ባዶ እጅ ሊያስቀር ይችላል። ለማንኛውም አማኝ እንደ ተጠራበት ጥሪ መጠን መኖሩ ጥሪውን ለመፈጸም በእጅጉ አስፈላጊ ነው። እግዚአብሔር የተለየ ምሪት በማምጣት በተለየ ነገር ውስጥ ሊያሳልፈው ፈቅዶ ካልሆነ አማኝ በሁሉም አቅጣጫ ኢኮኖሚን ጨምሮ ለተጠራበት ጥሪ እንደሚገባ መመላለስ አለበት።

ለመሆኑ ሰዎች ድሀ የሚሆኑት ከምን የተነሳ ነው? ምናልባት አንተ ድሀ ከሆንክ ከምን የተነሳ ነው? ለክርስቶስ ወንጌል ወይም ለጽድቅ ወይም ለእግዚአብሔር ክብር ብለህ ይሆን? ወይስ ለምንድን ነው? ኢትዮጵያ ድሀ

የሆነችው ወይም አብዛኛው ኢትዮጵያዊያን ድሀ የሆኑት ለእግዚአብሔር ክብርና ጽድቅ ወይስ ለምንድን ነው?

ድህነት መጠኑ ሲለፋ ድሆችን ለለማኝነት አሳልፎ ይሰጣል፤ እንደዚሁም ድሆች እኔምሮ ውስጥ የለማኝነት አስተሳሰብም ጠንካራ መሠረት ያለው ጎጆ ይሠራል። ለማኝነት ሥራ መሥራት ሲገባ እና ሲቻል ሥራ ሳይሠሩ ሙሉ በሙሉ በሌሎች ዕርዳታ የመኖር ዝንባሌና ዘይቤ ነው። በእርግጥ ለማኝነት በተወሰነ አቅጣጫ ከሌሎች ዕርዳታ መጠየቅና መቀበል አይደለም፤ በማህበረሰብ ውስጥ የሚሳተፍ ሰው ሁሉ በአንድም በሌላም በኢኮኖሚም ይሁን በሌሎች አገልግሎቶች የሌላው እገዛና ዕርዳታ ያስፈልገዋል። ያለ ሌሎች ሰዎች እገዛ የሚኖር ሰው በምድር ላይ ምናልባት አለ ከተባለ ሰው በሌለበት ምድረ በዳ፤ ጫካ፤ ወ.ዘ.ተ ብቻውን የሚኖር አለበለዚያ እራሱን ከማህበረሰቡ ለይቶ በአንድ ሰፍራ ሞቱን እየተጠባበቀ ያለ ሰው ነው ሊሆን የሚችለው። እግዚአብሔር በሰጣቸው ልዩ ጸጋ ሰዎች ሁሉ፤ ጎሳዎች ሁሉ፤ ሃገሮች ሁሉ ሊተጋዝዙና እግዚአብሔር ለእነርሱ ያቀደው እንዲፈጸም ሊተጉ ይገባል።

ድህነት ሰዎች እንደ ፈለጉ እንዳይንቀሳቀሱ፤ ወደ ራዕያቸው ፍፃሜ እንዳይጓዙ ሽብቦ የሚያሥር ገመድ ወይም እሥራት ነው። ከዚህም በላይ ከሰው በታች እንደሆኑ እንዲሰማቸውና አንገታቸውን እንዲደፉ ተጽእኖ የሚያመጣ ቀንበር ነው። ይህን እሥራትና ቀንበር እስኪሰበር ድረስ በእግዚአብሔር ኃይልና ጸጋ የማይቋቋም ድሀ አማኝ የበታቸኝነት ሰለባ መሆኑ የማይቀር ነው።

“የባለጠጋ ሀብት በእርሱ የጸናች ከተማ ናት፤ የድሆች ጥፋት ድህነታቸው ነው።” ምሳ 10:15

ድሀን ብዙዎች ያጠቁታል፤ ያዋርዱታል፤ ይጎስሙታል፤ ፍርድ ያዛቡበታል፤ ወዳጆቹና ዘመዶቹ እንኳ ይሸሹታል። ድሀ ይመኛል አያገኝምም። ምሳ 14:19-

21፤ 18፡23-24 ስንትስ ክርስቲያኖች አገልጋይና መሪ ናቸው የተባሉት እንኳን ቢሆኑ ናቸው በመንፈሳዊ ሕይወታቸው አድገው ድሀንና ባለጠጋን በእኩል ዓይን የሚያዩት? ያዕ 2፡2-7ን አንብብ።

“ባለጠጋነት ብዙ ወዳጆች ይጨምራል፤

የድህ ወዳጅ ገን ከእርሱ ይርቃል፤ . . .

ደህን ሰው ወንድሞች ሁሉ ይጠሉታል፤

ይልቁንም ወዳጆች ከእርሱ ይርቃሉ።” ምሳ 19፡4፤7

ክርስቲያን የድህነትን አስከፊነት የሚረዳና ከድህነት ለመላቀቅ የሚተጋ የአእምሮ ቅኝት እንደሚያስፈልገው እርግጥ ቢሆንም ለተጠራበት ጥሪ በቂ የሆነ ሀብት ማፍራት እንዳለበት ብቻ ሳይሆን ስንዳንድ ጊዜ በተጠራበት ጥሪ ሲሰጥ ሀብቱን መስዋዕት ማድረግ ሲኖርበት፤ ከሀብትም በላይ የተጠራበት ጥሪ የሕይወት መስዋዕትነትም ሲጠይቅ ስንዳሚችሁ መረዳት አለበት።

ክርስቲያኖች በጽድቅ ከመኖራቸው የተነሳ ስደት ሊያጋጥማቸውና ከስደቱም የተነሳ ሥራቸውን፣ ሀብታቸውን፣ ቤታቸውን፣ ቤተሰባቸውን፣ ወ.ዘ.ተ ሊያጡ ይችላሉ። እግዚአብሔርም በማር 10፡29 እንደተባለው በመቶ እጥፍ ብድራት በጊዜው እስከሚመጣ ችግር ላይ ሊወድቁ ይችላሉ። ስለሆነም በእምነትና በትዕግስት ለእግዚአብሔር ቃልና ምሪት በመታዘዝ ፊት ለፊታቸው የተንጣለለውን ምድረ በዳ በማቋረጥ የችግር ጊዜን ለማለፍ መትጋት የውዴታ ግዴታ ነው።

ለመሆኑ ሰዎች ከስደት ውጪ በድህነት ውስጥ ሊገቡ የሚችሉት ከምን የተነሳ ነው? ከምክንያቶቹ መካከል ዋና የሆኑት በጥቂቱ ከታች ተዘርዝረዋል። ከዋና ምክንያቶች ሁሉ በላይ ዋናው ምክንያት ገን ድህነትንና ድሀ አስተሳሰብን

ከቤተሰብ መውረስ ነው። ሁል ጊዜም ባይሆን አብዛኛውን ጊዜ ከድሀ ቤተሰብ የተወለደ ከቤተሰቦቹ ድህነትን በመውረስ ድሀ ነው የሚሆነው። ከቤተሰቦቹ ሀብትን መውረስ ካልቻለ ደግሞ በሌላ መንገድ ሀብት ማፍራት ይኖርበታል፤ ከድህነት መውጣት እስከፈለገ ድረስ። ከድህነት አማኝ እንዴት ነጻ መውጣት እንደሚችል በሚቀጥሉት ምዕራፎች እናያለን።

1. ታካቸነትና እንቅልፋምነት፤ ምሳ 6፡6-11፤19፡13

“ድሀ እንዳትሆን እንቅፅፍን አትወደድ፤ ዓይንህን ክፈት እንጀራም ትጠግባለህ።” ምሳ 20፡13

2. ሰካራምነትና ሆዳምነት፤ ምሳ 21፡17

ሰካራምነት በአልኮል መጠጥ ሱስ መያዝ ሲሆን ሆዳምነት ሰውነት ከሚያስፈልገው ተመጣጣኝ ምግብ በላይ ወይም የኢኮኖሚ አቅም ከሚፈቅደው በላይ በመመገብ ፍላጎት መያዝ ነው።

“የወይን ጠጅ ከሚጠጡ ጋር አትቀመጥ፤

ሰሥጋም ከሚሣሁ ጋር፤

ሰካርና ሆዳም ይደክዳሉና፤

የእንቅፅፍም ብዛት የተጮጩቀ ጨርቅ ያስለብሳልና።”

ምሳ 23፡20-21

3. አባካኝነት ሉቃ 15፡12-16

4. ስንፍናና አላዋቂነት ምሳ 14፡1

“በመጨረሻም ሥጋህና ሰውነትህ በጠፋ ጊዜ ታስቅሳለህ ትላለህም እንዴት ትምህርትን ጠላሁ፤ ልቤም ዘሰፋን ናቀ የአስተማሪዎቼንም ቃል አልሰማሁም፤ ጆሮቼንም ወደ አስተማሪዎቼ አላዘነበልሁም፡፡” ምሳ 5:10-13

5. ዝሙትና ምንዝርና፤ ምሳ 5:8-10

“ጥበብን የወደደ ሰው አባቱን ደስ ያሰኛል፤
ጋሳሞቶችን የሚከተል ግን ሀብቱን ያጠፋል፡፡” ምሳ 29:3

6. ሌብነት

“ሌባ በተራበ ጊዜ ነፍሱን ሲያጠግብ
ቢሰርቅ ሰዎች አይንቁትም፤
ቢያዝም ሰባት አጥፍ ይከፍላል፤
በቤቱም ያሰውን ሁሉ ይሰጣል፡፡” ምሳ 6:30-31

7. ምናምንቴዎችን መከተል፤

“ምድረን የሚያርስ እንጀራ ይጠግባል፤
ምናምንቴዎችን የሚከተል ግን ድህነት ይሞላበታል፡፡” ምሳ 28:19

8. እርግማን

“እኔን ስለ ተወክኝ ስለ ሥራህ ክፋት እስክትጠፋ ፈጥነህም እስክታልቅ ድረስ በምትሠራው ሥራ ሁሉ እግዚአብሔር መርገምን፤ ሸሸትን፤ ተግሣጽን ይሰድደብሃል፡፡”
ዘዳ 28:20

9. ብልሹ የኢኮኖሚ አጠቃቀም

“ሰራሱ ጥቅም ስመጨመር ሲል ደህን የሚገዳ፤ ለባሰጠጋም የሚሰጥ፤
እርሱ ወደ ድህነት ይወድቃል፡፡” ምሳ 22:16

10. ንፋግነት፤ ሰዎችን በተለይ ድሆችን በገንዘብ ለመርዳት ፈቃደኛ አለመሆን፤

“ያሰውን የሚበትን ሰው አስ፤ ይጨመርበታልም፤
ያስቅጥ የሚነፍግ ሰውም አስ፤ ይደክዳልም፡፡” ምሳ 11:24

ከላይ የተጠቀሱት ድሀ በድህነቱ እንደ ወጥመድ እንዲያዝ የሚያደርጉ ብቻ ሳይሆን በልዩ ልዩ መንገድ፤ ለምሳሌ፡- በውርስ፤ በስጦታ፤ ወ.ዘ.ተ ሀብት አግኝቶ ሀብታም የሆነውን ሰው ሀብቱን በማጥፋት ድህነት ውስጥ የሚጨምሩ ናቸው፡፡ ሆኖም ግን ከላይ ከተጠቀሱም ሆነ ከተመሳሳይ ሰዎችን ድህነት ውስጥ ከሚያስገቡና በድህነት ከሚያስሩ ጎጂ ልምዶች ነፃ መውጣትና ከድህነት ወደ ባለጠግነት መሸጋገር ይቻላል፡፡ እዚህ ላይ ግን ሳይጠቀስ መታለፍ የሌለበት ነገር ቢኖር ድሀ አማኝ አጥፊው ከሆነው ድህነት ለመገላገል በምንም ዓይነት ሁኔታ የጋጢአትን መንገድ መከተል እንደሌለበት ነው፡፡ ከጋጢአትኛ ባሰጠጋ ደቂቅ ደግሞ ዳድቅ ድሀ መሆን ይሻሻላል፡፡

“በጠማማ መንገድ ከሚሄድ ባለጠጋ ያለ ነውር የሚሄድ ድሀ ይሻሻላል፡፡”
ምሳ 28:6

አማኞች ከድህነት እስኪላቀቁ ከድህነት የተነሣ የሚደርስባቸውን ልዩ ልዩ ፈተናዎች፤ ለምሳሌ፤ እግዚአብሔርን የማማረር፤ የእግዚአብሔርን መንገድ

መከተልን መተው፤ ለምናምንቴነት፤ ሰካራምነት ተላልፎ መሰጠትን ወ.ዘ.ተ በእግዚአብሔር ጸጋ ማሸነፍ አለባቸው። ምላ 31:6-7

ጌታ ኢየሱስ በምድራዊ አገልግሎቱ ጊዜ በድህነት እንደተመላለሰ የሚያስቡ ሰዎች አሉ። ለመሆኑ ገንዘብ ያዥ ያላቸው ስንት ድህ ሰዎች ታውቃለህ? ዮሐ 13:29 ጌታ ኢየሱስ ለእርሱና ከእርሱ ጋር ለሚያገለግሉት ሁሉ የሚያስፈልጋቸውን ማሟላት ብቻ ሳይሆን ድሆችን የሚረዳበት አገልግሎት እንደ ነበረው ከወንጌላት መመልከት ይቻላል። በማቴ 17:24-27 ላይ ደግሞ የሚያስፈልገውን ገንዘብ በተአምራት አግኝቷል። ጌታ ኢየሱስ ለአገልግሎት አንድ ጊዜ ያስፈለገውን የጊዜው የክብር መጓጓዣ የሆነውን ውርንጫ እንዴት እንዳገኘ በሉቃ 19:29-35፤ ለፋሲካ በዓል ማዘጋጃ የሚሆን አዳራሽ ደግሞ እንዴት እንዳገኘ በሉቃ 22:7-13 ተጽፏል።

ጌታ ኢየሱስ በሁለት ዓሣና በአምስት እንጀራ ወንዶች ብቻ ቁጥር ውስጥ ገብተው አራት እና አምስት ሺህ ሰዎች መግቧል። ይህንንም የተመለከቱ ብዙ ሰዎች ባህር አቋርጠው ምግብ ፍለጋ ወደ ኢየሱስ ክርስቶስ የመጡበት ጊዜም ነበር። ማቴ 15:29-39፤ 14:15-21፤ ዮሐ 6:22-26 ጌታ ኢየሱስ ጥቂቱን ወደ ብዙ መለወጥ የሚያስችል የእምነት ሙላት ነበረው። ጌታ ኢየሱስ ሥራው በመንፈስ ቅዱስ ኃይል ሲሆን ክርስቲያንም የመንፈስ ቅዱስ ተካፋይ እንደ መሆኑ መጠን እንደ ተጠራበት ጥሪና እንደ ተሰጠው ጸጋ መጠንና ዓይነት ድህነትን ተጫምቶ የጌታን ሥራ መሥራት ይችላል። ዮሐ 14:12፤ ሮሜ 8:11

- ☐ መንግሥተ ሰማያት በመንፈስ ድሀ የሆኑ ወይም በሌላ ቃል የትሑታን እንጂ በኢኮኖሚ ድሀ የሆኑ ሰዎች አይደሉም።
- ☐ የአንድ ሰው መሠረታዊ ፍላጎት እንደ ተጠራበት ጥሪ ይወሰናል።
- ☐ አብዛኛው ኢትዮጵያዊያን ድሀ የሆኑት ለእግዚአብሔር ክብርና ጽድቅ በመኖር ጌታን ደስ ለማሰኘት ብለው ነው ወይስ ለምንድን ነው?
- ☐ ድህነት መጠኑ ሲለፋ ድሆችን ለለማኝነት አሳልፎ ይሰጣል፤ እንደዚሁም ድሆች አእምሮ ውስጥ የለማኝነት አስተሳሰብም ጠንካራ መሠረት ያለው ጎጆ ይሠራል።
- ☐ ድህነት ሰዎች እንደ ፈለጉ እንዳይንቀሳቀሱ፤ ወደ ራዕያቸው ፍፃሜ እንዳይጓዙ ሽብቦ የሚያሥር ገመድ ወይም እሥራት ነው።
- ☐ የድህነትን እሥራትና ቀንበር በእግዚአብሔር ኃይልና ጸጋ የማይቋቋም ድሀ አማኝ የበታቸኝነት ለለባ መሆኑ የማይቀር ነው።
- ☐ ድሀን ብዙዎች ያጠቁታል፤ ያዋርዱታል፤ ይጎስሙታል፤ ፍርድ ያዛቡበታል፤ ወዳጆቹና ዘመዶቹ እንኳ ይሸሹታል።
- ☐ ክርስቲያን የድህነትን አስከፊነት የሚረዳና ከድህነት ለመላቀቅ የሚተጋ የአእምሮ ቅኝት እንደሚያስፈልገው እርግጥ ቢሆንም ለተጠራበት ጥሪ በቂ የሆነ ሀብት ማፍራት እንዳለበት ብቻ ሳይሆን አንዳንድ ጊዜ ለተጠራበት ጥሪ ሲል ሀብቱን መስዋዕት ማድረግ ሊኖርበት፤ ከሀብትም በላይ የተጠራበት ጥሪ የሕይወት መስዋዕትነትም ሊጠይቅ እንደሚችል መረዳት አለበት።
- ☐ ከኃጢአተኛ ባለጠጋ ይልቅ ጻድቅ ድሀ መሆን ይሻላል።

ምዕራፍ አሥራ ስምንት

ባለጠግነት

“እግዚአብሔር ሰሰው ሁሉ ባለጠግነትንና ሀብትን መስጠቱ፤ ከእርሱም ይበላና እድል ፈንታውን ይወስድ ዘንድ በድካሙ ደስ ይሰው ዘንድ ማሠልጠኑ ይህ የእግዚአብሔር ስጦታ ነው።” መክ 5:19

1. ባለጠግነት ምንድን ነው?

“የጠቢባን ዘወድ ባለጠግነታቸው ነው፤

የሰነፎች ሰንፍና ግን ሰንፍና ነው።” ምሳ 14:24

በኢትዮጵያዊያን ክርስቲያኖች ዘንድ በተለይ የወንጌል አገልጋዮች ከአስተዳደራችንና ከሃገራችን ድህነት የተነሳ ድህነት ምን ያህል አስተሳሰባችንን እንዳበላሸው በመጽሐፍ ቅዱስ መፈተሽና አእምሮአችንን በዚህ አቅጣጫ በእግዚአብሔር ቃል በማበልጸግ ማደስና የጠራ የእግዚአብሔር ሃሳብ ወደሚታይበት አስተሳሰብ ማደግ አለብን። በእርግጥም በተግባር እንደሚታየው የአንዳንዶቹ ኢትዮጵያዊያን የወንጌል አገልጋዮች በጠቅላላው የክርስቲያኖች አስተሳሰብ በድህነት ለመቃኘት ተላልፎ የተሰጠ መሆኑን ለመናገር እንኳንስ ለመንፈሳዊ ሰው ለሥጋዊ ሰውስ ያስቸግራል? በድህነት የተቃኘ አገልጋይ ከድነት ወንጌል ፈቀቅ ብሎ “የጉስቱልና ወንጌል” ሲሰብክ ቢሰማ እና የክርስቲያኖች ድሀ መሆን የእግዚአብሔር መልካም ፈቃድ መሆኑን ለማስረዳት ከመጽሐፍ ቅዱስ በብዙ ችግር ጥቅስ እያፈላለገ ለመተንተን ሲጣጣር ቢታይ ያስደንቅ ይሆን?

እንደዚህ ዓይነት አገልጋዮች ድህነትን ታቅፈው የእግዚአብሔርን ሕዝብ ለማስታቀፍ እየተዘረጉ ሳሉ ድህነትን የሚቃወሙ፤ ከእራሳቸውም ሆነ ከሕዝቡ ለማባረር የሚተጉ አገልጋዮችን፤ ወዳጃቸው ያደረጉትን ድህነትን ሲነጥቁቸው የመጡ ጠላቶች አድርገው በመቁጠር በመረረ ጥላቻ እራሳቸው ጠልተዋቸው ሌላውም እንዲጠላቸው ለማነሳሳት ሰፊ ጊዜያቸውንና ኃይላቸውን ሲያባክኑ ማየት አዲስ ነገር ይሆን?

በሌላ በኩል ሕዝቡን ከድህነት የሚያወጣ እና ወደ ባለጠግነት የሚያመጣ መጽሐፍ ቅዱሳዊ ቃል ለማስተማር ሲነሱ ባለጠግነትን በተመለከተ ሕዝቡ ሊናረው ስለሚገባ ሚዛኑን የጠበቀ አስተሳሰብ ባለመጠንቀቅ ሕዝቡ በሕይወቱ ሊተገብረው የሚችል ተጨባጭ መርሆዎችን፤ ከማለም ባሻገር ሕልሙ እውን የሚሆንበትን መመሪያዎችን ሳያስጨብጡ ግራ እንዲጋባ ምክንያት የሚሆኑም የሉምም ማለት አይደለም።

ለመሆኑ ባለጠግነት ማለት ምን ማለት ነው? ባለጠግነት ማለት መበልጸግ፤ ማደግ፤ መመቻቸት፤ መትረፍረፍ፤ ከበቂ በላይ መሆን፤ መሳካት፤ ወ.ዘ.ተ ማለት ነው። አንድ ሰው በቂ የሆነ ነገር በሚናረው ጊዜ ድሀ ነው ብሎ መናገር ትክክል አለመሆኑ ግልጽ ቢሆንም ባለጠጋ ነው ብሎ ለመናገርም አስቸጋሪ ሊሆን ይችላል፤ ባለጠጋ የሚለው ቃል በቂ ከሚለው ቃል ይልቅ ከበቂ በላይ የሚለውን ትርጉም ስለሚያንጸባርቅ። ሆኖም ግን በቂ የሆነ ነገር ያለው ሰው ባለጠጋ መሆን የጀመረ በመሆኑ ከድሀ ይልቅ ከባለጠጋዎች ጋር የሚመደብ ይሆናል። መጽሐፍ ቅዱስ በሉቃ 12:16-21 ላይ ያለውን ሰው እጅግ ጫጠጋ ይለዋል፤ የነበረው ከበቂ በላይ ሳይሆን እጅግ ከበቂ በላይ ነበርና!

ባለጠግነት የሚለው ቃል ብዙ ጊዜ ከኢኮኖሚ አንጻር የምንጠቀምበት ቢሆንም በሌሎች አቅጣጫዎችም ጥቅም ላይ ይውላል። ለምሳሌ ቆላ 2:2-3 ያለው

ክፍለ ስለ መረዳት ባለጠገነት፤ ኤፌ 2:4 ስለ ምሕረት ባለጠገነት ኤፌ 2:6 ስለ ጸጋ ባለጠገነት፤ ሮሜ 2:4 ስለ ቸርነት መቻልና ትዕግስት ባለጠገነት፤ 2 ጢሞ 6:19 ስለ በጎ ሥራ ባለጠገነት 1 ቆሮ 1:6 በነገር ሁሉ፤ በቃልም ሁሉ፤ በእውቀት ሁሉ የቆሮንቶስ ክርስቲያኖች ባለጠገኑ መደረጋቸውን ይናገራል። ስለሆነም መጽሐፍ ቅዱስ ሰዎች ከባለጠገነቱ አንዳች ከማይጎድለው እግዚአብሔር በተለያዩ አቅጣጫ በመሞላት በልዩ ልዩ ነገሮች ባለጠጋ ሊሆኑ እንደሚችሉ በግልጽ ያስቀምጣል።

የዚህ ምዕራፍ የትኩረት አቅጣጫ ግን በኢኮኖሚ ባለጠጋ ስለ መሆን ሚዛኑን የጠበቀ መጽሐፍ ቅዱሳዊ ግንዛቤ ማስጨበጥ ነው። ከኢኮኖሚ አቅጣጫም ባለጠጋ የሚለውን ቃል እንዲህ እንፈታዋለን። እግዚአብሔር ለጠራው ዓላማ በቂና ከበቂ በላይ የሆነ ሀብት ያፈራ ወይም ኢኮኖሚ ያለው ሰው። ባለጠጋ መሠረታዊ ፍላጎቱ የተሟላለት እግዚአብሔር ያቀደለትን ያገኘ ሰው እንጂ በአእምሮው በሥጋዊ ፍላጎት ውልብ ያለውን ማንኛውም ፍላጎት ለማሳካት የሚያስችል ሀብት ያለው ሰው ማለት አይደለም። ከዚህ አንፃር ክርስቲያን ለባለጠገነት የተጠራ ሰው መሆኑ ግልጽ ነው።

“የጌታችን የኢየሱስ ክርስቶስን ቅርጽ ለመቃታት ሲሆን እናንተ በእርሱ ድህነት ባለጠገኑ ትሆኑ ዘንድ ስለ እናንተ ድህ ሆነ።” 2 ቆሮ 8:9

ክርስቲያን በመጀመሪያ በተትረፈረፈ ሕይወት የሕይወት ባለጠገነት ቀጥሎም የእግዚአብሔር ዕቅድ በሕይወቱ በዘመኑ እንዲፈጸም በሚያስችለው ማንኛውም በረከት ኢኮኖሚን ጨምሮ ተባርኳል። ዮሐ 10:10፤ ኤፌ 1:3። ባለጠገነት መሠረታዊ የሆነ ፍላጎት ከመሟላት ቢነሳም መድረሻው ወይም ማቆሚያው ይህ ነው የማይባል ነው። በምድራችን ላይ በኢኮኖሚ ባለጠጋ በመሆን ቀዳሚ የሆነው ሰው የሀብት ልክን እንዳንወስድ እርሱም ሆነ ሌሎችም ያንን የሀብት

ልክ ወሰን ሊሰብሩት ይችላሉ። ለመሆኑ ሁሉ የእርሱ የሆነ ኢየሱስ ክርስቶስ ያለው ሰው ከክርስቶስም ጋር የክርስቶስ ከሆነው የሚያስፈልገውን ማንኛውም ነገር በሰማይ ይሁን በምድር እንደሚሰጠው ቃል የተገባለት ሰው ባለጠጋ ካልተባለ በእውኑ ማን ነው ባለጠጋ? ሮሜ 8:32 ውኃና ምግብ በሌለበት ምድረ በዳ ከዐለት ውስጥ ፈልቆ እንኳ ውኃ፤ ከሰማይ ወርዶ ቢሆን ምግብ የሚያገኝ፤ እግዚአብሔር እራሱ መኖሪያው የሆነ፤ የሚሠራው ሁሉ የሚከናወንለት ሕዝብ ባለጠጋ ካልተባለ ማን ነው ባለጠጋ?

አንዳንድ ክርስቲያኖች በድህነት በተቃኘ አእምሮ እንደሚያስቡት ባለጠገነትና እግዚአብሔር የሚቃረኑ ነገሮች አይደሉም። የእግዚአብሔር ተቃውሞ ከሀብት ጋር ሳይሆን ሀብትን ከእርሱ ፈቃድ ውጪ በኃጢአት ለኃጢአት ከመጠቀም ጋር ነው። እግዚአብሔር እራሱ ባለጠጋ ሲሆን ለባለጠገነቱም ወሰን የለውም። እግዚአብሔር ባለጠጋ ብቻም ሳይሆን የባለጠገነት ፈጣሪም ነው። መዝ (45) 8-9:12፤ መዝ (65) 9:13

በሌላ በኩል ሰይጣን በምድር ላይ በሕጋዊ መንገድ የእርሱ የሆነ ምንም ሀብት የለውም። ምድርና ሞላዋ የእግዚአብሔር ስትሆን እግዚአብሔርም በምድርና ሞላዋ ላይ ስልጣን ለልጁ ለጌታ ኢየሱስ በእርሱም በኩል ለቤተ ክርስቲያን ሰጥቷል። መዝ 50:12 ማቴ 29:19-29፤ ኤፌ 1:19-23። ሆኖም ግን ሰይጣን ጌታ ኢየሱስን የማይከተሉ ሰዎችን ተጠቅሞ ስለሚሰርቅና ስለሚያሰርቅ ሕጋዊ ያልሆነ የምድር ሀብት ርስት በቁጥጥሩ ስር ይገኛል። አስተውል፤ ሰይጣን ሌባ ነው። ሌባ ደግሞ የሚሰርቀው የእርሱን ንብረት ሳይሆን የሌሎችን ንብረት ነው። ሌባ እጅ የገባ ማንኛውም ሀብት በሕጋዊ መንገድ ባይሆንም በሕገወጥ መንገድ ቢሆንም ሌባው እስኪያዝ የእርሱ ሀብት እንደሆነ ይቆጠራል። ከሌባው ከሰይጣን ሰዎችን ነፃ ማውጣት በክርስቶስ የቤተ ክርስቲያን ሥራ ሲሆን ሰዎች ነፃ ሲወጡ ሀብታቸውም አብሮ ነፃ ስለሚወጣ፤ እነርሱም ሀብታቸውም ለእግዚአብሔር ዓላማ መዋል ይጀምራሉ።

ሰይጣን ሌባ ሆኖ ሳለ እንደ ባለጠጋና ምድርና ሞላዋ የእርሱ እንደሆነች የሚቆጥሩት ጥቂቶች አይደሉም። ከዚህም የተነሳ ሀብት ማግኘት የሚቻለው ከሰይጣን ብቻ እንደሆነ በማሰብ አንዳንዶች ሙሉ በሙሉ ከሀብት ለመራቅ ይሞክራሉ፤ አንዳንዶች ደግሞ ወደ ተለያዩ ጠንቋዮች፣ አስማተኞች፣ ሞራ ገላጮች፣ ባለውቃቤዎች፣ ሙታን ሳቢዎች፣ አጋንንት ጠሪዎች፣ ወ.ዘ.ተ በመሄድ ገንዘብ ለማግኘት ይሞክራሉ። ሰይጣን ግን ከሰረቀው ገንዘብ በመስጠት ፍላጎታቸውን ያሟላ ሲመስል ወንጌል እንዳያበራሳቸው አእምሮአቸውን በሀብት ምኞት ካጨለመ በኋላ የሰጠው የሚመስለውን ሀብት እራሱ መልሶ የሚሰርቅባቸው የሚያጠፋባቸው ብዙዎች ናቸው።

ፍጥረት ሁሉ ሊያውቀው የተገባ ነገር ቢኖር ግን የዘላለም ሕይወት፣ መንፈሳዊ በረከት፣ ወ.ዘ.ተ. ብቻ ሳይሆን የሀብት የምድራዊ በረከት ሁሉ እውነተኛ ሕጋዊ ምንጭ እግዚአብሔር መሆኑን እና ወደ እርሱ ለሚቀርቡ ሁሉ እንደተጠሩበት መጠራት እና እንደ ደረሱበት የጥሪ ደረጃ ሳይለስበት በልግሰና የሚሰጥ መሆኑን ነው። እግዚአብሔር ምድራዊ ሀብት እንኳንስ ለክርስቲያኖች ለሰው ልጆች ሁሉ እንደሚያስፈልግ የሚያውቅና በአንድም በሌላም የሚሰጥ ነው። ማቴ 6:30-32።

ለክርስቲያን እጅግ ጠቃሚው ነጥብ ሰይጣን ሀብትን መስጠት መቻሉ አለመቻሉ ሳይሆን ሀብት ሁሉ በእግዚአብሔር እጅ ያለና እግዚአብሔር ከማንም በላይ ሀብትን የሚሰጥ መሆኑ ነው። መዘ (65):9-13፣ (115):24 ለሰሆነም ክርስቲያን ሀብትን መፍራትና መሸሽ እንዲሁም ሀብት ለማፍራት ወደ ሰይጣን አገልጋዮች መሄድ የለበትም። ይልቁንስ ከእግዚአብሔርና ከአገልጋዮቹ ሀብትን በጽድቅ የሚያፈራበትንና ለእግዚአብሔር ክብር የሚጠቀምበትን መንገድ መማር አለበት። በዚህ ምዕራፍም ሀብት፣ የሀብትን ጥቅም፣ ሀብትን የምናፈራበትን መንገድ እንዲሁም ለሱች ሀብትን በተመለከተ ልናውቃቸው የሚገቡ መሠረታዊ መጽሐፍ ቅዱሳዊ ትምህርቶችን እናገኛለን።

2. የግለሰብ ብልጽግና

ሰዎች ሀብትን የሚያፈሩበት ሁለት ዋና ዋና መንገዶች እና አስተሳሰቦች አሉ። አንደኛው የጋጢአት ሲሆን ይህም ከዓለማዊ አስተሳሰቦች የመነጨ ነው። ሁለተኛው የጽድቅ መንገድ ሲሆን ይህም ከመጽሐፍ ቅዱሳዊ አስተሳሰብ የመነጨ ነው።

ሀ. ዓለማዊ አስተሳሰብ

“ስጋጢአተኛ የፍፃሜ ተስፋ የሰውምና የጋጥኝም ሙብራት ይጠፋልና። የጋጥኝ መንገድ እንደ ጨለማ ነው፤ እንዲት እንደሚሰናከሉም እያውቁም።”
መላ 24:20፣ 4:19

በዚህ አስተሳሰብ ውስጥ ያሉ ሰዎች ገንዘብን፣ ስኬትን፣ ዝናን፣ ወ.ዘ.ተ ከእግዚአብሔር ፈቃድ ያስቀድማሉ። ንብረትና እውቅና ዓላማቸው፣ በሕይወታቸው ሊያገኙት የሚፈልጉትና የሚጎመጁለት ትልቅ ነገር ነው። ምላ 8:17-21። ሁልጊዜ ስለ ገንዘብ ከሁሉ አስበልጠው ከማለባቸው የተነሳ አምላካቸው እየሆነ ይመጣል። ማቴ 6:24

ለ. መጽሐፍ ቅዱሳዊ አስተሳሰብ

“የጻድቃን መንገድ ግን እንደ ንጋት ብርሃን ነው፤ ሙሉ ቀን እስኪሆንም ድረስ እየተጨመረ ይበራል።” ምላ 4:18

በዚህ አስተሳሰብ የሚመሩ ሰዎች ከገንዘብ፣ ከስኬት፣ ከዝናን ወ.ዘ.ተ በፊት የእግዚአብሔርን ፍቃድ ያስቀድማሉ። ይህ አስተሳሰብ የተመሠረተው በሰማይና

በምድር ያለው ሁሉ በሰዎች እጅ ያለውን ሁሉ ጨምሮ የእግዚአብሔር ነውና እንደ እግዚአብሔር ፈቃድ ጥቅም ላይ ሊውል ይገባል በሚል ነው። መዝ 24:1፤ ዘጳ 10:14፤ ሐጌ 2:8፤ መዝ 50:11-12

ጌታ እግዚአብሔር በምድር ላይ ለሰዎች የሚያስፈልገውን ሰጥቷል፤ በመስጠትም ላይ ነው። 1 ጢሞ 6:6-8 ችግሩ ሰዎች ከእግዚአብሔር የተሰጣቸውን መቀበሉ፤ መጠበቁ፤ መጠቀሙና፤ መተጋገዙ ላይ ነው። ሰዎች ሀብትን ሊይዙት እንጂ ሊይዛቸው፤ ሊገዙት እንጂ ሊገዛቸው አይገባም። ከዚህም በላይ ካላቸው ለሌሎች ማካፈልን የአኗኗር ዘይቤያቸው ሊያደርጉት ይገባል። 1 ጢሞ 6:17-18።

ምሳ 22:4 እንደሚናገር ሀብት፤ ክብርና ሕይወት በትህትናና እግዚአብሔርን በመፍራት ይመጣሉ። በጽድቅ የተገኘ ሀብት ደግሞ ሀዘን የለበትም። ምሳ 10:22። በኢትዮጵያ ያሉ ክርስቲያኖች ስለ ሀብት ያላቸውን መጽሐፍ ቅዱሳዊ አስተሳሰብ በማጎልበት እንደ እግዚአብሔር ፈቃድ ሀብትን በቤታቸው መቀበል እና ሀብትንም ዓለም እንደምታየው ማየት በማቆም የፈጠረው እግዚአብሔር እንደሚያየው ማየት መጀመር አለባቸው። መዝ 112:1-3።

ስለ ሀብት ያለንን ዓለማዊ አስተሳሰብ በመጽሐፍ ቅዱሳዊ አስተሳሰብ ለመለወጥ፡-

1. አእምሮአችን በእግዚአብሔር ቃል እየታደሰ መሄድ አለበት።
2. የዓለምን ሀብት የማፍሪያ መንገድ ትተን የእግዚአብሔርን መንገድ መከተል መጀመር አለብን።
3. ከፍርሃትና ከጥርጥር ልብን መጠበቅ። እግዚአብሔርን ስለ ሀብት ካመንከው እምነትህ ከአፍህ በሚወጡ ቃላት ይገለጣል።

4. በችግር ላይ በድህነት ላይ ትኩረት ከመስጠት በእግዚአብሔር የተሰፋ ቃላትና ችሎታ ላይ ትኩረት መስጠት።

ለአማኝ በጽድቅ መመላለሱ ዋናው ነገር መሆኑ ግልጽ ቢሆንም በጽድቅ ከመመላለሱ ጋር በሰንፍና ሳይሆን በጥበብ፤ በድንቁርና ሳይሆን በእውቀት፤ በታካችነት ሳይሆን በትጋት፤ ወ.ዘ.ተ ጭምር መመላለስም አስፈላጊ ነው። የመረጠው የሕይወት መንገድና የሚመላለስበት መንፈስና ቃል ውጤቱን ፍፃሜውን ይወስናል። ምሳ 1:31-33፤ 4:26-27፤ 2:7-8

በመጽሐፍ ቅዱሳዊ አስተሳሰብ ውስጥ ከምናገኛቸው ሰዎች በኢኮኖሚ እንዲበለጽጉ ምክንያት እንዲሆኑ ከሚያደርጓቸው መርሆዎች ጥቂቶቹ የሚከተሉት ናቸው።

1. ውርስ

“ቤትና ባለጠገነት ከአባቶች ዘንድ ይወረሳሉ” ምሳ 19:14

2. በትጋት መሥራት

“የታካች እጅ ችግረኛ ታደርጋለች፤

የትጉ እጅ ግን ባለጠጋ ታደርጋለች።” ምሳ 10:4

3. ዕጣ (ልዩ ልዩ ዕድል)

“ዕጣ በጉያ ይጣሳል፤

መደብዋ ሁሉ ግን ከእግዚአብሔር ዘንድ ነው።” ምሳ 16:33

4. ልባምነት

“ልባም ሲትን ማን ሲያገኝት ይችላል?

ዋጋዋ ከቀደ ሰንቁ እጅግ ይበልጣል።

እርስዋ እንደ ነጋዴ መርከብ ናት፤

ከረቅ ስገር ምግብዋን ትሰበስባለች።” ምሳ 31:10+21

5. እግዚአብሔርን ከሀብት ማክበር

“እግዚአብሔርን ከሀብትህ ሸክብር

ከፍረህም ህሉ በኩራት፤

ጎተራህም እህልን ይሞላል፤

መጥመቂያህም በወይን ጠጅ ሞልታ ትትረፈረፋለች።” ምሳ 3:9-10

6. የእግዚአብሔር በረከት

“የእግዚአብሔር በረከት ባለጠጋ ታደርጋለች፤

ነዘንንም ከእርስዋ ጋር ስደጨምርም።” ምሳ 10:22

7. ለድሆች መስጠት፤ ምሳ 22:9

“ለደሀ የሚሰጥ ስያጣም፤

ዓደኖችን የሚጨፍን ገን እጅግ ይረገማል።” ምሳ 28:27

8. የእግዚአብሔር ምገስ፤ እስ 5:2-3

9. በእጅ ባለ መክሊት በታማኝነት መነገድ፤ ማቴ 25:14-30

10. ትሕትናና እግዚአብሔርን መፍራት

“ትሕትናና እግዚአብሔርን መፍራት

ባለጠገነት ክብር ሕይወትም ነው።” ምሳ 22:4

3. የሃገር ብልጽግና

ከማቴ 24:7ና ከተመሳሳይ ጥቅሶች የተነሳ በመጨረሻው ዘመን የአዲስ ኪዳን ወይም ያለንበት ዘመን የግለሰብን እንጂ የሃገር የኢኮኖሚ ዕድገትን መጠበቅ እንደሌለብን የሚናገሩ ጥቂቶች አይደሉም። ሆኖም ግን ማቴ24:7ንም ሆነ ሌሎች ተመሳሳይ የመጽሐፍ ቅዱስ ክፍሎችን በመንፈስ ቅዱስ ብርሃን በቅርበት ብንመለከታቸው በመጨረሻው ዘመን የሀገር ዕድገት እንደማይኖር የሚያመለክቱ በጭራሽ አይደሉም። ማቴ 24:7

በመጨረሻው ዘመን በልዩ ልዩ ስፍራ ረሃብ ይሆናል ይላል እንጂ በሁሉም ስፍራ ወይም በዓለም ሁሉ ረሃብ ይሆናል አይልም። ከዚህም በተረፈ በዓለማችን እየተነበበ ያለውን የሕይወት ተሞክሮ ብናይ በልዩ ልዩ ስፍራ ረሃብ የነበረና ያለ ቢሆንም በዙ ሃገሮች ክፍተኛ የኢኮኖሚ ዕድገት ማስመዝገባቸውን፤ በጠቅላላው ዓለማችንም ከየትኛውም ዘመን በተሻለና በላቀ ሁኔታ በዚህ በአዲስ ኪዳን ዘመን ዕድገት በኢኮኖሚ ብቻ ሳይሆን በሳይንስና ቴክኖሎጂ በሁሉም አቅጣጫ ማስመዝገቧን በተጨማሪ መናገርና በዳሰላ ጭምር ማሳየት ይቻላል። የሚገርመው ባለፉት ጥቂት ዓመታት የኢኮኖሚ ቀውስ ዓለምን አያናወጠ እንኳ የኢኮኖሚ ቀውሱን ተቋቁመው የኢኮኖሚ ዕድገት እያስመዘገቡ ያሉ ሃገራት አሉ።

በዘመናችን ሀገራዊ ዕድገት ሊመዘገብ እንደማይችል በተለይ በድህነት እየማቀቁ ላሉ እንደ ኢትዮጵያ ላሉ ሃገራት ሕዝቦች ማስተማር ሰንፎ ማስነፍ፤ ታክቶ ማታከት ብቻ ሳይሆን ሕዝብን ጥልቀቱ እየጨመረ ለሚሄድ ድህነት አሳልፎ መስጠትና መበደል ነው። ክርስቲያኖች ኢየሱስ ክርስቶስ ወደ ምድር እስከሚመለስበት ጊዜ ድረስ በእጃቸው የተጣለውን ማንኛውም የቤተሰብ፣ የቤተ ክርስቲያን፣ የሃገር፣ ወ.ዘ.ተ. ኃላፊነት ለመፈጸም በእምነት መጋደል አለባቸው።

“ዓይኖችሽን ስንሥተሽ በዙሪያሽ ተመልከቺ እነዚህ ሁሉ ተሰብስበው ወደ ስንቺ ይመጣሉ፤ ወንዶች ልጆችሽ ከሩቅ ይመጣሉ፤ ሴቶች ልጆችሽንም በጫንቃ ሳይ ያሽከሙሽቸዋል። በዚያን ጊዜ የባሕር በረከት ወደ ስንቺ ስለሚመለስ፤ የስሕተትም ብልጥገና ወደ ስንቺ ስለሚመጣ፤ አይተሽ ደስ ይልሻል፤ ልብሽም ይደነቃል ይሰሩማል።”

ኢሳ 60:4-5

እያንዳንዱም ሃገር ዛሬ እያጨደ ያለው ኢኮኖሚ ትላንት የዘራውን ነው። ዛሬ እየተዘራ ያለው የኢኮኖሚ ዕድገት ሊያስገኝ የሚችለው የዘር ዓይነትና ብዛት ነገ የሚታጨደውን ወይም የሚደረስበትን ዕድገት ሊያሳይ ይችላል። ከዚህ በታች የአንድን ሃገር የኢኮኖሚ ዕድገት መበልጸግና መደሀየት የሚወስኑ ዋና ዋና የዘር ዓይነቶች፣ ማሳዎችና ሁኔታዎችን እንመለከታለን።

ሀ. ሃይማኖት

“ይህን አዘዝና አስተምር። በቃልና በነር በፍቅርም በእምነትም በንጽሕናም ስሚያምኑቱ ምሳሌ ሁን እንጂ ማንም ታናሽነትህን አይናቀው” 1 ጢሞ 4:11-12

በዓለም ላይ በጣት የሚቆጠሩ ፕርሰንት ያህል ካልሆኑ በቀር አብዛኛው ሕዝብ በአንድም በሌላም ሃይማኖተኛ መሆኑ የታወቀ ነገር ነው። እነዚህም ሰዎች ከምንም በላይ አብዛኞቻቸው ለሃይማኖታቸው ቅድሚያ ይሰጣሉ። ሃይማኖት

ከፖለቲካ በላይ በምድር ላይ ተጽእኖ አለው። ይህም የሚያስደገብ ነገር አይደለም፤ ፖለቲካ የአሁኑን ዓለም ብቻ የሚመለከት ሲሆን ሃይማኖት የአሁንንም የሚቀጥለውንም ዓለም ጉዳይ የሚመለከት ነውና።

የሃይማኖት መሪዎች ከፖለቲካ መሪዎች በላይ ተሰሚነት እንዳላቸው የአደባባይ ምስጢር ነው። ከዚህ የተነሳ በአንድ ሃገር አብዛኛውን ሕዝብ ያስከተሉ ሃይማኖቶች መሪዎች ኢኮኖሚን በተመለከተ ተከታቶቻቸውን መመሪያ እንዲሆናቸው የሚያስተምሩት መርሆ፣ የሚከተላቸው ሕዝብ ወደ ባለጠገንነት አለበለዚያም ድህነት እንዲያመራ በማድረግ በኩል ወላጅ ሚና ይጫወታል። ለምሳሌ አንድ ሰው ጥልቅ ድህነት ውስጥ ከመግባቱ የተነሳ በሚቀጥለው ዓለም ጥሩ ነገር እንደሚገጥመው የሚሰብኩ ሃይማኖቶችን የሚከተል ሕዝብ ለድህነት ተላልፎ የተሰጠ መሆኑ ግልጽ ሲሆን በሌላ በኩል አንድ ሰው ከፍተኛ ሀብት ካፈራ በሚቀጥለው ዓለም ጥሩ ነገር እንደሚገጥመው የሚሰብኩ ሃይማኖቶችን የሚከተል ሕዝብ ባለ በሌለ ኃይሉ ሀብት ለማፍራት ስለሚጋደል ከባለጠገንነት ጋር የመገናኘት ዕድሉ ሰፊ ነው።

ለሃገር ብልጽግና መሥራት የሁሉም ዜጎች ክርስቲያን የሆኑም የሌሎች ሃይማኖት ተከታቶችም ኃላፊነት ነው። እግዚአብሔር ከእነርሱ ጋር እንደሆነ የሚቆጥሩና ለሰዎች ድነትና በረከት የምድር ጨውና የዓለም ብርሃን ሊሆኑ እንደተጠሩና እንደሚችሉ ከሚያምኑት ክርስቲያኖች ገን የበለጠ ይጠበቃል። ክርስቲያን በመንፈሳዊ ዓለም የመንግሥተ ሰማይ ዜጋ በተፈጥሮአዊ ዓለም ደግሞ የሃገሩ ዜጋ መሆኑን ሊረዳና በሁሉም አቅጣጫ ያለውን የዜግነት መብትና ግዴታ ሊያውቅና ሊፈጽም ይገባዋል።

ቤተ ክርስቲያንም ሰዎችን ወደ ክርስቶስ እምነት እንዲመጡ ከመስበክ ጎን ላላቸበት ሃገር በአካባቢያዊ ላለ ሕዝብ ኢኮኖሚ ዕድገት በፀሎት፣ በምክር፣ በዕርዳታ፣ ወ.ዘ.ተ የበኩሏን ድርሻ ልትወጣ ይገባል። ዞሮ ዞሮ ያላችበት ሃገር

ኢኮኖሚ ዕድገት እርሷም ተጠቃሚ ናት። ድሀ በሆኑ ሃገራት ያሉ አንዳንድ አብያተ ክርስቲያናት በኢኮኖሚ ድሀ መሆናቸውን፤ እንደ መንግሥታት ሁሉ በበለጸጉ ሀገሮች ካሉ አብያተ ክርስቲያናት ዕርዳታ የሚፈልጉ መሆናቸው፤ የታወቀና ማንም ሊክደው የማይችል ነው። ቤተ ክርስቲያን ያቀፈችው ሕዝብ ድሀ ከሆነ ቤተ ክርስቲያን እንኳን ከውጫ ያሉትን ውስጥ ያሉትን ድሆች ለማገዝ ለእራሷም ለወንጌል አገልግሎት የሚያስፈልጋትን ገንዘብ ምናልባት ከበለጸጉት ሀገሮች አብያተ ክርስቲያናት ዕርዳታ ተቀብላ ካልሆነ ከየት ታመጣለች?

ለ. አስተዳደር

“ናሰ ሁሉ በበላይ ሳሉት ባለሥልጣናት ይገዛ። ከእግዚአብሔር ካልተገኘ በቀር ሥልጣን የለምና፤ ያሉትም ባለሥልጣናት በእግዚአብሔር የተሾሙ ናቸው።” ሮሜ 13:1

በአንድ ሃገር ያለ መንግሥት አወቃቀር፤ አደረጃጀት፤ የሰው ኃይል፤ የፖለቲካ ይዘት ወ.ዘ.ተ በጠቅላላው አስተዳደር በሃገሩ ኢኮኖሚያዊ ዕድገት ላይ ማንም አድባሳብ ሊያልፈው የማይችል ቁልፍ የሆነ አስተዋጽኦ አለው። በዓለማችን ላይ ያሉ የበለጸጉ የተባሉ ሃገሮች ድሃ ከተባሉ ሃገሮች የተሻለ አስተዳደር ያላቸው መሆኑም ለሁሉም ግልጽ ነው። መንግሥት በተለያዩ ጎሳዎች፤ ሃይማኖቶች፤ የፖለቲካ ፖርቲዎች፤ ወ.ዘ.ተ ውስጥ ያሉትን ሰዎች ሁሉ ለጋራ ሰላም እና የኢኮኖሚ ዕድገት ማንቀሳቀስ የሚችል ሞተር ነው። ብልሹ የሆነ አመራር ለኢኮኖሚም ሆነ ለማንኛውም ዕድገት ማነቆ ነው።

ኢትዮጵያዊያን ክርስቲያኖች የሃገራቸውን አስተዳደር ብቃት በማሳደግ አንፃር፤ በሃገር አስተዳደር ውስጥ እንዲሠሩ የተጠሩም ለተጠሩበት ጥሪ ምላሽ በመስጠት፤ ሌሎችም በተጠሩበት ጥሪ አቅጣጫ የሚጠበቅባቸውን በመወጣት እና መሪዎችን በመደገፍ የዜግነት ግዴታቸውን ከመራር ትችት ያለፈ ሥራ

በመሥራት መወጣት ይኖርባቸዋል። በእርግጥ ከዚያ በላይ በቤተ ክርስቲያን እግዚአብሔርን የሚፈራ፤ ሕዝቡን የሚወድ፤ የሚያከብርና ወደ ላቀ ክብር ይዞ የሚጓዝ ለፖለቲካው አስተዳደር መልካም ምሳሌ ሊሆን የሚችል የቤተ ክርስቲያን አስተዳደር ተገልጦ እንዲታይ አማኝ ሁሉ የበኩሉን አስተዋጽኦ ማድረግ አለበት። ቢያንስ ቢያንስ እያንዳንዱ አማኝ በዚህ ጉዳይ ላይ ወደ አምላኩ ሊጸልይ ይችላል። መጽሐፍ ቅዱስም በ1 ጢሞ 2:1-2 እንዲህ ይላል፤

“እንግዲህ እግዚአብሔርን በመምሰድና በጭቅነት ሁሉ ጸጥና ዝግ ብልን እንዲኖር፤ ዕመናና ጸሎት ምዕጃም ምስጋናም ስህ ሰዎች ሁሉ ስለ ነገሥታትና ስለ መኳንንትም ሁሉ እንዲደረጉ ከሁሉ በፊት እመክራለሁ።”

ብልሹ አመራር ባለበት ቦታ ዕድገት ቀርቆ ሰላም ይገኛል። ይፋነባቸውን፤ ቤተ ክርስቲያናቸውን፤ ሃገራቸውን ጥሰው ለመሂድ ይገደላሉ። ፖለቲካዊ ሃገራዊ አስተዳደር ላይ በመሪነት በመሥራት አቅጣጫ አፍራሽና መጽሐፍ ቅዱሳዊ ያልሆነ አስተሳሰብ ያላቸው ክርስቲያኖች ጥቂት አይደሉም። አስተዳደር ወይም ባለስልጣን መሆንን ሳይሆን መጽሐፍ ቅዱስ ስልጣንን አላገባብ መጠቀምን ነው የሚከንነው። እግዚአብሔር እራሱ በባለስልጣናት ሁሉ ላይ ባለስልጣን ነው።

“ስለ አገሪቱ ዓመፀኝነት ጽባቶች ብዙ ሆኑ፤ በከስተዋይና በአዋቂ ልፀ ገን ዘመንዋ ይረዝማል።” ምላ 28:2

ክርስቲያኖች በሃገር አስተዳደር መንግሥት ውስጥ ተሳትፎአቸውን በማሳደግ ለመሥራት ካልፈለጉ ሌሎች እነርሱን እንዲያስተዳድሩ ሳይጣንም በእጅ አዙር በእነርሱ ላይ ከፍተኛ ጫና እንዲያደርስ እራሳቸውን አላልፈው እየሰጡ መሆኑን ሊረዱት ይጣል። ከዚህም በላይ አንድን ሃገር የሚያጥለቀልት የወንጌል ሥራ ለመሥራት በመንግሥት ስልጣን ላይ ያሉትን በተቻለ መጠን

ወደ ወንጌል እምነት አለበለዚያም በፍትሕ ወደሚያስተዳድሩበት የአእምሮ ቅኝት ማምጣት ትልቅ እና ቁልፍ ድርሻ አለው።

ነፍስ ሁሉ በበላይ ላሉት ባለስልጣናት በውድም ሆነ በኃይል የመገዛት ኃላፊነት ስላለበትና ባለስልጣናት በምድሪቱ ላይ ገዢ የሆኑ መመሪያዎችንና ደንቦችን የሚያወጡ ሰዎች በመሆናቸው፤ ሰይጣን ለእግዚአብሔር ፈቃድ መፈጸም የማይመቹ መመሪያዎችና ደንቦችን በማውጣት ምድሪቱን ለማስጨነቅና ምቹቱን ለመፈጸም፤ በተቻለው መጠን የእግዚአብሔር ብርሃን የበራላቸው ሰዎች በስልጣን ቦታ እንዳይቀመጡ የክርስቲያኖችን አስተሳሰብ በስልጣንና አስተዳደር አቅጣጫ በመበረዝና በተለያዩ ስልቶች ጭምር ይጋደላል። የክርስቲያኖችን የመንግሥት ባለስልጣን፤ በእርግጥ በእግዚአብሔር ለስልጣን የተጠሩ ክርስቲያኖችን ባለስልጣን፤ መሆን የሚቃወም በሰይጣን ሀሳብ ተጽእኖ የወደቀ ነው።

በአንድ ሃገር የሚያስፈልገው በሃይማኖት ለክርስቲያኖች ቢሆን እንኳን፤ በዘር፤ በጾታ፤ ወ.ዘ.ተ ለይቶ የሚያዳላ ሳይሆን ሁሉንም በእኩልነት በማየት ለሁሉም ጥቅም በጽድቅና በፍትሕ የሚያስተዳድር መንግሥት ነው። ሰዎች ሁሉ የእግዚአብሔር ፍጥረት ናቸውና፤ ለሁሉም እየሱስ ክርስቶስ ዋጋ ከፍሏልና። ሁሉም በሃገሩ ላይ ያለው መብት እኩል መሆንም አለበትና።

ሐ. የማገበረሰብ ግንኙነትና ባህል

“ጽድቅ ሕዝብን ከፍ ከፍ ታደርጋለች፤
ኃጢአት ገን ሕዝብን ታስነወራለች።” ምላ 14:34

ማገበራዊ ግንኙነቶችና የባሕል አስተሳሰቦች በአንድ ሃገር በጊዜ ሂደት ሕዝብን በኢኮኖሚ ሊጎዱ ወይም ሊጠቅሙ ይችላሉ። የአሁኑ ትውልድ ካለፈው

ትውልድ የተላለፈለትን መልካም ባህልና ማገበረሰባዊ ግንኙነቶች ከመጠበቅዓ ከማበልጸግ ጎን ጎሊ የሆኑትን ሙዚየም ውስጥ የሚቀመጥ ቅርስና ታሪክ ብቻ ሆነው እንዲቀሩ በማድረግ የተሻለ የባህል አስተሳሰብ ለቀጣዩ ትውልድ ማስረከብ ይጠበቅበታል። በባህል ስም ካለፈው ትውልድ በተላለፉ ጎሊ ልማዶች መጎዳትና ጎሊ ልማዶችን ጠብቆ ለሚቀጥለው ትውልድ እነርሱም እንዲጎዱበት ማስተላለፍ ባለፈው ትውልድ የአስተሳሰብ ስንፍና መያዝና መመላለስ ነው።

“ጥበብን የሚያገኝ ሰው ምስገን ነው።
በቀኝዋ ረድም ዘመን ነው።” ምላ 3:13-16

ሰዎች ማገበረሰብን የሚጠቅሙ ታላላቅ ሥራዎችን ዋጋ ከፍለው ለመሥራት የሚያበረታታቸው ሃገርን ይፈልጋሉ። ለሕዝብ ምሳሌ የሆኑ ሥራዎችን ለሠሩ ሰዎች ዕውቅና የሚሰጥና የሚሸልም ባህል በዳበረበት ሃገር ሰዎች ሥራ መሥራት ብቻ ሳይሆን ታላቅ ሥራ ሕዝብን የሚገነባ ሥራ ለመሥራት ይነሳሳሉ። ትጉዎችን ለይቶ የሚያሳድግና የሚሸልም ልግምተኞችን የሚቀጣ የአሠራር ባህል ያለበትና፤ ወሬ አቀባዮችን የሚያሳድግና የሚሸልም ትጉዎችን የማያበረታታ ባህል ያለበት ቦታ እኩል ዕድገት እንደማይመዘገብ ጥበብ ለጎደላቸው እንኳ የተገለጠ ጉዳይ አይደለም? ምላ 11:10-11 አንዳንድ ሃገሮች ከእራሳቸው ሃገር ዜጎች አልፈው በሌሎች ሃገሮች የሚገኙ ከፍተኛ ተስጥኦን በሥራ ላይ ያዋሉ ሰዎችን በተለያዩ መንገዶች በመሳብ ተጠቃሚ እየሆኑ ያሉት ትጉዎች ለገብረተሰብ ለሃገር ያላቸውን ጠቀሜታ በመረዳት ነው።

ለልጆችና ለወጣቶች ቦታ የሚሰጥና ልጆችንና ወጣቶችን ተገዝባክቦ የሚያሳድግ ባህል ያለው ሕዝብ ሃገርን ተረክቦ ለሚቀጥለው ትውልድ በተሻለ ሁኔታ ማስረከብ የሚችል ተተኪ ትውልድ ማዘጋጀት የሚችል ነው። ለሌሎች አክብሮት የሌለውና ስፍራ የማይሰጥ እንደ ወንዶችም ለሃገር ዕድገት እነርሱን የማይጠቀም ደግሞ ለሃገር ዕድገት ሊሠራ የሚችለውን ግማሽ ሕዝብ

ሳይጠቀም የሚቀር ብቻ ሳይሆን በወንዶች ላይ ሽክም እንዲሆኑ የሚያደርግ ነው።

መ. ፍልስፍና

“ቤት በጥበብ ይሠራል፤

በማስተዋልም ይጸናል፤

በእውቀት ከከበረውና ካማረው ሀብት ሁሉ

ጓዳዎች ይሞሳሉ።” ምሳ 24:3-4

በአንድ ሃገር በሕዝብ ዘንድ በስፋት የተስፋፋ ፍልስፍና በኢኮኖሚ ላይ ከፍተኛ ሚና ከሚጫወቱ መርሆዎች አንዱ ነው። ሰነድምነት እንደ መዝናናት፣ አመንዝራነት እንደ ዘመናዊነት፣ አባካኝነት እንደ ቸርነት፣ በዘኔነት እንደ “አራዳነት”፣ ሲሾም ያልበላ ሲሻር ይቆጫዋል በሚል ፈሊጥ ምዝበራንና ጉቦን እንደ መበልጸጊያ መንገድ፣ ወ.ዘ.ተ የሚያስቀጥር ፍልስፍና ለሃገር ግንባታ ምን ይረባል? ኪነጥበብና ስፖርትን እንደ መዝናኛ፣ ጨዋነትና ታማኝነትን እንደ ዘመናዊነት፣ መተጋገዝን እንደ ቸርነት፣ ሲሾም ያልሠራ ሲሻር ይቆጫዋል በሚል ቅኔ ባገኘው አጋጣሚ ሁሉ ብዙዎችን ተጠቃሚ የሚያደርግ መልካም ሥራ ተግባር መሥራትን የሃገር ብልጽግናን በሌላም በኩል የአራሱን የግለሰብ ብልጽግናን ጭምር እንደ ማፋጠን የሚያስቀጥር ፍልስፍና በግለሰብም ሆነ በሃገር ኢኮኖሚያዊ ዕድገት ላይ ምን ዓይነት ተጽእኖ ሊያመጣ እንደሚችል ለአንድ አፍታ እስቲ አስብ።

የቀለምና የሞያ ትምህርትን ለሕዝባቸው የማስፋፋት ፍልስፍና ያላቸው ሃገሮች በሕዝባቸው ውስጥ ያለው ከወርቅ የሚበልጠው የተፈጥሮ ተሰጥኦ ተጠቃሚ መሆናቸው፣ በአንድ ሃገር ያሉ ጎሳዎች፣ ሃይማኖቶች፣ ወ.ዘ.ተ

ከእግዚአብሔር የሆነ መለኮታዊ በረከት ወደ እርሱ ለሚቀርቡና እርሱን ለሚያመልኩ ሰዎችና ሕዝብ ብቻ የሚሰጥ ነው። በረከት ምድራዊም መንፈሳዊም ስንበው መስኮታዊ ስጦታና ዕርዳታ ነው። ስኬላጊ ሆኖ ስኬተኝ በማንኛውም ስቅጣጫ የእግዚአብሔር ስማዎ ሰርዳታ በስጋጋዎች ሲገሰጥ ይችላል። እግዚአብሔር አስፈላጊ ሆኖ ሰላገኘው ኤልያስን በረሀቡ ዘመን በቁራ እንዲሁም በመበለቲት ሌላ ጊዜ ደግሞ በመልአክ በኩል መግባታል። 1 ነገ 17:5-5፣ 15-16፣ 19:5-8

“የነጹፋንን መንገድ እግዚአብሔር ያወቃል፤

ርስታቸውም ለዘላለም ነው፤

በከፋ ዘመንም አያፍረም

በራብ ዘመንም ይጠግባሉ።” መዝ /37/:19

እግዚአብሔር አገልጋዮቹ ከሚያጋጥማቸው መንፈሳዊም ይሁን ምድራዊ ችግር ለማሳረፍ ዕርዳታውን በረከቱን ሊለቅ ይችላል። ከምድራዊ ችግር ለማሳረፍ ዕርዳታውን ለአገልጋዮቹ እርሱ በላካቸው ሰዎች፣ መላእክቶች፣ ሁኔታዎች ወ.ዘ.ተ ስጦታን በመላክ አለበለዚያ ያላቸውን ጥቂት ነገር በማብዛት ሊለቅ ይችላል። ለምሳሌ፣ በምድር ላይ ሁለት ሰዎች ብቻ በነበሩ ጊዜ ምድርን መሸፈን የሚችሉ ሰዎች እንዲሆኑ ሁለቱ ሰዎች በቢሊዮን የሚቆጠሩ ሰዎች እንዲሆኑ በመብዛት በዘፍ 1:26-28 ባርኳቸዋል። እግዚአብሔር የሌለውን ነገር አንዳለ አድርጎ መጥራት እንዲሁም ጥቂቱን ማብዛት የሚችል አምላክ ነው። እግዚአብሔር ክርስቲያኖችን ሁሉ ለበረከት ጠርቷል። 1 ጴጥ 3:9 ነገር ግን እግዚአብሔር በማንኛውም አቅጣጫ አገልጋዮችን የሚባርክው እርሱ ከሰጣቸው ጥሪ አኳያ ብቻ ነው። እግዚአብሔር ላልሰጠን ኘርደክት በጀት አይለቅም።

እንዳንድ ክርስቲያኖች የብር ሚሊየን ሳይሆን የሰው ሚሊየን ለመሆን፤ በሚሊየን የሚቆጠሩ ሰዎችን ወደ ክርስቶስ እምነት ለማምጣት ወይም በመጽሐፍ ቅዱስ እውነት ለመገንባት የተጠሩ ናቸው። ሆኖም ሁሉም ሌላው በተጠራበት ለመመላለስ ከመሞከር ታቅቦ በተጠራበት ጥሪ በመመላለስ ሌሎችም በተጠሩበት ጥሪ በመመላለሳቸው መደሰትን መማር አለበት።

ጌታ እግዚአብሔር የኢኮኖሚም ሆነ ማንኛውም ችግር በልጆቹ ሕይወት ያለውን ዓላማ እንዲያደናቅፍ ፈቃደኛ አይደለም። በረከት በሕይወታችን ያለውን የእግዚአብሔር ዓላማ ለማስፈጸም ችግሮቻችንን ሁሉ የምናልፍበት ወይም የምናሸንፍበት የእግዚአብሔር ዕርዳታ ነው። ሆኖም ግን እግዚአብሔር በሕይወታቸው ያቀደው ዓላማ እንዲፈጸም ለማንኛውም ዓይነት መስናክል የማይበገሩ ሁሉንም ማሸነፍ የሚያስችላቸውን በረከት ከአምላካቸው ተቀብለው ወደ ዓላማቸው ፍፃሜ ከእርሱ ጋር የሚተሙ ሰዎችን ይፈልጋል።

“በአባትህ ስምሳክ እርሱም የሚረዳህ፤

ሆሉንም በሚችል ስምሳክ እርሱም የሚባርክህ፤

በሰማይ በረከት ከላይ በሚገኝ፤

በጥልቅም በረከት ከታች በሚሰራጭ፤

በጡትና ማጎፀን በረከት።

የአባትህ በረከቶች

ጹኑን ከሆኑ ከተራሮች ይልቅ ኃይላን ናቸው፤

ዘላለማዊዎን ከሆኑ ከኮረፍቶችም በረከቶች ይልቅ ኃይላን ናቸው።

እነርሱም በዮሴፍ ራስ ላይ ይሆናሉ፤

በወንድሞች መካከል ስለታ በሆነው ራስ ስናት ላይ።” ዘፍ 49:25-26

በጠቅላላው እግዚአብሔር ያደረገውን ሁሉ በሰማይም በምድርም፤ በፍጥረትም በድነትም፤ ተፈጥሮ በሠነቀውም መለኮታዊ ዕርዳታ በሠነቀው፤ በሚታየውም በማይታየውም፤ ሁሉ ያደረገው በልጁ በቃሉ በክርስቶስ በኩል እና ለክርስቶስ ነው። ዮሐ 1:3፤ ቆላ 1:15-17

እንደ መዝሙረ ዳዊት መጽሐፍ በእግዚአብሔር በረከት የተባረኩ ወይም የተመሰገኑ እነማናቸው?

ሀ. በዋዘኞች ወንበር ያልተቀመጡ፤ መዝ 1:1-3

ለ. በእግዚአብሔር የታመኑ፤ መዝ 2:12፤ መዝ 40:4

ሐ. እግዚአብሔር በደላቸውን የማይቆጥርባቸው በመንፈሳቸው ሽንገላ የሌለ፤ መዝ 32፤2

መ. እግዚአብሔር አምላካቸው የሆነላቸውና የመረጣቸው፤ መዝ 33:12

ሠ. ለችግረኛና ለምስኪን የሚያስቡ፤ መዝ 41:1

ረ. ዕርዳታቸው ከእግዚአብሔር ዘንድ የሆነ በልባቸውም የላይኛውን መንገድ የሚያስቡ፤ መዝ 84:5

ሰ. አልልታን የሚያውቁ፤ መዝ 89:315

ሸ. እግዚአብሔር የሚገሥጸቸውና ቃሉን የተማሩ፤ መዝ 94:13

ቀ. ፍርድን የሚጠብቁ፤ ጽድቅን ሁልጊዜ የሚያደርጉ፤ መዝ 106:3

በ. በእግዚአብሔር ስም የሚመጡ፤ መዝ 118:26

“ሃሴ ሱዎ።

እግዚአብሔርን የሚፈራ ትእዛዙንም እጅግ የሚወድድ ሰው ምስጉን ነው።

ዘረ በምድር ላይ ኃያል ይሆናል፤

የቅናች ትውልድ ትባረካለች።

ክብርና ባለጠገነት በቤቱ ነው፤

ጽድቁም ለዘላለም ይሆናል።” መዝ 112:1-3

እንደ ማቴዎስ ወንጌል ምዕራፍ 5 ክቁጥር 3-11 ደግሞ የተባረኩ፤ ምስጉን ወይም ብፁዓን እነማናቸው?

ሀ. በመንፈስ ድሆች (ትሑታን) የሆኑ፤ ቁ.3

ለ. የሚያዝኑ፤ ቁ.4

ሐ. የዋሆች፤ ቁ.5

መ. ጽድቅን የሚራቡና የሚጠሙ፤ ቁ.6

ሠ. የሚምሩ፤ ቁ.7

ረ. ልቦን ይደረግ፤ ቁ.8

ሰ. የሚያስተራርቁ፤ ቁ.9

ሸ. ስለ ጽድቅ የሚሰደዱ፤ ቁ.10

“የዋሆች ብፁዓን ናቸው፤ ምድርን ይወርሳሉና።” ማቴ 5:5

እንደ ምሳ 3:13፤ 8:34፤ ያዕ 1:12፤ ራዕይ 22:7-14 መሠረት ጥበብን ያገኙ፤ በፈተና የሚጸኑ፤ የትንቢቱን ቃል የሚጠብቁ፤ ወደ ሕይወት ዛፍ ለመድረስ ሥልጣን እንዲኖራቸው በደጆችም ወደ ከተማይቱ እንዲገቡ ልብሳቸውን የሚያጥቡ ብፁዓን ናቸው።

☒ የሰው በኃጢአት መውደቅ ሰውና ምድር በፍጥረታቸው ያልተቀበሉትን ነገር አምጥቷል።

☒ ሰው ከአዳም የተነሣ ቢረገምም ኢየሱስ ክርስቶስ የሰውን ኃጢአት በመስቀል ላይ ጠርቆ ከመንገድ በማስወገዱ መልሶ ተባርኳል።

☒ እንደ እውነቱ ከሆነ ድህነት ለሰው፤ ሰውም ለድህነት አልተፈጠሩም። ባለጠገነት ለሰው፤ ሰው ደግሞ ለጌታ ተፈጥሯል።

☒ ሰው የእግዚአብሔር በረከት ያስፈለገው ከኃጢአት በኋላ ብቻ ሳይሆን ከኃጢአት በፊትም ነበር።

☒ አማኝ ለሌላው በረከት የሚሆነው በተቀበለው በረከት ዓይነትና ልክ ነው።

☒ ከእግዚአብሔር የሆነ መለኮታዊ በረከት ወደ እርሱ ለሚቀርቡና እርሱን ለሚያመልኩ ሰዎችና ሕዝብ ብቻ የሚሰጥ ነው።

☒ እግዚአብሔር የሌለውን ነገር እንዳለ አድርጎ መጥራት እንዲሁም ጥቂቱን ማብዛት የሚችል አምላክ ነው።

☒ ጌታ እግዚአብሔር የኢኮኖሚም ሆነ ማንኛውም ችግር በልጆቹ ሕይወት ያለውን ዓላማ እንዲያደናቅፍ ፈቃደኛ አይደለም።

☒ እግዚአብሔር በሕይወታቸው ያቀደው ዓላማ እንዲፈጸም ለማንኛውም ዓይነት መሰናክል የማይበገሩ ሁሉንም ማሸነፍ የሚያስችላቸውን ረድኤት ከአምላካቸው ተቀብለው ወደ ዓላማቸው ፍፃሜ ከእርሱ ጋር የሚተሙ ሰዎችን ይፈልጋል።

ምዕራፍ ፶ያ

ከድህነት ወደ ባለጠግነት

“አምላክህም እግዚአብሔር ትወርሳት ዘንድ ርስት አድርገ በሰጠህ ምድር ላይ እግዚአብሔር በእውነት ይባርክሃልና አንተ የአምላክህን የእግዚአብሔርን ቃል ፈጽመህ ብትሰማ፤ ታደርጋትም ዘንድ ዛሬ የማዝዝህን ይህችን ትእዛዝ ሁሉ ብትጠብቅ፤ በመካከልህ ድሀ አይኖርም፡፡” ዘጸ 15:4-5

“በመካከላቸው አንድ ሰንኳ ችግረኛ አልነበረምና መሬት ወይም ቤት ያላቸው ሁሉ እየሸጡ የተሸጠውን ዋጋ ያመጡ ነበርና፤ ማናቸውም እንደሚፈልግ መጠን በአዎንዳንዱ ያካፍሉት ነበር፡፡” ሥራ 4:34-35

ድሆችን ድህነታቸው የእግዚአብሔር ፈቃድ መሆኑን እና ድህነታቸውን ተቀብለው እንዲኖሩ በማስተማር ማጽናናት ድሆች በድህነት እስራት እንደታሰሩ እና ድህነት በሕይወታቸው ያለው የእግዚአብሔር ዓላማ እንዳይፈጸም መሰናክል እንደሆነ እንዲዘልቅ በማድረግ ውኃ አያሳሳቁ ይወስዳል እንደሚባለው ያጽናኑ በመምሰል ድሆችን ለጥፋት መዳረግ ነው፡፡ እንደዚህ ዓይነት ትምህርትም የድህነትን አስቃቂነት ከተረዳና ለድሆች ከሚራራ ልብ የሚወጣ አይደለም፡፡

ማንም ሰው ድህነቱ ከእግዚአብሔር ጋር ሊያጋጩው እንዲሁም እግዚአብሔርን ከመቅረብና ከማምለክ ሊያግደው አይገባም፡፡ ማንም ሰው እግዚአብሔርን የሚቀርበውና የሚያመልክው ገንዘብ ስላለው ወይም ስለሌለው ሳይሆን በክርስቶስ ኢየሱስ አማካኝነት ብቻ መሆኑ ቢያንስ በእውነት በክርስቶስ ለሚያምኑ ግልጽ ነው፡፡ የመንፈሳዊ ሕይወት ትልቁ ዓላማም ክርስቶስን መምሰል ነው፡፡ ሆኖም ለድሆች ይህንን የእግዚአብሔር ሃሳብ ከመንገር እና

ከማሳሰብ ጋር ከድህነት ሊወጡ የሚችሉበትን መንገድ ማስተማርና እስኪወጡም በተግባር ካለን ነገር በማካፈል ከድህነታቸው በተወሰነ መጠንም ቢሆን እንዲያርፉ መርዳት ይጠበቅብናል፡፡

ለመሆኑ በመጽሐፍ ቅዱስ በየትኛው ክፍል ነው ድህነትን እንደ መልካም ለክርስቲያን አስፈላጊ እንደሆነ ነገር እንደ በረከተ የተጻፈው? ማነው? የትኛውስ የእግዚአብሔር ሰው ነው ድህነት ለእኔ የእግዚአብሔር ፈቃድ ነው ብሎ እግዚአብሔር እርሱን እንዲያደክየው ከእርሱ ጋር ያለውንም ሕዝብ እንዲያደክይ የጸለየው?

ወደ ክርስቶስ እምነት የመጣ ድሀ ሰው ድህነትን ማስወገድ ይችላል፡፡ ሆኖም ግን ድህነትን የሚያስወግደው ደረጃ በደረጃ እንጂ በአንድ ጀንበር ላይሆን ይችላል፡፡ በመንፈስ ቅዱስ ምሪት ጌታ እንዲሠራ የፈለገውን በመሥራት ሀብትን እያፈራ በመሄድ ከድህነት ለመውጣትም ትዕግስትን ይጠይቃል፡፡ እዚህ ላይ አንድ ነገር የማይካድ ነው፤ አንዳንድ ጊዜ አንዳንድ ሰዎች በሚያስገርም ፍጥነት ወይም በአንድ ጀንበር በሚያለኝ ሁኔታ በተለያዩ መንገዶች ከድህነት ወደ ባለጠግነት የሚሻገሩበትም ጊዜ የሚያጋጥም መሆኑ እውነት ነው፡፡

ከድህነት ወደ ባለጠግነት ለመምጣት በምናደርገው ተጋድሎ በሽግግር ጊዜ ውስጥ ምናልባት የሚያጋጥመን ሁኔታ አንዳንዴ መጀመሪያውኑ ካላንበት የባለ ሊመስል ይችል ይሆናል፡፡ በዚህን ጊዜ ከግብፅ ወደ ከነዓን እየተጓዙ ላሉ በመንገድ ላይ በዘጸ 16:13 ላይ፤

“የአስራኤልም ልጆች፤ ይህን ጉባኤ ሁሉ በራብ ልትገድሱ አኛን ወደ ዚህች ምድረ በዳ አወጥታችኋል፤ በሥጋዊ ምንቸት አጠገብ ተቀምጠን እንጂ ሰንበሳ ሳለን በግብፅ ምድር በእግዚአብሔር እጅ ምነው በሞትን . . .”

እንዲሉ ከማጥረምረም ይልቅ በጌታ ፊት እንጸልይ፤ እርሱ በተአምራት እንኳ ለእስራኤላዊያን መናን እንዳወረደ በአንድም በሌላም የዕለት እንጀራችንን ሊሰጠን ይቻላል። ዘጸ 16፡8

ከድህነት ለመውጣት ለድህነት አሳልፈው ከሚሰጡ ነገሮች እራሳችንን መጠበቅ እና ወደ ባለጠግነት በሚወስዱ መመሪያዎች መጠቀም እና ተፈላጊው ውጤት እስኪመጣ መጽናትና መታገሥ ያስፈልጋል። ክርስቲያን ከድህነት ወደ ባለጠግነት ሲጓዝ ሐሰተኛ ባለጠጋ ከመሆንም እራሱን መጠበቅ አለበት፤ ከሐሰተኛ ባለጠጋ እውነተኛ ድሀ ይሻላልና። ሆኖም ግን ጌታን የሚፈራ ድሀ እግዚአብሔር ወደ ሕይወት ሊመራውና ጠግቦ እንዲኖር ሊያደርገው ከከፋም ነገር ሊከልለው እንደሚፈልግ መረዳት አለበት። ምሳ 19፡22-23

በመቀጠል ድሆች ከድህነታቸው እንዲወጡ ከሚያስችላቸው መርሆዎች መካከል አብይ የሆኑትን በሰፊው እንመለከታለን።

1. ፀሎት እና የእግዚአብሔር ቃል

“እልዎስ እንደ እኛ የሆነ ሰው ነበር፤ ሁለተኛም ጸብዩ፤ ሰማዩም ዝናብን ሰጠ ምድሪቱም ፍሬዋን አበቀለች።” ያዕ 5፡17-18

ድሆች ወደ አምላካቸው የመጸለይ እና መልስ የማግኘት መብታቸው የተጠበቀ ነው። ስለሆነም በድህነት እየተሠቃዩ ያሉ ወገኖች ድህነትን በጸሎት ለመቃወም ሙሉ ስልጣን እንዳላቸውና በተጓደኝ በረከቶችን ወደ ሕይወታቸው መጋበዝና መቀበል እንደሚችሉ መረዳት አለባቸው። ዘጸ 28፡15-18፤ 2-6 ፤ 8፤ 11 እንደ ጌታ ቃል እስከሆነ ድረስ የተቃወምነው ከእኛ የመሸሹ የተቀበልነው ወደ እኛ የመምጣቱ ዕድል ሰፊ ነው።

ከድህነት ለመውጣት ሰዎች በድህነት ተይዘው እንዲቆዩ፤ ሰዎችን ለድህነት በሚዳርጉ መርሆዎች እንዲመላለሱ ከሚያደርጉ የአስተሳሰብ እስራቶች ነፃ መውጣት አለባቸው። የአስተሳሰብ እስራቶችን የሚበጣጥስ የእግዚአብሔር ቃል ደግሞ ከመንፈስ ቅዱስ ጋይል ጋር ለመቀበል ፀሎትበጣም አስፈላጊ ነው። ክርስቲያኖች የድህነትን የአስተሳሰብ እስራት በተመለከተ ሲፀልዩ ከአምላካቸው የሚቀበሉት ቃል በእነርሱ አእምሮ ውስጥ ያለውን የተዛባ አስተሳሰብ በማስተካከል እስራትን የሚበጣጥስ ብቻ ሳይሆን ለሌሎችም ክርስቲያን የሆኑና ያልሆኑ ሰዎች በመትረፍ፤ ሌሎችንም ለድህነት ከሚዳርጉ መርሆች በመታደግ ወደ ባለጠግነት በማምራት እንጀራ እንዲያገኙ እና ዓላማቸው እንዲፈጸም ምክንያት የሚሆኑ መርሆችን ማስጨበጥ ይችላሉ።

በሌላ በኩል ክርስቲያኖች ለሚሠሩት ሥራ በመጸለይ ባለጠጋ ከሚያደርገው ከእግዚአብሔር የሥራ በሮች መከፈትንና የእጆቻቸው ሥራ መባረክን መቀበል ይችላሉ። ሐዋርያው ጳውሎስ ለተጠራበት ሐዋርያዊ ሥራ እራሱ ከመጸለይ አልፎ ሌሎች ቅድሳን ሁሉ እንዲጸልዩለት በመጠየቅ እግዚአብሔር ቃሉን የሥራውን መሣሪያ እንዲሰጠውና የአገልግሎት የተጠራበት የሥራ በር እንዲከፍትለት የጸሎት ርዕስ መስጠቱን በኤፌ 6፡19-20 ላይ እናነባለን፡ 1 ቆሮ 16፡9፤ ራዕ 3፡8ንም ተመልከት።

ክርስቲያን እግዚአብሔር ለሥራው የሚሆኑ ነገሮች እንዲያመቻችለት የሥራ በር እንዲከፍትለት በሥራው ምሪትንና መከናወንን ሁሉ እንዲሰጠው ወደ እግዚአብሔር መጸለዩ መጽሐፍ ቅዱሳዊ ነው።

2. ሥራ

“በጋጥክን መንገድ ስትገባ፤ . . .

የኃጢአትን እንጀራ ይበላቀና፤

የገፍንም የወይን ጠጅ ይጠጣሉና” ምሳ 4:14-17

ክርስቲያን የኃጢአትን እንጀራ ከመብላት ይልቅ እግዚአብሔር በተፈጥሮ በሰጠው ተሰጥኦ እና በመንፈስ ቅዱስ በተሰጠው አገልግሎትና ስጦታ አቅጣጫ በመሰልጠን የሰለጠነውንም ያህል በተጠራበት ጥሪ ተሠማርቶ እንጀራውን ሊበላ ይገባዋል። እግዚአብሔር የሰዎችን እንጀራ ጥሪያቸው ውስጥ አስቀምጦታል። በተሰጠው ጥሪ የሚመላለስ በጥሪው መሠረት እንጀራው ይለቀቃል። በጥሪው እያደገ ሊመጣም እንጀራውም እየወፈረ ይመጣል።

“ምድርን የሚሠራ ሰው እንጀራ ይጠግባል፤

ስከንቱ ነገር የሚርጥ ግን አእምሮ የገደለው ነው።” ምሳ 12:11

መሥራት ማለት አንድ ነገር ማግኘት፣ ማዳበር፣ ማበልጸግ፣ ማሳደግ፣ ማስፋፋት፣ ወ.ዘ.ተ ነው። ሰዎች ሁሉ አንድ ነገር ለአራሳቸውና ለማግኘትላቸው እንዲያዳብሩ፣ እንዲያበልጹ፣ እንዲያሳድጉ፣ እንዲያስፋፉ፣ ወ.ዘ.ተ ይጠበቅባቸዋል። መጽሐፍ ቅዱስ ሥራ የሚለው በጽድቅ የሚሠራ ሲሆን እንዳንድ ሰዎች ኃጢአት የሆኑትን እንደ ሌብነት፣ አመንዝራነት፣ ወ.ዘ.ተ ሥራ ብለው ይጠራሉ። እንደዚህ ዓይነቱ ሥራ አንድ ነገር ከአራሳቸውም ከማግኘትላቸውም እንዲያጠፋ፣ እንዲያሳንሱ፣ እንዲያደክቡ፣ እንዲያቀጭጩ፣ እንዲገድሉ ወ.ዘ.ተ የሚያደርግና ለአራሳቸውም ለሌሎችም ጠንቅ የሆነ ነው። ክርስቲያን የተጠራው የኃጢአት ሥራ እንዲሠራ ሳይሆን የጽድቅ ሥራ በጽድቅ እንዲሠራ ነው።

እንዳንድ ሰዎች በጉቦ፣ በሌብነት፣ በማታለል፣ ወ.ዘ.ተ ተጠቅመው ከድህነት ተላቀው ወደ ባለጠግነት ለመሸጋገር ይሞክራሉ። መጽሐፍ ቅዱስ ግን እነዚህ

አንድን ሰውና ሀብረተሰብ ለጊዜው ወደ ባለጠግነት ይዘው የሄዱ ቢመስሉም ከድህነት ወደ መንፈሳዊና ሥጋዊ ሞት ይዘው የሚሄዱ እንጂ ወደ እውነተኛ ባለጠግነት ይዘው የሚሄዱ አለመሆናቸውን በግልጽ ያስቀምጣል። በመጽሐፍ ቅዱስ ሰዎች ከድህነት ሊላቀቁ የሚችሉበት አንዱና ዋናው የተገለጸው መንገድ በጽድቅ የሚሠራ ሥራ ነው። በምሳሌ 31:21-25 ላይ ልባም ሴት የአራሷንና የቤቷን ፍላጎት እንዴት ሠርታ እንዳሟላች ማንበብ ይቻላል።

“ታካች ሰው ስደን ምንም አይደለም፤

ስሰው የከበረ ሀብት ትጋት ነው።” ምሳ 12:27

ይህ በዚህ እንዳለ የሥራ አማራጮች ሲኖሩ በመንፈስ ቅዱስ ምሪት መምረጥ አስፈላጊ ሲሆን ሥራ መናቅ ግን በተለይ ምንም የሥራ አማራጭ በሌለበትና ሥራ ሳይዙ ሥራ መናቅ ትልቅ ስንፍና ነው። በእጃችን ላይ ያለውን ሥራ እንዳንሠራ የሚያታክቱ አካባቢያዊ ሁኔታዎችን መቆጣጠር አለብን። ምሳ 18:9 እንደሚል በሥራው ታካች የሚሆን የሀብት አጥፊው ወንድም ነው። ምሳ 20:4 ደግሞ እንዲህ ይላል፤

“ታካች ሰው በብርድ ምክንያት አያርስም፤

ስለዚህ በመከር ይለምናል፤ ምንም አይገኝም።”

ሰዎችን አላሠራ የሚሉና የሚያታክቱ ብዙ የብርድ ዓይነቶች አሉ። ክርስቲያን ለማንኛውም ዓይነት ብርድ እንደዚሁም በምሳ 22:13 እንደ ተጠቀሰው ሰው ለማንኛውም ዓይነት ለሥራ እንቅፋት ለሆነ የአንበሳ ዓይነት እጁን ሳይሰጥ በእግዚአብሔር ምሪትና ኃይል በመታመን ሊሠራ ይገባዋል።

“ታካች ሰው፣ አንበሳ በሚዳ ነው፤

በመንገድ ላይ አዋታስሁ ይላል።” ምሳ 22:13

አዳም ሥራ በመሥራት በላቡ ውጤት መኖር እንዳለበት በዘፍ 3:17 እንዲያስቀምጥ ተናግሮታል። ስለሆነም የዕለት እንጀራውን ለማግኘት ሰው ሊሠራ ይገባዋል። ረብ የሌለው ብዙ ወሬ ከማውራት ጥቂት መሥራት ይሻላል።

“በደካም ሁሉ ልምላሚ ይገኛል።

ብዙ ነገር በሚናገር ከንፈር ገን ድህነት ብቻ አለ።” ምሳ 14:23

በምሳ 30:21-23 ከተጠቀሱ ምድርን ከሚያናውጡ ሦስት ነገሮች አንዱ የሰነፍ እንጀራ መጥገብ ነው። ምክንያቱም እንጀራ መጥገብ ያለበት የሚሠራ ነውና።

አንድ ሰው እንዲያስቀምጥ የሰጠውን ሥራ በየትኛውም ቦታና ሃገር መሥራት አለበት። ሰው እስከ ሠራ ድረስ ቤተሰቡንና ሀገሩን የትም ቦታና ሃገር ሆኖ ሊጠቅም ይችላል፤ አለበለዚያ ካልሠራ ግን ለቤተሰቡና ለሃገሩ ሽክም ሊሆን ይችላል። ምንም ሥራ ሳይዙ ለመኖር የተመቹ በሚባሉ ከተሞችና ሃገሮች በሌሎች ጫንቃ ላይ እየኖሩ ለመኖር በማይመቹ ቦታዎች እየሠሩ ከእራሳቸው አልፈው ሌሎችን የሚረዱና የሚያግዙ ሰዎችን ሥራ መናቅና ማጥላላት የአስተሳሰብ ደዌ ነው። አንድ ሰው በሃገሩ ተሽክሞ መሥራት በማጎበረሰቡ የሚያስንቀው ከሆነ ሥራ ወደሚከበርበት ወደ ሌላ ሃገር ሄዶ ተሽክሞ ለመኖር መገደዱ የማይቀር ነው። ሐዋርያው ጳውሎስ ለሠራተኞች በኤፌ 6:6-8 የሰጠውን ምክር መጠቀምም አስተዋይነት ነው።

የወንጌል አገልጋዮች ሐዋርያት፣ ነቢያት፣ ወንጌላዊያን፣ መጋቢዎች አስተማሪዎች በኢኮኖሚ የሚደግፋቸው ሰው ወይም ቤተ ክርስቲያን ካለ ጊዜያቸውንና ጉልበታቸውን ሁሉ ለተጠሩበት የወንጌል ሥራ ማዋል እንዳለባቸው ግልጽ ነው። በአዲስ ኪዳን ያሉ አብዛኞቹ ሐዋርያትም

ጊዜያቸውን ሁሉ ለተጠሩበት ሥራ አውለዋል። 1 ቆሮ 3:7 ሆኖም ግን አንዳንድ ጊዜ በኢኮኖሚ የሚደግፋቸው በማይኖርበት ሁኔታ ውስጥ ሲገቡ የኢኮኖሚ እገዛ የሚያገኙበት ጊዜ እስከሚመጣ ለኑሮም ሆነ ለአገልግሎት የሚያስፈልጋቸውን ኢኮኖሚ ለማፍራት የሚያስችል ሥራ ብዙ የሚያደክም እና እራስን በብዙ አቅጣጫ ማማጠንን የሚጠይቅ ቢሆንም ከወንጌል ሥራ ጎን ለጎን ለመሥራት መትጋት አለባቸው። ለዚህም የሚረዳቸውን የቀለም ሆነ የሞያ ስልጣን አስቀድሞ በመውሰድ መዘጋጀት እጅግ ጠቃሚ ነው።

ይህ መረዳት በተለይ ብዙ በወንጌል ባልታረሰ እና ክርስቲያኖች እና አብያተ ክርስቲያናት ለወንጌል አገልጋዮች የሚያስፈልጋቸውን በቂ ኢኮኖሚ የመስጠት ጋላፊነት እንዳለባቸው ባልተገነዘቡበት ጀማሪ ወይም ሕፃናት ክርስቲያን መሪዎችና አብያተ ክርስቲያናት በሞሉበት አካባቢና ክልል በወንጌል አገልግሎት ለተሰማሩ የወንጌል አገልጋዮች እጅግ አስፈላጊ ሊሆን ይችላል።

ወንጌል በማይታወቅባቸው ሃገሮች በመሄድ የወንጌል ሥራን ይሠራ የነበረው ሐዋርያው ጳውሎስ አስቀድመው በሌሎች ሃገሮች ከተመሠረቱ አብያተ ክርስቲያናት ስጦታ እየተቀበለ ሙሉ ጊዜውንና ጉልበቱን ለተጠራበት የወንጌል ሥራ በመስጠት ያገለገለበት ጊዜ ቢኖርም በኢኮኖሚ የሚፈልገው ባለመሟላቱ ለእራሱና ከእራሱም አልፎ ሌሎችን በኢኮኖሚ ለመርዳት የሚያስችለውን ሥራ ከወንጌል ሥራ ጎን ለመሥራት የተገደደበት ጊዜም ነበር። ፊል 4:15-20 በ1 ቆሮ 9:13-14 ላይም ለአገልጋይ ደሞዝ የኢኮኖሚ ድጋፍ ከአብያተ ክርስቲያናት እንደሚገባውና ሐዋርያትም ሁሉ ከዚህ መብት ተጠቃሚዎች ሲሆኑ እርሱና በርናባስ ግን ይህን መብት ያልተጠቀሙት በጊዜው የእግዚአብሔር ሥራን ያለ መከልከል የማገልገል ፍላጎታቸው ላይ እንቅፋት እንዳይሆንባቸው ከማሰብ የተነሳ መሆኑን ለቆሮንቶስ ሰዎች በ1 ቆሮ 9 ላይ ግልጽ አድርጓል።

ያለ መሥራት ትልቅነት ሳይሆን ስንፍና ነው። በተለይ ክርስቲያን ሆኖ በተለያዩ አቅጣጫ በሚመጣ ወይም በመጣ ሀብት ተደግፎ አለ መሥራትን ክብር መሥራትን ውርደት አድርጎ መቁጠር እግዚአብሔር በምድር ላይ እንድንኖርና እንድንቆይ ያደረገበትን ዓላማ መሳት ነው። መሥራት የትንሽነትና የድህነት ምልክትም አይደለም፤ ትልቅና ባለጠጋ የሚባልም ሰው በእግዚአብሔር ጥሪ መሠረት ሊሠራ ይገባዋል።

“ደግሞ ከአናንተ ጋር ሳለን፤ ሲሠራ የማይወድ አይብላ ብለን አዘናችሁ ነበርና። ሥራ ከቶ ሳይሠራ በሰው ነገር አየገዙ፤ ያለ ሥርዓት ከአናንተ ዘንድ ስለሚሄዱ ስለ አንዳንዶች ሰምተናልና። እንደነዚህ ያሉትንም በጸጥታ ስየሠሩ የገዛ እንጂራቸውን ይበሉ ዘንድ በጌታችን በኢየሱስ ክርስቶስ እናዛቸዋለን። አናንተ ግን፥ ወንድሞች ሆይ መልካም ሥራን ለመሥራት ስትታከቱ፤” 2 ተሰ 3:10-13

3. መስጠትና መተጋገዝ

አንዳንድ ጊዜ ሰዎች ትልቅ ሥራ መሥራት የሚችሉበት ተሰጥኦ ወይም ጥሪና ጸጋ እንኳ ኖሯቸው እምቅ ችሎታቸውን ለመጠቀም እውቀት፣ ገንዘብ፣ የሥራ ዕድሎች፣ ወ.ዘ.ተ. ያጣሉ። ስለሆነም ሰዎች ለመሥራት ሃብት በማፍራት የጌታን ዓላማ ለማስፈጸም በጉድለታቸው የሚያግዛቸው ሰው አብዛኛውን ጊዜ ያስፈልጋቸዋል። ለተወሰነ ጊዜ አንዳንድ ሰጦታዎችንና እገዛዎችን ለእነዚህ ሰዎች ማድረግ ነገ ብዙ ሰዎችን ሊረዱ የሚችሉ ሰዎችን ለሕዝብ እንደ ማበርከት ነው። ስለሆነም በቁም ነገር የሚረዳዳ ማኅበረሰብ ለመገንባትና ለመተጋገዝ ሁላችንም የምንችለውን ማድረግ አለብን። አማኝ በዘመኑ ሁሉ በሁሉም አቅጣጫ ሊያበረክተው ስለሚገባ የመስጠት አገልግሎት በሚቀጥለው ምዕራፍ በመጠኑም ቢሆን ዘርዘር አድርገን እንማራለን።

፳ ማንም ሰው ድህነቱ ከእግዚአብሔር ጋር ሊያጋጨው እንዲሁም እግዚአብሔርን ከመቅረብና ከማምለክ ሊያግደው አይገባም።

፳ ማንም ሰው እግዚአብሔርን የሚቀርበውና የሚያመልከው ገንዘብ ስላለው ወይም ስለሌለው ሳይሆን በክርስቶስ ኢየሱስ አማካኝነት ብቻ መሆኑ ቢያንስ በእውነት በክርስቶስ ለሚያምኑ ግልጽ ነው።

፳ ከሐሰተኛ ባለጠጋ እውነተኛ ድሀ ይሻላል።

፳ ድሆች ወደ አምላካቸው የመጸለይ እና መልስ የማግኘት መብታቸው የተጠበቀ ነው።

፳ ከድህነት ለመውጣት ሰዎች በድህነት ተይዘው እንዲቆዩ፣ ሰዎችን ለድህነት በሚዳርጉ መርሆዎች እንዲመላለሱ ከሚያደርጉ የአስተሳሰብ እስራቶች ነፃ መውጣት አለባቸው። በተጨማሪም ወደ ባለጠግነት በሚወስዱ መመሪያዎች መጠቀም እና ተፈላጊው ውጤት እስኪመጣ መጽናትና መታገሥ ያስፈልጋቸዋል።

፳ ክርስቲያን እግዚአብሔር ለሥራው የሚሆኑ ነገሮች እንዲያመቻችለት የሥራ በር እንዲከፍትለት በሥራው ምሪትንና መከናወንን ሁሉ እንዲሰጠው ወደ እግዚአብሔር መጸለዩ መጽሐፍ ቅዱሳዊ ነው።

፳ እግዚአብሔር የሰዎችን እንጀራ ጥሪያቸው ውስጥ አስቀምጦታል። በተሰጠው ጥሪ የሚመላለስ በጥሪው መሠረት እንጀራው ይለቀቃል።

፳ ሰዎችን አላሠራ የሚሉና የሚያታክቱ ብዙ የብርድና የአንበሳ ዓይነቶች አሉ። ክርስቲያን ለማንኛውም ዓይነት ብርድና ለሥራ እንቅፋት ለሆነ የአንበሳ ዓይነት እጁን ሳይሰጥ በጌታ ምሪትና ኃይል በመታመን ለጌታ ክብር ለእራሱና ለሌሎች በረከት ሊሠራ ይገባዋል።

ምዕራፍ ፶ ደ አንድ

የመስጠት አገልግሎት

“በቅዱሳንም ገንዘብ ስለ ማዋጣት፣ በገሳትዎ ሕብደተ ክርስቲያናት እንደ ደነገገሁት እናንተ ደገሞ እንዲህ ስድርጉ። እኔ ስመጣ ይህ የገንዘብ ማዋጣት. . .”

1 ቅር 16:1-4

1. ገንዘብ

ይሁዳ ከገንዘብ የተነሳ ጌታ ኢየሱስን ክዷል ፣ ደሊላም እንዲሁ ሳምሶንን ክዳለች። ምሳ 16:5። ለመሆኑ ገንዘብ ምንድን ነው? ገንዘብ የዕቃዎችና የአገልግሎቶች መለዋወጫ መሣሪያ ነው። ማቴ 26:14-15

በመጽሐፍ ቅዱስ ስለ እምነት፣ የዘላለም ሕይወት፣ የዘላለም ሞት፣ መንግሥተ ሰማይ፣ ገሃነም፣ ጽድቅ፣ ቅድስና፣ ፍቅር፣ ወ.ዘ.ተ ከተፃፈው በላይ ስለ ገንዘብና ከገንዘብ ጋር ግንኙነት ስላላቸው ነገሮች ተጽፏል። ይህም በምድር ላይ ሰው ከገንዘብ ጋር ያለው ግንኙነት በበጎም ይሁን በክፉው ከፍተኛ መሆኑን ያሳያል። የነባራዊ ሕይወት ተሞክሮም ይህንኑ ያረጋግጣል።

ገንዘብ ካልገዛነው ሊገዛን ይችላል። ሰው የተጠራው ለእግዚአብሔር ሊገዛና ገንዘብን እንዲገዛ ነው። ያዕ 2:5-7 ምሳ 9:6፣ ዘሌ 19:15 ገንዘብ ከገዛን ጣዖት ሆኖብን ከእግዚአብሔር ጋር ልንጣላ እንችላለን። ስለሆነም ለገንዘብ እንድንገዛ አሳልፎ ከሚሰጥ ከእግዚአብሔር በላይ ወይም በተስተካካይ ገንዘብን እንድንወድ ከሚያደርግ የገንዘብ ፍቅር እራሳችንን መጠበቅ አለብን። ሰው ገንዘብ የሚፈልገው የወረቀት ገንዘቡን ፈልጎ ሳይሆን ገንዘብ ሊያስገኛቸው የሚችለውን አገልግሎት በመፈለግ ነው።

ሰውን ባለጠጋና ድሀ ለማለት ከዚህ ብር በላይ ሀብት ያለውና የሌለው ብሉ ማስቀመጥ እንፃራዊ በሆነ መንገድ ካልሆነ ያስቸግራል። ምክንያቱም እግዚአብሔር በሰዎች ሕይወት ላስቀመጠው ዓላማ እና ለዓላማቸው መፈጸም ሊኖሩት ለተገባው ኑሮ የሚያስፈልጋቸው የገንዘብ መጠን የተለያየ ነው። አንድ ሰው ያፈራው ሀብት ምንም ያህል ለሌላው ሰው ብዙ ቢመስል፣ የሚፈልገውን አገልግሎት ሊያስገኝለት የሚችል ያህል እስካልሆነ ባለጠጋ እንደሆነ ለመቁጠር ይቸገራል።

ባለጠጋ በድሆች ላይ ገንዘቡ ስልጣን እንደሚሰጠውና ሀብት ስልጣንን እንደሚያስጨብጥ በገሃድ የሚታይ ነው። ምሳ 11:29 ክርስቲያን ከእግዚአብሔር ፈቃድ ውጪ በማንም ስልጣን ስር አላግባብ እራሱን ማስቀመጥ የለበትም። ከገንዘብ የተነሳ ብቻ ጥሪውን ጥሉ ለሌሎች እራሱን እንዲሸጥ ከሚሰበው ፈተና ውስጥ እንዳይገባ ከድህነት ለመላቀቅ ከእርሱ የሚጠበቀውን ሁሉ ማድረግ አለበት።

አማኝ የገንዘብ አጠቃቀምን፣ ገቢ ማዳበርን፣ ካፒታል ማሳደግን፣ ወጪ እወጣጥን፣ ወ.ዘ.ተ በተመለከተ የመጽሐፍ ቅዱስ ምክርን ማግኘት አለበት። ምሳ 5:15-20፣ ዘፍ 41:29፣ ምሳ 30:25፣ ሉቃ 12:33፣ ምሳ 21:20 ለምሳሌ፣ እግዚአብሔር የሰጠውን ሥራ ለመሥራት ሲነሳ ኢኮኖሚውን ባልተገባ ቦታ ከማዋሉ የተነሳ የገንዘብ እጥረት ሊያጋጥመው ይችላል። በሌላ በኩል ከፊት ለፊት ትርፋማ ያልሆኑ ዓመታቶችን ለይቶ በመንፈስ በመረዳት ከወዲሁ ምን ማድረግ እንዳለብን ማወቅ ሊመጣ ባለ ታላቅ ሰቆቃ ከመደምሰስ ያድናል።

አማኞች ከእግዚአብሔር የሚያገኙትን ገንዘብ እግዚአብሔርን በማመስገን ተቀብለው እንደ እግዚአብሔር ፈቃድና ለእግዚአብሔር ክብር ለመንግሥቱ መስፋትና ለእነርሱ ጥቅም ሊጠቀሙበት ይገባል። መጽሐፍ ቅዱስ ገንዘብ

ከጌታ እንዳንቀበልና እንዳንጠቀም ሳይሆን የእግዚአብሔርን ቦታ በገንዘብ እንዳንተካና ጣዖት እንዳይሆንብን ዘላለማዊ ጥፋትንም እንዳያስከትልብን ነው የሚያስጠነቅቀን። ማቴ 6:24 በተጨማሪ ገንዘብ የሚያስገኘውንና የማያስገኘውን ጥቅም ለይቶ ማወቅና ገንዘብ ምድራዊ አገልግሎቶችን እንጂ ከጌታ በቀጥታ የሚገኙ ስጦታዎችን መግዛት እንደማይችል መረዳት አስፈላጊ ነው። 1 ጢሞ 6:6-10

ገንዘብ የሰው ልጅ ቀዳሚ ፍላጎት መሆኑ ባይገባውም የገንዘብን ጥቅም ለማሳካት መሞከር ግን መንፈሳዊነት አይደለም። የሰው ልጅ ቀዳሚ ፍላጎቱ ሊሆን የሚገባው ጌታ ነው። ከእርሱም ዘንድ የሚገኙ ከገንዘብ በላይ ዋጋ ሊሰጣቸው የሚገባቸው ነገሮች እንደ የዘላለም ሕይወት፣ መለኮታዊ ጥበብ፣ እውቀት፣ ማስተዋል፣ ጽድቅ፣ ወ.ዘ.ተ የመሳሰሉ ነገሮች እንዳሉ መረዳትም ደግሞ እነርሱን ለማትረፍ እና ፍለጋችን በሁሉም አቅጣጫ ሚዛናዊ እንዲሆን ብቻ ሳይሆን ገንዘብን እንኳ ይበልጥ ለማፍራት አስፈላጊነቱ አያጠያይቅም። በእርግጥ ገንዘብ መልካም ቢሆንም ገንዘብን ከመጠን በላይ መውደድ ግን ክፉ ነገር ብቻ ሳይሆን የክፉ ነገር ሁሉ ሥር ነው። 1 ጢሞ 6:10

ብዙ ክርስቲያኖች የሚያስፈልጋቸውን ገንዘብ ከእግዚአብሔር እንዴት መቀበል እንዳለባቸው ባለመረዳታቸው ሕልማቸው ሕልም እንደሆነ እውን ሳይሆን ዘመናትን አስቆጥሯል። እንዳንዶችም ሕልማቸውን እውን ሳያደርጉ ሞተዋል። ገንዘብ ለሕልማችን መፈጸሚያ ከጌታ ጸጋና ከሰው ቀጥሎ የሚጠቅም መሣሪያ ነው። ቤተ ክርስቲያን የተሰጣትን የወንጌል አገልግሎት በምድር ሁሉ ለማዳረስ ገንዘብ ያስፈልጋታል። ብዙ አጥቢያ ቤተ ክርስቲያናት ገንዘብ ከእግዚአብሔር እንዴት መቀበል እንዳለባቸው ባለማወቃቸው እግዚአብሔር በልባቸው እንዳስቀመጠው መጠን እየተዘረጉ ማገልገል ተስፏቸዋል። በዓመት አንድ ጊዜ ከተማ አቀፍ ኮንፈረንስ ለማድረግ ገንዘብ ከሌሎች አካላት የሚለምኑ በመቶዎች ብሎም በሺዎች የሚቆጠሩ አባላት ያላቸው አጥቢያ ቤተ

ክርስቲያናት ኢትዮጵያ ውስጥ የሉም?! እግዚአብሔር ለቤተ ክርስቲያን ኮንፈረንስ እንድታዘጋጅ ራዕይ እየሰጠ ለራዕዩ መፈጸሚያ የሚሆን ገንዘብ የማይሰጥ አምላክ ነው? ወይስ የአገልግሎት ራዕይ የሚቀበሉበትን መንገድ እንጂ ገንዘብ ከእግዚአብሔር የሚቀበሉበት መንገድ ጠፍቶባቸው?

ገንዘብ ሰዎችን አያጸድቅም። ሰዎችን የሚያጸድቀው በመንፈስ ቅዱስ ኃይል የሚሰበከው የወንጌል ቃል ነው። ሆኖም ግን በመንፈስ ቅዱስ ኃይል የወንጌል ቃልን የሚያገለግሉ አገልጋዮች ገንዘብ ያስፈልጋቸዋል። ሰዎች የወንጌል አገልጋዮችና ቤተሰቦቻቸውም ቢሆኑ በእንጀራ ሁሉ እንጂ በምድር እስካሉ በእግዚአብሔር ቃል ብቻ አይኖሩምና።

2. የመስጠት አገልግሎት

ሀ. ስጦታ

“ለተቸገረው ሰው በገ ነገርን ማድረግ፣ አትከልክል፣

ልታደርግለት የሚቻልህ ሲሆን።

ወዳጅህን፡- ሂድና ተመሰስ ነገ እስጥሃበሁ አትበለው፣

በገ ነገርን ማድረግ ሲቻልህ።” ምላ 3:27-28

ስጦታ በቸርነት በነፃ የሚሰጥ አገልግሎት ነው። ሰው ደሞዝ የሚቀበለው በነፃ ሳይሆን በተመጣጣኝ ለሠራበት ሥራ ክፍያ ነው። ከፍተኛ የሥራ ውጤት ላስመዘገቡ የሚሰጥ ማበረታቻ ደግሞ ሽልማት ይባላል። በዚህ ክፍል የምናየው ስለ መስጠት አገልግሎት ይሆናል። ሰው በተለያዩ መንገድ ካገኘው ገቢ ለተለያዩ ወገኖች አስፈላጊ ሆኖ በተገኘበት ጊዜና ቦታ ስጦታ መስጠትን መማር አለበት።

ሰዎች ስጦታ የሚያስፈልጋቸው የሚበሉትን ሲያጡ ብቻ አይደለም። ሰዎች የኢኮኖሚ አቅማቸው ሁልጊዜ እያደገ እንዲሄድ እና ብዙዎችን ማገዝ እንዲችሉ በሕይወታቸው አንዳንድ ጊዜ የሚያጋጥማቸውን ጉድለቶች ለመሸፈን የሚያስችላቸው እገዛ አስፈላጊነቱ ሊገለጥ ይገባል። በዚህ ክፍል የእጁን እገዛ ስናነሳ አማኝ የእግዚአብሔር መንፈስ በልቡ እንዳሳሰበው ቤተሰቡን፣ ቤተ ክርስቲያንን፣ የወንጌል አገልጋዮችን፣ ጓደኞቹን፣ ወገኖችን፣ ሰዎችን ሁሉ በገንዘብና በቁሳቁስ ስጦታ የሚያገለግልበት የልብ ዝግጅት እንዲኖረው መጽሐፍ ቅዱስ ይመክራል። መስጠት በእግዚአብሔር ፊት የከበረ አገልግሎት ነው።

የመስጠት አስተሳሰብ በዳበረበት በሕዝብ መካከል ሰዎች እንዳይወድቁ የሚደግፋቸው፣ ከወደቁ የሚያነሳቸውና ከመነሣትም ወደ መነሣት የሚወስዳቸው ባህል ይሠራል። ይህም ደግሞ ከተተገበረ ክርስቲያን በሆነ ይሁን ክርስቲያን ባልሆነ ሕዝብ መካከል የሚሠራ እውነት ነው። ዛሬ የምናገዘው ሰው ወይም ሕዝብ፣ ነገ በአንድም በሌላም የሚያገዝን ሰው ወይም ሕዝብ ሊሆን ይችላል። ምድራችን ሰዎችን ጠልፈው በሚጥሉ እና በተራቸው በሚጠለፉ ሳይሆን ሰዎችን በሚያግዙ እና በተራቸው የእገዛ ተጠቃሚ በሚሆኑ ሰዎች እንድትሞላ የመስጠትን አስተሳሰብ ከእነ ሙሉ ጥቅሙ በምድሪቱ ላይ መልቀቅና የምድሪቱን አስተሳሰብ መቃኘትና አቅጣጫ ማስያዝ ያስፈልጋል።

መስጠት የሰጪውን የበላይነት ሳይሆን አጋዥነት የሚያሳይ ሲሆን ተቀባይም የበታችነት ሳይሆን በጊዜው ባስፈለገው ስጦታ የሚያግዝ እጅ የተገባው ተጠቅሞ ወደፊት መጥቀም የሚችል ሰው እንደሆነ ተደርጎ እንደተቆጠረ ሊቆጥር፣ እንደዚህ ባይቆጠርም ወይም ሰጪው በተዛባ አመለካከት ውስጥ ቢሆን እንኳ እርሱ እንደዚያ ሊቆጥር ይገባል።

ለ. የመስጠት ዘር

መዝራትና ማጨድ የእግዚአብሔር እቅድ ነው። ዘፃ 8:22 የእግዚአብሔር የመዝራትና የማጨድ መመሪያ ምድር ስትፈጠር ጀምሮ የነበረና ምድር እስካለች ድረስ የሚሠራ ነው። በተፈጥሮአዊም ሆነ በመንፈሳዊ ዓለም ሰው የዘራውን ሁሉ ያንኑ ያጭደዋል። ገላ 6:7 የእግዚአብሔር መንግሥትም በማር 4:30-32 በዘር ተመስላለች።

እግዚአብሔር ዘር የሚሰጥህ እንድትዘራው እንጂ እንድትበላው አይደለም። ስለሆነም ከእግዚአብሔር የተቀበልነውን እንጀራና ዘር መለየት እንዲሁም እንጀራውን መብላትና ዘሩን መዝራት ተገቢ ነው።

“ስዘሪ ዘርን ሰሙበላትም እንጀራን በብዙ የሚሰጥ እርሱም የምትዘራትን ዘር ይሰጣችኋል ያበረክትላችሁማል፤ የጽድቃችሁንም ፍሬ ያሳድጋል፤ በእኛ በኩል ስእግዚአብሔር የምስጋና ምክንያት የሚሆነውን ልገስና ሁሉ እንድታሳዩ በሁሉ ነገር ባለጠገኙ ትሆናላችሁ። የዚህ ረድኤት አገልግሎት ሰቅዲሳን የሚገድላቸውን በሙሉ የሚሰጥ ብቻ ስይደለምና ነገር ግን ደግሞ በብዙ ምስጋና ስእግዚአብሔር ይበዛል። . . .”

2ቆሮ 9:10-12

ሰው ማጨድ የሚፈልገውን ነው መዝራት ያለበት። ጓደኝነትን ማጨድ የሚፈልግ ጓደኝነትን መዝራት፣ ጤፍ ማጨድ የሚፈልግ ጤፍ መዝራት፣ ወ.ዘ.ተ አለበት። እንዲሁም ገንዘብ ማጨድ የሚፈልግ ገንዘብ መዝራት አለበት። ገንዘብን መስጠት በተማረ እና በተለማመደ ሕዝብ መካከል ነው ሰዎች ገንዘብን ከሌሎች መቀበል የሚችሉት። እግዚአብሔር ሰዎች በተሰጣቸው ጸጋ አንዱ ሌላውን እንዲያገለግል ብቻ ሳይሆን ጤንነት ሰጥቷቸው ሥራቸውን አከናውናላቸው ካገኙት ገቢም አንዱ ሌላውን በገንዘብ እንዲያገለግል ይፈልጋል።

“ይህንንም አላለቁ፤ በጥቂት የሚዘራ በጥቂት ደግሞ ያጥፋል። በበረከትም የሚዘራ በበረከት ደግሞ ያጥፋል። እግዚአብሔር በደስታ የሚሰጠውን ይወዳልና እያንዳንዱም በልቡ እንዳለበ ይስጥ፤ በኅዝን ወይም በግድ አይደለም።”

2 ቆሮ 9:6-7

እግዚአብሔርን በገንዘብ ማገልገል መጀመር ያለብህ ዛሬ ነው። “ብዙ ገንዘብ ሲኖረኝ በመስጠት አገልግሎት መሳተፍ እጀምራለሁ” አትባል። እግዚአብሔር ዛሬውን ከሰጠህ ገንዘብ የምታስቀምጠውን የምትበላውንና የምትዘራውን ለይተህ የምታስቀምጠውን እያስቀምጥህ፤ የምትበላውን እየበላህ፤ ዘርህን መዝራት ጀምር። የዘራህውን እግዚአብሔር ያበዛልሃል። ማንኛውንም አጫዳዪ ዘር ሳትዘራ መጠበቅ ተገቢ እንዳልሆነ ሁሉ፤ ከእግዚአብሔር በሆነ አሠራር ገንዘብን ሳትዘራ የገንዘብን አጫዳዪ መጠበቅም ተገቢ አይደለም።

እግዚአብሔር አንድ ልጁን ለሰው ልጆች ሲሰጥ፤ በሰው ልጅ ታሪክ ትልቁንና ተወዳዳሪ የሌለውን የዘር ዓይነት ዘርቷል። ከዚህም የተነሳ በቢሊዮን የሚቆጠሩ ልጆችን ወደ መንግሥቱ አጭጃል አስገብቷል፤ እያስገባም ይገኛል። ዘር ከማደጉ በፊት መሞት እንዳለበት ማወቅም ዘርን በዘራንበት ቅጽበት ብዙም ሳይቆይ አጫዳዪ መጠበቅ በአንዳንድ ሁኔታዎች ውስጥ ካልሆነ አብዛኛውን ጊዜ ተገቢ አለመሆኑንና የዘራነው ዘር ፍሬ እስኪሰጥ እንደ ዘሩ ዓይነት ጊዜ የሚወስድ መሆኑን እንድንረዳ ያግዘናል።

በመንፈስ ቅዱስ ምሪት ገንዘብ ለሌሎች ሰዎች፤ ቤተ ክርስቲያኖች፤ ድርጅቶች ወ.ዘ.ተ በምትሰጥበት ጊዜ እግዚአብሔር ለአንተ የሚሰጥበት መንገድ የሚከፍት ዘር እየዘራህ ነው። በመስጠት አገልግሎት ሲሳተፉ ሰዎች ከድህነት አስተሳብ ነፃ ሊወጡ ይችላሉ። ምሳ 11:24። ገንዘብ ብቻ ሳይሆን ንብረት፤ እውቀት፤ ጉልበት፤ ወ.ዘ.ተ ልትሰጥ ትችላለህ። ለምሳሌ፤ ለአንድ ሰው የተወሰኑ ቀናት በነፃ ልትሠራ ትችላለህ፤ ሰዎችን በነፃ ልታማክር ትችላለህ፤

ነጋዴ ከሆንክ ለደንበኞችህ ስጦታ ልታዘጋጅ ትችላለህ። ቁሳዊ አገልግሎትን በተመለከተ 1 ጴጥ 4:10-11፤ ሥራ 11:29-30፤ 12:25፤ ሮሜ 15:25-31፤ ዮሐ 12:2፤ ሉቃ 10:40፤ 12:37፤ 17:8ን አንብብ። ሰዎች ሁሉ፤ ጎሳዎች ሁሉ፤ ቤተ ክርስቲያናት ሁሉ፤ ሃገሮች ሁሉ በመተጋገዝ የጌታን ራዕይ መፈጸም አለባቸው።

ሳታቋርጥ ሁልጊዜ መዝራት ሳታቋርጥ ሁልጊዜ እንድታጭድ ያደርግሃል፤ ስለሆነም ስግብግብነትን አስወግድ። የእግዚአብሔር ስጦታ ወሰን የለውም፤ ለባለጠግነቱም ማለቂያ የለውም፤ አንዳችም አይጎድለውም። ከዚህም በተጨማሪ በአንተ መበልጸግ እግዚአብሔር እንደሚደሰት አስተውል። መዝ 35:27 እኛ ሁልጊዜ የምንሰጠው እግዚአብሔር ሁልጊዜ ስለሚሰጠን ነው። ለጪነታችን መደገፍ ያለበት ተወዳዳሪ የሌለው ሰጪ በሆነው እግዚአብሔር ላይ ነው። በእጅህ ያለውን ገንዘብ እንዴት መጠበቅ ብቻ ሳይሆን እንዴት ማንቀሳቀስ እንዳለብህ ልትረዳ ይገባል። ንጹሕ ሐይቅ ንጽሕናው ሁልጊዜ በመፍሰስ የሚጠበቀው የሚፈስሰው ውኃ መጠበቂያ ብቻ ሳይሆን ማስገቢያና ማስወጪያም ሲኖረው መሆኑን ሲነገር አልሰማን ይሆን? እግዚአብሔር እንደ መተላለፍያ አንተን በመጠቀም ብዙ ሰዎችን ሊጠቅምና ለስሙ ምስጋናን ሊያበዛ ይችላል።

ሐ. የመስጠት ዓላማ

ሉቃ 6:38 ስትሰጥ ጌታ እንደሚሰጥህ ይናገራል። ይህም የመስጠትን ውጤት እንጂ ለምን መስጠት እንዳለብን አይናገርም። ከዚህ በላይም የመስጠትን ውጤት ተመልክተናል። የመስጠታችን ዓላማ ግን ሰዎችን ለመርዳትና እግዚአብሔርን ለማስከበር ሊሆን ይገባዋል። ከዚህም በተረፈ ብዙ ሰዎች እንደሚያስቡት መስጠት አያጸድቅም። ለመጽደቅ ብሎ መስጠት መጽሐፍ ቅዱሳዊ አይደለም። መስጠት በእርግጥ ያለብን እግዚአብሔርንና ሰዎችን

ሰለምንወድ ሊሆን ይገባል። መስጠት ያለ ፍቅር ከንቱ ወይም ውጤት እንኳ የሌለው ነው። 1 ቆሮ 13:3

“ከሚቀበል ይልቅ የሚሰጥ ብፁዕ ነው።” ሥራ 20:35።

የአንዳንድ ሰዎች አስተሳሰብን ስንፈትሽ ይህን ቃል “ከሚሰጥ ይልቅ የሚቀበል ብፁዕ ነው” በሚል ገልብጠው በአእምሮአቸው የመዘገቡት ይመስላል። እግዚአብሔር የሚባርክህ ለበረከት እንድትሆን ነው። ዘፍ 12:2። የተባረኩ ናቸው የሚሰጡ። በትክክለኛ የልብ ሃሳብና መነሻ የምትሰጥ ከሆነ ሁልጊዜ የምትዘራውን እንደምታጭድ ውጤቱን ወይም ብድራትን ከጌታ እንደምትቀበል ልትረዳ ትችላለህ።

ስጦታ ከሰጠህ በኋላ ለማን መስጠትህን መርሳት ትችላለህ፤ ምክንያቱም የሰጠህው በእግዚአብሔር ስም ለእግዚአብሔር እንደሆነ ይቆጠራል። ከሰጠህው አካል ምላሽ አትጠብቅ። ለእግዚአብሔር እየኖርኩ ከእግዚአብሔር አልተባረክሁም የምትል ከሆነ እስቲ ቆም ብለህ የመስጠትና የመስጠት ሕይወትህን ፈትሽ። ሐጌ 1:6-7

ሰው እንዲያይህና ሰጪ ብሉ እንዲያጨበጭብልህ ብለህ እንዲሁም ሰጥቼ ከእግዚአብሔር እቀበላለሁ በማለት መቀበልን እንደ ዋና ዓላማ አድርገህ በመቁጠር ከመንፈስ ቅዱስ ምሪትና ፍቅር ውጪ ከመስጠት ተጠንቀቅ። ማቴ 6:1-4። ሆኖም ግን በምንም ዓይነት የኢኮኖሚ ቀውስ ውስጥ የገባህ ቢመስልህ መስጠት አታቋርጥ። የእግዚአብሔር ኃይል በእምነት የሚያደርገውን ተአምራት በሕይወትህ ታያለህ። በመስጠት ካልታከትህ በጊዜው የዘራህውን ዘር ታጭዳለህ። ገላ 6:9 ለመዝራት ጊዜ እንዳለው ሁሉ ግን ለማጨድም ጊዜ እንዳለው አስተውል። መክ 11:1

ድሆች እግዚአብሔርን በገንዘባቸው ማገልገል ያለባቸው ባለጠጋ ሲሆኑ አይደለም። ካላቸው መጠን እግዚአብሔርንና ሰዎችን በገንዘባቸው ማገልገል ዛሬውኑ መጀመር አለባቸው። እጅግ ትንሽ ከሆነውም ሀብት ቢሆን እግዚአብሔርን ማክበር መማር አለባቸው። ዘሌ 14:21-22፤ 2ቆሮ 8:2-3። ስጦታ ለእግዚአብሔርና ለሰዎች ያለንን ፍቅርና አክብሮት ከምንገልጥባቸው መንገዶች አንዱ ነው።

በእርግጥ ከመስጠት በተጨማሪ መቀበልን መማር አስፈላጊ ነው። አንዳንድ ጊዜ እጅግ ትንሽ ያለው ከሚመስል ሰው መቀበል እጅግ አዳጋች ሊሆን ይችላል። ነገር ግን ካልተቀበልናቸው በረከት ቤታችን እንዳይገባ ብቻ ሳይሆን የሚሰጡ ሰዎችን በረከት ወይም የመስጠት ልምምድ ልንገድብ እንችላለን። የምንቀበለው ሁሉ እኛ የምንጠቀምበት አለመሆኑን እና አንዳንድ ጊዜ የተቀበልነው ለሌላ ሰው የምንሰጠው ስጦታ ጌታ በእጃችን እንዳስገባ መረዳት የጌታን ሀሳብ ለማየትና፤ ለማገልገል የሰፋ አእምሮ እንዲኖረን ያግዛል።

ከላይ ያለውን እንዲሁም ከዚህ በታች ያለውን ቃል የሚያስተውል ሰው ስለ መስጠት መጽሐፍ ቅዱሳዊ ትምህርት አለመማርና አለማስተማር ታላቅ በደል በአራስና በሌሎች ላይ መፈጸምን እንደሚያስከትል ሊረዳ ይችላል። ብዙ ሰዎች የሚያስፈልጋቸውን ያላገኙት እነርሱ ለሌሎች ስለማይሰጡና ሌሎች ለእነርሱ ስለማይሰጡ ነው። ስትሰጥ አትዘግይ፤ ፈጥነህ ስጥ። ወርቃማውን መመሪያ ልብ በል፤

“ሌሎች በእንተ እንዲያደርጉልህ የምትፈልገውን ስንተ በሌሎች አድርግ”

ማቴ 17:12

ለእግዚአብሔር ክብርና ለሰዎች ጥቅም የመስጠት አገልግሎትን የምናበረክትባቸው አቅጣጫዎች በመጽሐፍ ቅዱስ ተደንገገዋል። እነርሱም

በኩራት፣ አሥራት፣ መባና፣ ምጽዋት ናቸው። እነዚህንም ከዚህ በታች እንማራለን።

3. በኩራት

“የተመረጠውን የምድርህን ፍሬ በኩራት ወደ ስምሳክህ ወደ እግዚአብሔር ቤት ስምጣ” ዘጸ 23:19

“ነገር ግን የመንፈስ በኩራት ያሰን ራሳችን ደግሞ የሰውነታችን ቤዛ የሆነውን ልጅነት እየተጠባበቅን ራሳችን በወሰጣችን እንቃትታለን።” ሮሜ 8:23

በኩራት ማለት የመጀመሪያ ወይም ቀዳሚ ማለት ነው። ጌታ ሲያድነን በተስፋ መዳናችንን እንድንቀበል ብቻ አላደረገም ይልቅ የድነታችን የመጀመሪያ ፍሬ የሆነውን መንፈሱን በመያዣነት ሰጥቶናል። እግዚአብሔር በሕይወታችን ቀዳሚውን ሥፋራ ማግኘቱን ከምናሳይበት መንገድ አንዱ እርሱን በበኩራት ማገልገል ነው። አንድ አዲስ ሥራ ስንጀምር ሥራውን እንዲባርክልን ወደ ጌታ ከመጸለይ በተጨማሪ ከሥራው የምናገኘውን የመጀመሪያ ትርፍ፣ ከገቢ ወጪው ተቀንሶ የሚመጣው ትርፍ ሂሳብ ማለት ነው አባል ለሆንንበት ቤተ ክርስቲያን የወንጌል አገልግሎት መስጠት እንችላለን።

በኩራት ትንሽ ነገር ሲሆን ቁም ነገሩ መጠኑ ላይ ሳይሆን የመጀመሪያ ትርፋችንን ለጌታ መስጠታችን ላይ ነው። ገበሬዎች ከማሳቸው በመጀመሪያ የደረሱ ጥቂት ፍሬዎችን፣ ነጋዴዎች ወይም የመንግሥት ይሁን የግል ድርጅት ሠራተኞች የመጀመሪያ ቀን ትርፍ ወይም ደሞዝ ወይም የሳምንት ትርፍ ወይም በልባቸው እንደተሰማቸው ሊሆን ይችላል በኩራት አድርገው ለጌታ ቢቀድሱ በኩራት በመስጠታቸው ብቻ ቢያንስ በቸርነት አስተሳሰብና

ጌታን በሥራቸው ላይ በማስቀደም አስተሳሰብ የተባረኩ ይሆናሉ። ከበኩራት በኋላ በሥራቸው ላይ በቀጣይነት እግዚአብሔር ጉልበት ጤንነት ሰጥቷቸው ከሚያገኙት ማንኛውም ተጨማሪ ሃብት ጌታን በአሥራት በማገልገል በሃብታቸው ጌታን በተጨማሪ ማክበር መቀጠል ይኖርባቸዋል።

4. አሥራትና መባ

ሀ. አሥራት

“... አሥራትን የሚያስወጣ ሴዊ እንኳ በሕብርሃም እጅ አሥራትን ሰጥቶአል፤ መልክ ይዳቅ በተገናኘው ጊዜ ገና በሕባቱ ወገብ ነበርና።” ዕብ 7:9-10

አሥራት ማለት አንድ አሥረኛ ማለት ነው። እግዚአብሔር ሁሉም በእኛ እጅ ያለው የእርሱ ቢሆንም ከትርፋችን ከገቢያችን አንድ አሥረኛውን ለወንጌል አገልግሎት በመስጠት ዘጠኝ አሥረኛውን ከእርሱ ረድኤት ጋር እኛ እንድንጠቀምበት አዟል። አንድ አሥረኛውን በመስጠት ከሀብታችን ስናከብረው ሀብታችንን በሙሉ የሰጠን እና እንድንጠቀምበት ዘመን የሰጠን እርሱ መሆኑን እንዲሁም ቀጣዩ ዘመናችን እራሱ የተደገፈው ከእግዚአብሔር በምንቀበለው በረከት መሆኑን ማመናችንን ይገልጣል። አሥራት ስናወጣ በእኛ እጅ የቀረውም የእርሱ መሆኑን መረዳታችንን ስለሚያሳይ፣ በእጃችን በቀረው ላይ የእግዚአብሔር ጥበቃና ረድኤት እንዲለቀቅ መንገድን ይከፍታል።

አሥራት ከሙሴ ሕግ በፊት ነበር። እጅግ አስፈላጊ መሆኑን የምናየው በሕግ ውስጥ በመካተቱ እና ከዚያም በኋላ ጥቅም ላይ በመዋሉ ነው። አሥራት እንደ እግዚአብሔር መመሪያ በአዲስ ኪዳንም ቀጥሏል። አብረሃም የእምነት አባት ሕግ ከመስጠቱ ከ400 ዓመት በፊት አሥራት አውጥቷል። ዘፍ 14:17-

20 ያዕቆብም አሥራት ለማውጣት ቃል ሲገባ በዘፍ 28:22 እናነባለን። በእርግጥ ኪዳን ያሉ አንድ አሥረኛውን ለጌታ አገልግሎት ከሰጡ ከአዲስ ኪዳን አማኞች ለጌታ ሥራ ከዚህ የበለጠ አይጠበቅም?

አሥራት በእግዚአብሔር ፊት ቅዱስ ነው። ዘሌዎ 27:30 ከአገኘህው ትርፍ ሁሉ አሥራት መስጠት አለብህ። ይህም ማለት ከማንኛውም ገቢህ ከትርፍህ በገንዘብ፣ በዓይነት፣ ወ.ዘ.ተ አንድ አሥረኛውን ነው። ልብ ልትለው የሚገባው ከተለምዶ ገቢህ የተለየ ገቢ ወይም ስጦታ እግዚአብሔር ሲሰጥህ አሥራት ማውጣት እንዳለብህ ነው። አሥራት ሁልጊዜ እግዚአብሔርን ማስቀደምህን ያሳያል፤ ይበልጥም የጌታን ነገር ያስተምርሃል። የገንዘቡን አንድ አሥረኛ ያልሰጠ ሕይወቱን አደጋ ላይ የሚጥል አገልግሎት ከእግዚአብሔር ቢሰጠው እንዴት ይታዘዛል?

እግዚአብሔር ከሰጠህ የተጠቀምህውን ያህል ተጠቅመህ ትራፊውን እንድትሰጠው አይፈልግም። ለእግዚአብሔር ቅድሚያ በመስጠት አሥራትህን በማውጣት እግዚአብሔርን ማስቀደምና ፍላጎቶችህን እግዚአብሔር እንደሚያሟላህ ማመን አለብህ። የእግዚአብሔር በረከት ዘጠኝ አሥረኛውን ከአሥር አሥረኛው የበለጠ እንድትጠቀምበት ያስችላል። ሚል 3:8-12 ከሀብትህ እግዚአብሔርን በአሥራት ብታገለግል እግዚአብሔር የሰማይ መስኮቶችን በመክፈት በረከቱን በአንተ ላይ ለመቀበል ቦታ እስከማይኖርህ ድረስ እንደሚያፈስ ያሳያል።

አሥራትን ለሰመስጠት እግዚአብሔርን እንደ መስረቅ ይቆጠራል። እግዚአብሔርን የሚሰርቁ ደግሞ ሰይጣን ከእነርሱ እንዲሰርቅ በር ይከፍታሉ። በተሰጣቸው ስልጣን ቢቃወሙትና የሸሸ ቢመስል እንኳ አሥራት ባለመስጠት የክፈቱትን በር አሥራት በመስጠት እስካልዘጉ ድረስ ተመልሶ በመግባት እየተመላለሰ ያጠቃቸዋል። አሥራት ማውጣት የአሥራት አውጭውን

ሕይወት ብቻ ሳይሆን መሬቱን፣ ንብረቱን፣ ቤተሰቡን፣ ኑሮውን ሁሉ ይታደጋል፤ አሥራት መለኮታዊ ጥበቃን ያስለቅቃልና። የወንጌል አገልጋዮችም እንደ ሌላው የእግዚአብሔር ሕዝብ ሁሉ ከእግዚአብሔር ጋር ያላቸውን ቃል ኪዳን ለመጠበቅ አሥራት ማውጣት አለባቸው።

በማቴ 23:23 ላይ ጌታ ኢየሱስ የአይሁድ ካህናትን ከትናንሽ ነገሮች እንኳ አሥራት ማውጣታቸውን አልተቃወመም፤ ይልቁን የፍርድን፣ የእምነትን ወ.ዘ.ተ ዋና ነገሮችን ማስተማር ቸል ማለታቸውን እንጂ። አሥራት በሁለት አለማት በሰማይና በምድር የሚከናወን ነገር ነው። ዕብ 7:7-10። በእርግጥ ኪዳን አሥራት ሌዋውያን፣ ባልቱቶች፣ ድሀ አደጎች፣ እንግዶች፣ ነበር የሚጠቀሙበት። ዘጸ 26:12 በአዲስ ኪዳን በቤተ ክርስቲያን ያሉ የወንጌል አገልጋዮች የሌዋውያንን ቦታ ተክተዋል። ኤፌ 4:11

“በመቅደስ ነገር የሚያገለግሉ ከመቅደስ የሆነውን ነገርን እንዲመገቡ፣ በመሠዊያውም የሚጸኑ ከመሠዊያው እንዲነፈሱ ስታወቁምን? እንዲሁ ደግሞ ወንጌልን የሚሰብኩ ከወንጌል ቀብብ እንዲቀበሉ ጌታ ደንገገኸል።” 1 ቀር 9:13-14

አሥራትን ለሕንፃዎች ማሰሪያ ማወል ከወንጌል አገልጋዮችና ቤተሰቦቻቸው እንዲሁም ቤተ ክርስቲያን ልትረዳቸው ከተገቡ ችግርተኞች አፍ እንጀራቸውን እንደ መንጠቅ ነው። ለሕንፃዎች ሥራ ሕዝቡ ከአሥራት ውጪ መባ መስጠትን መማር አለበት። ዘጸ 35:4-29፤ 1 ዜና 26:27 አሥራት የሚያወጡ ሰዎችም በቤተ ክርስቲያን ገንዘቡን ወይም የገንዘብ አወጣጡን ካልተቆጣጠርን ማለት የለባቸውም። አሥራት በማውጣት ኃላፊነታቸውን ከተወጡ ቤተ ክርስቲያን የምታገኘውን ገንዘብ በተገቢው መንገድ ማውጣቷን መከታተል ለዚህ የተሾሙ ሰዎች ኃላፊነት ነው። መሪዎቹ ደግሞ በተገቢው መንገድ ሥራቸውን እየሠሩ መሆኑን መከታተል የጠቅላላው ማኅበር ጉባኤ ሀላፊነት ነው። በዚህ ጉባኤ ውስጥም አሥራት እየሰጡ ያሉ ሊስተካከል

ይገባዋል ብለው በተሰማቸው ጉዳይ ድምፃቸውን እንደ ሌሎቹ አባላት ሁሉ ማሰማት ይችላሉ፤ ይገባቸዋልም።

ቤተ ክርስቲያን የተሰጣትን የወንጌል አደራ ልትወጣ የምትችለው ከእግዚአብሔር በረከትንና ረድኤትን ከተቀበለች ብቻ ነው። ይህንን የሚያውቀው ሰይጣን አማኞች አሥራትን እንዳያወጡ በሰግብግብነት፣ በኪሳራ፣ ባለማስተዋል፣ በባለጠግነት በመጎምጀት ወ.ዘ.ተ በመምታት ቤተ ክርስቲያን የጌታ ቸርነት ጎድሎለት ወንጌልን ለማገልገል ራዕዩ እንኳ እያላት ለራዕዩ መፈጸም አስፈላጊ የሆነውን የገንዘብ ዘረከት ካለመቀበል የተነሳ እንደ ሽባ ሰው መንቀሳቀስ አቅቷት ባለችበት እንድትቀመጥ እና የመሪዎች የስብሰባ ጊዜ የወንጌል ሥራ ከማስፋፋት አቅጣጫ ሳይሆን ያለውን ሥራ እንኳ ለመሥራት ስለ አጋጠመ ስለ ገንዘብ አጥረት በመነጋገር የተያዘ እንዲሆን ለማድረግ ይተጋል። ስለሆነም አማኞች ሁሉ አሥራታቸውን በታማኝነት ሳያቋርጡ መስጠት የእግዚአብሔርን መንግሥት ለማስፋፋትና የሰይጣንን መንግሥት ለማፍረስ እጅግ አስፈላጊ መሆኑን ሊረዱት ይገባል።

በሌላ አንፃር በኢትዮጵያ ለሚያገለግሏቸው የወንጌል አገልጋዮች እግዚአብሔር በባረካቸው የኢኮኖሚ መጠን ቀርቶ ለአገልጋዮች ከትራንስፖርትና ከምግብ ያላለፈ እንኳንስ ለቤተሰባቸው የኢኮኖሚ ድጋፍ ሊሆን ቀርቶ ለአራሳቸው ልብስ ማጠቢያ የሚሆን ገንዘብ ለመስጠት እንኳን የማያስቡ ሕፃን አብያተ ክርስቲያናት ወይም የቤተ ክርስቲያን መሪዎች በብዛት ይገኛሉ። የወንጌል አገልጋዮቻቸው ልጆች የሚበሉትና የሚለብሉት እየተቸገሩ ከፍተኛ ገንዘብ ከሕዝቡ የተቀበሉት ይሁን በዕርዳታ ከውጭ ሃገር ያገኙት በባንክ ያጠራቀሙ አብያተ ክርስቲያናት የሉም ይሆን? እንዲያውም የተሻለ የፀሎት ቤት ሕንፃ ለመሥራት ገንዘብ ለማሰባሰብ የተሰማሩትን ያህል እንኳ የወንጌል አገልጋዮቻቸውን መሠረታዊ ፍላጎት ለማሟላት የሚያለቡ የቤተ ክርስቲያን መሪዎች ስንት ናቸው?

የእግዚአብሔር ሕዝብ ጌታ እንደ ቸረው መጠን የወንጌል አገልጋዮችን በሚያስፈልጋቸው ኢኮኖሚ ለመደገፍ ዝግጁ መሆን አለበት። 1 ቆሮ 16:6 የፊልጵስዮስ ቤተ ክርስቲያን ለእግዚአብሔር አገልጋይ ጳውሎስ የሚያስፈልገውን በፍቅር ስጦታ ያሟላችበት ጊዜ ነበር። አነርሱም ሲሰጡ ከእግዚአብሔር ለመቀበል ሳይሆን የጳውሎስን ጉድለት ለመሙላት በማሰብ ነበር። ጳውሎስም እግዚአብሔር እንደሚባርካቸው ተናግሯል። የእግዚአብሔርን ሰው ባርኮ ሳይባረክ የሚቀር ሰው የለም። ፊል 4:14-20

የክርስቶስ ደቀ መዛሙርትን በደቀ መዛሙርት ስም ደቀ መዝሙር እንደሆኑ በመቁጠር በሕይወታቸውና በአገልግሎታቸው በሚያስፈልጋቸው እግዚአብሔር በእጃችን አሳልፎ በሰጠን ነገር ሁሉ ማገዝ ከእግዚአብሔር ዘንድ ትልቅ ብድራት ያለው አገልግሎት ነው። ማቴ 10:40-42 እግዚአብሔርም ለደቀ መዛሙርት፣ ለጸድቃንና ለነቢያት ለእነርሱ በሰጠው ጸጋ እኛም እንድንገለገል በማድረግ በሌሎችም መንገዶች ብድራትን ይመልስልናል። ዕብ 6:10

ሰ. መባ

“ኢየሱስም በመዝገብ ስንጻር ተቀምጦ ሕዝቡ በመዝገቡ ውስጥ ገንዘብ እንዴት እንዲጥሉ ያይ ነበር፤ ብዙ ባሰጠችም ብዙ ይጥሉ ነበር፤ ስንዴትም ደህ መበስት መጥታ ስንድ ሳንቲም የሚያህሉ ህሰት ናስ ጣለች። ደቀ መዛሙርትን ጠርቶ እውነት እሳችኋለሁ፤ በመዝገብ ውስጥ ከሚጥሉት ሁሉ ይለቅ ይህች ደህ መበስት አብልጣ ጣለች ሁሉ ከትርፋቸው ጥለዋልና ይህች ገን ከገድለትዋ የነበራትን ሁሉ ትዳርዋን ሁሉ ጣለች አሳቸው።” ማር 12:14-44

የስጦታ ትልቅነት የሚለካው ሰጪው ምን ያህል ሰጥቷል በሚል ሳይሆን ካለው ምን ያህሉን በደስታ ሰጥቷል በሚል ነው። መባ ስጦታ ሲሆን

ከአሥራት ውጪና በተጨማሪ ለእግዚአብሔር አገልግሎት እና ልንሰጠው ለሚያምረን ወይም መንፈስ ቅዱስ ለሚያሳስበን ለማንም ሰው የሚሰጥ ስጦታ ነው። አሥራት ለምትመግብን ቤተ ክርስቲያን የሚሰጥ ሲሆን መባ ግን በየትኛውም ስፍራ ላለ የጌታ አገልግሎት ልንሰጥ እንችላለን። በስጦታችን በተለይ ጌታ የተለየ ቸርነት ባበዛልን ጊዜ ከሁሉም አብልጠን ልናስባቸው የሚገቡ ሰዎች እነማናቸው ካልን መልሱ አጭር ነው፤ በሥጋ ወላጆቻችን እና በወንጌል አሳዳጊዎቻችን ለሆኑ ሰዎች ነው። የስጦታው መጠን በመንፈስ ቅዱስ እና በእኛ የሚወሰን ነው።

መስጠት አስራት ውስጥ የሚያስገባ ነገር ሳይሆን ከአስራት የሚፈታ ነው። የምንሰጠው እንድንከስር ሳይሆን የጌታን አገልግሎትና ሰዎችን በእግዚአብሔር ሰጪነት ላይ ተደግፈን ለማገዝ ነው። እግዚአብሔር ሰዎች መስጠትን እንዲለማመዱ በብዙ መንገድ በቃሉ ያበረታታል፤ ከመንገዶቹም አንዱ መባ ነው። እንደ እግዚአብሔር ቃል የሚሰጡ የጌታን በረከት ለመቀበል መንገድ ይከፈትላቸዋል። ምሳ 3:9-10። መባ በግድ ሳይሆን መንፈስ ቅዱስ በልባችን ሲያሳስበን እንዲሁም እኛ መስጠት ሲያምረን የምንፈጽመው ለጌታና ለሰዎች ያለንን ፍቅር በመግለጥ ደስታችንን የምናበዛበት መንገድ ነው። ስለሆነም በተለያዩ አቅጣጫዎች በየትኛውም ቦታና ጊዜ ጌታ መባ እንድንሰጥ ጥሪ ሲያቀርብልን እንታዘዘው።

5. ምጽዋት

“ወንድም ወይም እህት ራቂታቸውን ቢሆኑ የዕለት ምግብንም ቢያጡ፤ ከእናንተም ስንዳም፤ በደህና ሂዳ፤ እሳት ሙቁ፤ ጥገቡም ቢሳቸው ሰሰውነት ግን የሚያስፈልጉትን ባትሰጡሕቸው ምን ይጠቅማቸዋል?” ያዕ 2:15-16

ምዕዋት ማለት ለድሆች መስጠት ማለት ነው። በዘጸ 15:4-5 እንደ ተገራው ምንም እንኳን እግዚአብሔር ድሆች በሕዝቡ መካከል እንዲኖሩ ፈቃዱ ባይሆንም ሰዎች ሁልጊዜ እንደ እግዚአብሔር ፈቃድ የሚኖሩ ባለመሆኑ ዮሐ 12:8 እንደሚናገረው ድሆች ሁልጊዜ በሕዝብ መካከል ይኖራሉ። እነርሱንም መርዳት ከሕዝብ የሚጠበቅ አገልግሎት ነው። ዘሌዋ 19:10። ይህን የምዕዋት አገልግሎት በግልና በጉብረት ለመስጠት መትጋት እንደ ማንኛውም የእግዚአብሔር ፈቃድ ያለበት አገልግሎት ሁሉ የአራሱ የሆነ የተለየ ብድራት አለው።

ድሆችን ለጊዜው የሚያስፈልጋቸው ጊዜያዊ ዕርዳታ መስጠት አንዱ ዕርዳታ ሲሆን ከዚህ ጋር በተጓዳኝ ግን ድሆችን ከድህነት የሚያወጡትን መርሆች ማስተማርና ከድህነት እንዲወጡ አቅማቸው እንዲገነባ የሚያስችለውን ዕርዳታ መስጠት ጌታ እንደ ሰጠን ምሪትና ጸጋ መጠን አስፈላጊ ነው። ዘዳ 24:10-27። ድሆችን ለመርዳት ፈቃደኛ አለመሆን እግዚአብሔርንና ድሆችን ሕዝብንም ሁሉ መበደል ነው። ምሳ 28:27

“የደህወን ጩኸት እንዳይሰማ ጆርወን የሚደፍን ሰው፤ እርሱ ራሱ ይጮኻል እይሰማለትምም።” ምሳ 21:13

እግዚአብሔር እርሱን የሚፈልጉትንና ወደ እርሱ የሚቀርቡትን ድሆች ከድህነት የሚያወጣ አምላክ ነው። መዝ (37):25-26 እንዲህ ማለቱን እናስታውስ፤

“ዳድቅ ሲራብ ዘሩም እህል ሲለምን አላየሁም
...
ዳድቅ ይራራል ያበድራልም”

መበደር ኃጢአት አይደለም። መበደር ኃጢአት ቢሆን ኖሮ ጻድቅ በማበደር ከሌላው ኃጢአት ጋር አይተባበርም ነበር። ማቴ 5:42ም ለሚለምንህ ሰጥ፤ ከአንተም ይበደር ዘንድ ከሚወደው ፈቀቅ አትበል ይላል። እግዚአብሔር ተከታዮቹ ከመበደር ሕይወት ተላቀው በመስጠትና በማበደር ሕይወት እንዲመላለሱ ይፈልጋል። ዘዳ 23:3 ለማኝ በመበደር ሕይወት ውስጥ ነው የምንለው አንድና ሁለት ጊዜ በመበደሩ ሳይሆን መበደር የሁልጊዜ ልማዱ ሊሆን ነው።

“አምላክህ እግዚአብሔር በሰጠህ በአገርህ ደጅ ውስጥ ከሚኖሩ ከወንድሞችህ ስንዱ ቢደክደ፤ ልብህን ስታጽና፤ በደህው ወንድምህ ላይ እጅህን ስትጠብጥ። ነገር ግን እጅህን በእርሱ ክፈት፡ . . . ሰደህውም ወንድምህ ስንዳች የማትሰጥ እንዳትሆን፤ ዓይንህም በእርሱ ላይ ክፉ እንዳይሆን፤ እርሱም ወደ እግዚአብሔር በሕንተ ላይ እንዳይጮኽ፤ ኃጢአትም እንዳይሆንብህ ተጠንቀቅ። እጅህን በምትጥልበት ሁሉ አምላክ እግዚአብሔር ሰበዘህ በሥራህ ሁሉ ይባርክሃልና ፈጽመህ ስጠው፤ በሰጠኸውም ጊዜ በልብህ ስትጸጸት። ደሆች ከምድረቱ ላይ ስደቁምና ሰበዘህ እኔ በአገርህ ውስጥ ሳለው ደህ ሰተቸገረውም ወንድምህ እጅህን ትከፍታለህ ብዬ አዝዛለሁ።” ዘዳ 15:7-11

ለማኝ ካለው ለድሀ ቸርነት ማድረጉና ለድሀ መራራቱ በእግዚአብሔር ዘንድ የተወደደ ነው። ለድሀ የሚሰጥ ለእግዚአብሔር እንዳበደረ እንደሚቆጠርና እግዚአብሔርም መልሶ እንደሚከፍለው ምሳ 19:17 ይናገራል። ለማኝ ሌላው ቀርቶ ለጠላቱ እንኳ የሚራራ እና የሚሰጥ ሊሆን ይገባዋል። እግዚአብሔርም ብድራቱን ይመልስለታል። ሮሜ 12:19-21 ምሳ 25:21-22

ጌታ ኢየሱስ በምድር ላይ በነበረው አገልግሎት እንደ ትምህርት፣ ሰብከት፣ ፈውስ፣ ወ.ዘ.ተ አገልግሎት ሁሉ ድሆችን የሚረዳበት አገልግሎት ነበረው። በእርግጥ ጥቂት የማይባሉ ሰዎች እራሱ ኢየሱስ ክርስቶስ በምድራዊ አገልግሎቱ ጊዜ ድሀ እንደ ነበረ ያስባሉ ይናገራሉም። ሆኖም ግን ጌታ ኢየሱስ

እንኳንስ እርሱ በድህነት ሊመላለስ ለወንጌል አገልግሎት የሚያስለጥናቸውን ደቀ መዛሙርት ሥራቸውን አስቁሞ የእነርሱን መሠረታዊ ፍላጎት ከሚሟላት በተጨማሪ ድሆችን ይረዳ ነበር። ዮሐ 13:29፣ ማቴ 17:24-27

እነ ሐዋርያው ጴጥሮስም የጌታን ፈለግ በመከተል በመካከላቸው የነበሩ ችግርተኞችን የሚረዱበት አገልግሎት እንደ ነበራቸው ከሐዋ.ሥራ 4:34-35 ማየት ይቻላል። ሐዋርያው ጳውሎስም በኢየሩሳሌም ላይ ከእነርሱ ጋር ሲገናኝ የሚጫምሩለት ሌላ ምንም ነገር ባልነበረ ጊዜ ድሆችን እንዲያስብ ግን አሳስበውት ነበር። ይህም ሐዋርያው ጳውሎስ እጅግ የተጋበት ጉዳይ እንደ ነበር በመጽሐፍ ተጽፎ ይገኛል። ገላ 2:10

“ድህን የሚያስጨንቅ ፈጣሪውን ይስድባል፤

ለደህ ምሕረትን የሚያደርግ ግን ያክብረዋል።” ሥራ 14:31

የኢትዮጵያ ቤተ ክርስቲያንም ለድህነት ልዩ ልዩ ምክንያቶችን በማቅረብ ድህነትን የሚያሽጥነው፤ የሚያቅፋና የሚያስታቅፋ ሳይሆን ድሆችን በማቀፍ ድህነትን ግን በአፋቸውም በእጃቸውም ከሕዝቡ የሚያባርሩ አስተማሪዎች ነው የሚያስፈልጋት። ቤተ ክርስቲያንም ወንጌልን ከመስበክ፣ አጋንንትን ከማስወጣት፣ ድውያንን ከመፈወስ፣ ወ.ዘ.ተ ጎን ድሆችን የመርዳት ኃላፊነት አለባት። ሮሜ 15:25-26

ልባም ቤት ወደ ድሀ ችግረኛ እጁን ትዘረጋለች። ምሳ 31:20 ቤተ ክርስቲያን በአሥራትና በመባ ገንዘብ መስብሰብና ባንክ ማከማቸት ብቻ ሳይሆን የተከማቸውን በአግባቡ በመጠቀም የወንጌል አገልጋዮችንና ድሆችን መርዳት ይጠበቅባታል። ድሀ መበለቶችን፣ ድሀ ወላጅ አልባ ልጆችን፣ ድሀ ጧሪ የሌላቸው አዛውንቶችንና በጠቅላላው ድሆችን መደገፍ አለባት። ሌሎች እንዲረዱ ማስተማር እራሷም እረጃ በመሆን ምሳሌ ሆና መገኘት አለባት።

“እንገዲህ ምጽዋት ስታደርግ ገብዞች በሰው ዘንድ ሲከበሩ በምክራብ በመንገድም እንዲያደርጉ በፊትህ መሰከት ስታስነፋ እውነት እሳችኋለሁ፤ ዋጋቸውን ተቀብለዋል። አንተ ገን ምጽዋት ስታደርግ ምጽዋትህ በስመር እንዲሆን ቀኝህ የምትሠራውን ገራህ እትወቅ በስመር የሚያይ አባትህም በግልጥ ይከፍልሃል።”

ማቴ 6:2-4

አማኝ በጠቅላላው ከተጣራ ትርፉ አንድ አሥረኛውን አባል ለሆነበት ቤተ ክርስቲያን፤ መንፈስ ቅዱስ ሲያሳስበውና እራሱ ሲያምረው መንፈስ ቅዱስ ላሳሰበውና መስጠት ላማረው ጌታ ያሳሰበውንና ያማረውን ያህል ስጦታ በመስጠት፤ እጅግ ችግረኛ የሆኑ ሰዎች ሲያጋጥሙት አጭበርባሪ ሳይሆኑ በእውነት ችግርተኛ የሆኑ ድሆችን ጌታ ያሳሰበውንና ያማረውን ያህል በምጽዋት እንዲሁም አዲስ ሥራ ሲጀምር ቀዳሚ ትርፉን አባል ለሆነበት ቤተ ክርስቲያን በኩራት አድርጎ በመስጠት እግዚአብሔርን በዚህ ሁሉ መንገድ በሀብቱ ማክበር ይችላል፤ ይገባዋልም።

እነዚህ ሁሉ አማኝ በተለያዩ ጊዜ ጌታን የሚያከብርባቸው መንገዶች ሲሆኑ ጌታም የእጆቹን ሥራ በመባረክ ወይም በተለያዩ መንገድ ስጦታዎች ወደ እርሱ እንዲመጡ በማድረግ ወይም በአዳዲስ የሥራ ራዕይ በመባረክ ወ.ዘ.ተ. በረከቱን ወደ አማኝ ያመጣል። ታዲያ አማኝ ጌታ በሰጠው በረከት ጌታን ማክበር ብቻ ሳይሆን እራሱም ቤተሰቡም በተገቢው መንገድ መጠቀማቸውን ሥራውንም እያስፋፋ መሄዱን ልብ ሊለው ይገባል። ሥራውን ለማስፋፋት እንዲሁም ለክፉ ጊዜያት አስፈላጊ ሆኖ ሲገኝ የሴፍ የረሃብ ዘመንን ለማለፍ ከጥጋብ ዘመን ከተገኘው ትርፍ የተወሰነውን በጎተራ እንዳስቀመጠ፤ ጉንዳንም ለክረምት የሚሆናትን ምግብ በበጋ እንደምትሰበስብ፤ አማኝ የባንክ አገልግሎትን ወይም መሰል አገልግሎቶችን በማስተዋል መጠቀሙ አስፈላጊነቱ ሳይጠቀስ መታለፍ የለበትም።

ሥራውን የሚያስፋፋ አማኝ ብዙ ሰዎችን የሚጠቅምና ቤተ ክርስቲያንንም ይበልጥ የሚጠቅም ሰው እየሆነ ይመጣል። ስለሆነም የሚበላ ከተገኘ ሌላውን መበተን እንጂ ሥራን ለማስፋፋት ገንዘብ ማጠራቀም እያስፈልገንም የሚለው አስተሳሰብ የአባካኞች ወይም ማስተዋል የጎደላቸው ካልሆነ የመንፈሳዊያን ሊሆን አይችልም። ለክፉ ጊዜም በሀብታችን ያገለገልነው ጌታ ስለሚደርስልን ገንዘብ ማስቀመጥ እያስፈልገንም የሚለው አስተሳሰብ መጽሐፍ ቅዱሳዊ አይደለም። በእርግጥ ጌታ በክፉ ቀን ይደርስልናል። የሚደርስልን ግን በሌላ በኩልም ሆነ ለእኛ ባርኮ ሰጥቶን ባንክ እንድናስቀምጠው ባደረግነው ገንዘብ ሊሆንም እንደሚችል ልንረዳ ይገባል።

በዮሴፍ ዘመን ግብፅንና የተቀረውን ዓለም ጌታ በሰባቱ ዓመታት በረሃብ ከመጥፋት የታደገው በሰባቱ የጥጋብ ዓመታት በዮሴፍ መሪነት እንዲሰባሰብና በጎተራ እንዲከማች ባደረገው እህል እንደ ነበር ይታወቃል። ስለሆነም በጥጋብ ጊዜ ጌታ እንድናከማች የሚፈልገውን እንድናከማች ራዕይ ሲሰጠን በሰጠን ራእይ አማካኝነት ሊመጣ ያለን ችግር የምናልፍበትን መላ ከወዲሁ እየሰጠን አለበለዚያም የላቀ ሥራ በእኛ የሚሠራበትን ሃብት እንድናዘጋጅ እየረዳን ሊሆን ይችላል። የጌታ ቸርነት በተለያዩ መንገድ ሊገለጥ እንደሚችል ማስተዋል ሁልጊዜ ጌታን በማዳመጥ እንድናደርግ የሚፈልገውን ለመታዘዝ የተዘጋጀን ያደርገናል።

መጽሐፍ ቅዱስ ጻድቅ ያበድራል ካለ ማበደር የሚችል ማንም ሰው ትርፍ ገንዘብ በተቀማጭ ያለው መሆኑ ግልጽ ነው። ሥራችንን እየሠራን ሥራችንን እያስፋፋን ቤተ ክርስቲያንን፤ ወላጆቻችንን፤ የወንጌል አገልጋዮችን፤ ድሆችን፤ ወ.ዘ.ተ. ጎን ለጎን እየረዳን በጊዜው የእትማችን መጠን እየኖርን ጌታን ስለማይቆጠር ስጦታው እያመሰገንን ወደ ጌታ እስክንሄድ ድረስ የምድር ጉዞአችንን እንጓዝ።

☞ ለገንዘብ እንድንገዛ አሳልፎ ከሚሰጥ ከእግዚአብሔር በላይ ወይም በተስተካካይ ገንዘብን እንድንወድ ከሚያደርግ የገንዘብ ፍቅር እራሳችንን መጠበቅ አለብን።

☞ ክርስቲያን ከእግዚአብሔር ፈቃድ ውጪ በማንም ስልጣን ስር አላግባብ እራሱን ማስቀመጥ የለበትም።

☞ ከፊት ለፊት ትርፋማ ያልሆኑ ዓመታቶችን ለይቶ በመንፈስ በመረዳት ከወዲሁ ምን ማድረግ እንዳለብን ማወቅ ሊመጣ ባለ ታላቅ ሰቆቃ ከመደምሰስ ያድናል።

☞ ገንዘብ መልካም ቢሆንም ገንዘብን ከጌታና ከሰው አስበልጦ መውደድ ግን ክፉ ነገር ብቻ ሳይሆን የክፉ ነገር ሁሉ ሥር ነው።

☞ ሰዎችን ጠልፈው የሚጥሉ እና በተራቸው የሚጠለፉ ሰዎች እየቀነሱ ሰዎችን የሚያግዙ እና በተራቸው የእገዛ ተጠቃሚ የሚሆኑ ሰዎች እንዲበዙ የመስጠት አገልግሎት ምድሪቱን ማጥለቅለቅ አለበት።

☞ ሰው ማጨድ የሚፈልገውን መዝራት አለበት።

☞ እኛ ሁልጊዜ የምንሰጠው እግዚአብሔር ሁልጊዜ ስለሚሰጠን ነው።

☞ አሥራትን አለመስጠት እግዚአብሔርን እንደ መስረቅ ይቆጠራል።

☞ አማኞች ሁሉ አሥራታቸውን በታማኝነት ሳያቋርጡ መስጠት የእግዚአብሔርን መንግሥት ለማስፋፋትና የሰይጣንን መንግሥት ለማፍረስ እጅግ አስፈላጊ መሆኑን ሊረዱት ይገባል።

☞ የእግዚአብሔርን ሰው ባርኮ ሳይባረክ የሚቀር ሰው የለም።

ክፍል አምስት ጸጉት ወይስ ጸግቱ

“እናንተ ሞኛች የገላትያ ሰዎች ሕመማት እንደተደረገበት ሰው ስለ ምን ፈዘዛችሁ? ሲዩሱስ ክርስቶስ በመስቀል ላይ ተሰቅሎ እንደ ስዕል በፊት ሰፊታችሁ በግፊጥ ይታይ ሕልነበረምን? . . . እግዚአብሔር መንፈሱን የሚሰጣችሁ በእናንተም ዘንድ ተስምራትን የሚያደርገው ሕግን በመፈዘማችሁ ነው፤ ወይስ የምሥራቾችን ቃል ሰምታችሁ በማመናችሁ ነው?” 7ኛ 3:1-2

ምዕራፍ ፶ ያህል

ድነት

ኢየሱስ ክርስቶስን የተቀበሉ ሁሉ በስሙ ያመኑ ለሁለተኛ ጊዜ ከእግዚአብሔር በመንፈስ እንደ ተወለዱ ዮሐ 1:12-13 ይናገራል። የመጀመሪያው በሥጋ ከአባታቸውና ከእናታቸው ያገኙት ውልደት ነው። የመጀመሪያው ውልደት ጋጢአተኞች ሲያደርጋቸው ሁለተኛው ውልደት የድቃንና የእግዚአብሔር ልጆች አድርጓቸዋል። ስለዚህም ነው ጌታ ኢየሱስ በዮሐ 3:3-5 ሰው ከውኃና (ከእግዚአብሔር ቃል) እና ከመንፈስ ቅዱስ ካልተወለደ በቀር ወደ እግዚአብሔር መንግሥት ሊገባ አይችልም ያለው። በሌላ አነጋገር አንድ ሰው በኢየሱስ ክርስቶስ ሲያምን በእግዚአብሔር ቃልና በመንፈስ ቅዱስ አማካኝነት ዳግም በመወለድ የእግዚአብሔር ልጅነትን መብት ያገኛል!

1 ጴጥ 1:23-25ም እንዲህ ይላል፡-

“ዳግመኛ የተወለዱት ሕይወት በሆነውና ሰዘላለም ዘንቅ በሚኖረው በእግዚአብሔር ቃል ከሚደገፍ ዘር ነው እንጂ ከሚጠፋ ዘር አይደለም፤ ምክንያቱም መጽሐፍ እንደሚለው፤ “ሥጋ ሰባሽ ሁሉ እንደ ሣር ነው፤ ከብረም ሁሉ እንደ ዳር አበባ ነው፤ ሣረም ይደርቃል፤ አበባውም ይረገፋል፤ የእግዚአብሔር ቃል ግን ሰዘላለም ዘንቅ ይኖራል።” የምሥራች ሆኖ የታወጀላችሁም ቃል ይኸው ነው።”

ሰው እንደገና ካልተወለደ የጌታን መንግሥት ሊያይ እንደማይችል ጌታ ኢየሱስ ሲነግረው ዳግመኛ ከእግዚአብሔር መወለድ ማለት ምን ማለት እንደሆነ በእስራኤል መምህር የሆነው ኒቆዲሞስ እንዳልገባውና በዮሐ 3:4፤ 10 “ታዲያ ሰው ከሽመገለ በኋላ እንዴት ሊወለድ ይችላል? ዳግመኛ ወደ እናቱ ማገፀን

ገብቶ መወለድ ይችላልን?” ብሎ እንደ ጠየቀ፤ ዛሬም ብዙዎች ከእግዚአብሔር በቃሉና በመንፈሱ በኢየሱስ ክርስቶስ ከማመናቸው የተነሳ ዳግመኛ እንዴት እንደሚወለዱ የተለያዩ ሃይማኖቶች መምህራን እንኳ ሆነው አይገባቸውም። የሚወለደው ደግሞ ሕፃን ነው። ሕፃንም ወደ ሙሉ ሰው ማደግ ይኖርበታል። ይህ በክርስቶስ ኢየሱስ እምነት የተገኘው ሁለተኛው ሰው አዲሱ ሰው እርሱን በሙላት ወደማወቅ ያደርሰው ዘንድ ፈጣሪው እግዚአብሔር በራሱ መልክ ምሳሌ ዘወትር እንዲታደስ የሚያደርገው ነው። ቆላ 3:10፤ 2 ቆሮ 4:16

ክርስቲያን የምንለው ወደ ጽድቅ የደረሰውን ሰው ነው። ታዲያ ይህ ሰውም በክርስቶስ የዳነ ቢሆንም የድነት ሥራ በሕይወቱ ተጀመረ እንጂ ገና አልተፈጸመም። በሌላው አነጋገር መንፈሱ ዳግም ቢወለድም ነፍሱ ገና ሙሉ በሙሉ መታደስ አለበት። ለዚህም በመንፈሳዊ ሕይወት በማደግ ወደ ሙሉ ሰውነት ማደግ አለበት። ከዚህም በቀር ሥጋው የሚበሰብስና የሚሞት ለኃጢአትም የተመቸ በመሆኑ የሥጋውን ድነት በመቀበል የማይበሰብስና የማይሞት ለኃጢአት ተላልፎ ያልተሰጠ ሥጋ ባለቤት ለመሆን የኢየሱስ ክርስቶስን መምጣት በናፍቆት ሊጠብቅ ግድ ነው።

“... ጽድቅን ያስተክታሉት ሕረማውያን ጽድቅን ስገኙ፤ ይህም ጽድቅ ከእምነት የሚገኘው ነው። ነገር ግን ከሕግ የሚገኘውን ጽድቅ ይከተሉ የነበሩት እስራኤላውያን ሕግን መፈጸም ባስመቻላቸው ወደ ጽድቅ ስልደረሱም። “ስለ ምን ወደ ጽድቅ ስልደረሱም” ቢባል፤ እነርሱ ጽድቅን ለማግኘት የፈለጉት በእምነት ሳይሆን በሥራ (የሕግ ሥራ) ስለሆነ ነው፤ ስለዚህ በማሰናከድ ድንጋይ ተሰናክሱ፤ ይህም፤ “እነሆ ሰዎችን የሚያሰናክድ ድንጋይ በጽዮን ስናራሰቡ፤ ይህም ድንጋይ ሰዎችን በማሰናክድ የሚጥል ስለት ነው፤ በእርሱ የሚደምን ግን ስያፍርም” ተብሎ እንደ ተፃፈው ነው።”

ፎጣ 9:30-33

ክርስትና የሚጀምረው በመጽደቅ መሆኑን ከተረዳን የክርስቲያን ግብ ያጸደቀውን ጌታ በማወቅ አድጎ እርሱን መምሰል ወደ ሙሉ ሰውነት ማደግ መሆኑን ለማሰራዳት ጭንቅ አይሆንም።

“የእግዚአብሔር ልጅ በብዙ ወንድሞች መካከል በኩር እንዲሆን፤ እግዚአብሔር ስስቀድሞ የመረጣቸውን የልጁን መልክ እንዲመስሉ ስለ ወሰነ ነው። ስስቀድሞ የወሰናቸውን ጠራቸው፤ የጠራቸውንም ስጸደቃቸው፤ ያጸደቃቸውንም ስክበራቸው።”

ፎጣ 8:29

እግዚአብሔር በክርስቶስ ኢየሱስ የወሰናቸውን በመጥራት አጽድቆ ያከበራቸው ልጁን ኢየሱስ ክርስቶስን እንዲመስሉ ነው። እግዚአብሔር ለክርስቲያኖች ያለው በረከት ማጽደቅ ብቻ አይደለም፤ ከዚያም አልፎ በሰማያዊ ስፍራ ከክርስቶስ ኢየሱስ ጋር በማስቀመጥ ማክበር ብቻም አይደለም፤ ከዚያ አልፎ ልጁን ኢየሱስ ክርስቶስን እንዲመስሉ እንጂ!

ሐዋርያው ጳውሎስ ለቆሮንቶስ ሰዎች በ1ቆሮ 11:1 ላይ “እኔ ክርስቶስን እንደምመስል እናንተም እኔን ምስሉ” ብሏል። ኤፌ 2:1-10 እንደሚናገር እግዚአብሔር ለእኛ ባለው ቸርነት እና ትልቅ ፍቅር እንዲሁም የጸጋውን ባለጠግነት ያሳይ ዘንድ በክርስቶስ ኢየሱስ ሕይወትን ሰጥቶን ከክርስቶስ ጋር በማስነሳት በሰማያዊ ስፍራ ከእርሱ ጋር አስቀምጦናል! ኃጢአተኞች ሳለን በክርስቶስ እንድንጸድቅ መደረጉ እራሱ ለሚያስደንቀን ሌላ ተጨማሪ መደነቅን የሚፈጥር ነገር ነው፤ በሰማያዊ ስፍራ ከክርስቶስ ጋር መቀመጣችን። በተጨማሪም ቆላ 3:1-3 እንደሚል ሕይወታችን በክርስቶስ መሰወሩና እርሱ ክርስቶስ ሲገለጥ በክብር እንድንገለጥ ክብር ለእኛ መስጠቱ፤ በዚህ ሁሉ ኢየሱስ ክርስቶስን እንድንመስል መወሰኑ!!

ወደ ፊት ሊገለጥ ያለው ወደ ፊት ይገለጣል። ሆኖም ግን ዛሬ ክርስቲያኖች በእግዚአብሔር ቃልና በእግዚአብሔር መንፈስ እየተሠሩ ክርስቶስን ወደ መምሰል ለማደግ በእየአካባቢያቸው ዛሬ የተቀበሉት የእግዚአብሔር ጽድቅና ክብር በሕይወታቸውና በአገልግሎታቸው እንዲገለጥ በመትጋት ከክብር ወደ ክብር እየተለወጡ መሄድ ይኖርባቸዋል። 2 ቆሮ 3:17-18። 1 ቆሮ 13:12 እንደሚናገር፤

“አሁን በመስተዋት እንደምናየው ዓይነት በድንገዝገዝ እናደሰን፤ በዚያን ጊዜ ግን በገፊጥ እናደሰን፤ አሁን የማወቀው በከፊል ነው፤ በዚያን ጊዜ ግን እግዚአብሔር እኔን የሚያወቀኝን ያህል ጭቶ እውቀት ይኖረኛል።”

የድነት ሥራ በክርስቶስ በማመን ጀምሮ ክርስቶስን ፍጹም በመምሰል ይጠናቀቃል። በክርስቶስ አምኖ መጽደቅ ቅጽበታዊ ሲሆን የነፍስን መዳን በመፈጸም ክርስቶስን ፍጹም መምሰል ግን የአንድ ቀን ሥራ ሳይሆን የዕድሜ ልክ ሥራ ነው። ልብ በል፤ መዳናቸውን በክርስቶስ የሚፈጽሙትም አስቀድመው በክርስቶስ አምነው በመዳን ዳግም የተወለዱ አማኞች ናቸው።

“ወዳጆች ሆይ! አሁን የእግዚአብሔር ልጆች ነን፤ ወደ ፊት ምን እንደምንሆንም ገና አልታወቀም፤ ነገር ግን ክርስቶስ በሚገባበት ጊዜ እውነተኛ መልኩን ሰለምናይ እርሱን እንደምንመስል እናውቃለን።” 1ዮሐ 3:2

ፊል 3:21 ደግሞ እንዲህ ይላል፤

“እርሱ ይህን የተዋረደውን ሰውነታችንን በመሰወጥ፤ የእርሱን ክቡር ሰውነት እንዲመስል ያደርገዋል፤ ይህንንም የሚያደርገው ሁሉን በሥልጣኑ ሥር ለማድረግ በሚያስችለው ኃይል ነው።”

○ አንድ ሰው በኢየሱስ ክርስቶስ ሊያምን በእግዚአብሔር ቃልና በመንፈስ ቅዱስ አማካኝነት ዳግም በመወለድ የእግዚአብሔር ልዩነትን መብት ያገኛል!

○ ሰው ዳግም ካልተወለደ የጌታን መንግሥት ሊያይ አይችልም።

○ በክርስቶስ ኢየሱስ እምነት የተገኘው ሁለተኛው ሰው አዲሱ ሰው እርሱን በሙላት ወደማወቅ ያደርሰው ዘንድ ፈጣሪው እግዚአብሔር በራሱ መልክ ምሳሌ ዘወትር እንዲታደስ የሚያደርገው ነው።

○ ክርስትና የሚጀምረው በመጽደቅ ሲሆን የክርስቲያን ግብ መጽደቅ ሳይሆን ያጸደቀውን ጌታ በማወቅ አድጎ እርሱን መምሰል ወደ ሙሉ ሰውነት ማደግ ነው።

○ ኃጢአተኞች ሳለን በክርስቶስ እንድንጸድቅ መደረጉ እራሱ ለሚያስደንቀን ሌላ ተጨማሪ መደነቅን የሚፈጥር ነገር አለ! ይኸውም፤ በሰማያዊ ስፍራ ከክርስቶስ ጋር እንድንቀመጥ መደረጉ፤ ክርስቶስ ሲገለጥ በክብር ከእርሱ ጋር እንድንገለጥ ክብር ለእኛ መመደቡ፤ ከዚህ ሁሉ ጋር ኢየሱስ ክርስቶስን እንድንመስል መወሰኑ!!

○ በክርስቶስ አምኖ መጽደቅ ቅጽበታዊ ሲሆን የነፍስን መዳን በመፈጸም ክርስቶስን ፍጹም መምሰል ግን የአንድ ቀን ሥራ ሳይሆን የዕድሜ ልክ ሥራ ነው።

○ መዳናቸውን በክርስቶስ የሚፈጽሙት አስቀድመው በክርስቶስ አምነው በመዳን ዳግም የተወለዱ አማኞች ናቸው።

ድህነት

“ውበትህ ከሰው ልጆች ደልቅ ያምራል።” መዝ /45/2

የውስጥ ሆነ የውጭ ውበቱ እጅግ የሚያምረው ኢየሱስ እርግማን፤ ድህነት፤ ብቸኝነት፤ ወ.ዘ.ተን ተሸክሞ በመስቀል ላይ በተሰቀለበት ጊዜ የሆነውን አስቀድሞ ነቢዩ ኢሳይያስ አይቶ በኢሳ 53:2-4 ላይ እንዲህ ብሏል፡-

“መልክና ውበት የለውም፤ ባየነውም ጊዜ እንወድደው ዘንድ ደም ግባት የለውም። የተናቀ ከሰውም የተጠሳ የሕመም ሰው ደዌንም የሚያውቅ ነው፤ ሰውም ፊቱን እንደሚሰውርበት የተናቀ ነው፤ እኛም አሳክበርነውም።

በእውነት ደዌያችንን ተቀበለ፤ ሕመማችንንም ተሸክሞአል፤ እኛ ግን እንደ ተመታ በእግዚአብሔርም እንደ ተቀሠፈ እንደ ተቸገረም ቆጠርነው።”

መልካቸውና ውበታቸው እንዲሁም ደም ግባታቸውን ስላጡት ሰዎች ኢየሱስ ክርስቶስ መልክና ውበቱን ደም ግባቱንም በማጣቱ የሰው ልጅ በክርስቶስ ሞትና ትንሣኤ አማካኝነት በኃጢአት ምትክ ጽድቅን፤ በእርግማን ምትክ በረከትን፤ ለሰይጣን በመገዛት ምትክ ሰይጣንን መግዛትና ለጌታ መገዛትን፤ የእግዚአብሔር ጠላት በመሆን ምትክ የእግዚአብሔር ወገን መሆንን፤ በጨለማ ምትክ ብርሃንን፤ በብቸኝነት ምትክ ከእግዚአብሔር ጋር መሆንን፤ በዘላለም ሞት ምትክ የዘላለም ሕይወት፤ በርኩስት ምትክ ቅድስና፤ በገሃነም ምትክ መንግሥተ ሰማይን የሚያገኝበት መንገድ እንደ ተከፈተለት ሁሉ፤ በድህነት ምትክ ባለጠግነት፤ መልክ ውበትም ደምግባትም በማጣት ምትክ መልክ ውበትም ደም ግባትም ለማግኘትም መንገዱ ተከፍቶለታል።

የውስጡ ውበት የሚጠበቀው በእግዚአብሔር ጸጋ ሲሆን ሰው የውጭ ውበቱን ለመጠበቅ ግን ከጌታ ጸጋ ጋር ቢያንስ እንጀራ ያስፈልገዋል። ሰው እንጀራ ሲያጣ የውጭ ውበቱን አጥቶ መጎለጽቅል ብቻ ሳይሆን ሊሞት እንኳ ይችላል። በጠለቀ ድህነት ውስጥ ያለ ሰው እና እጅግ ባለጠጋ የሆነ ሰው እኩል አካላዊ ንጽሕናቸውንና ውበታቸውን አይጠብቁም፤ ባለጠጋ የሆነው ሰው አእምሮ የጎደለው ሰው እስካልሆነ ድረስ።

ሰው ከመኖር አልፎ እግዚአብሔር የሰጠው አካላዊ ውበት እንዲያንጸባርቅ ከጌታ ጸጋ ጋር የኢኮኖሚ አቅሙ ቢያንስ መሠረታዊ ፍላጎቱን ያሟላ መሆን አለበት። እግዚአብሔር ሰውን በውበቱ የፈጠረው ሲሆን እንደ ኃጢአት የሰውን በመጀመሪያ የውስጥ ቦኒላም የውጭ ውበቱን የሚያበላሽ ያህል ባይሆንም፤ ድህነትም ቢያንስ የውጭ ውበትን በማጎሳቅል ረገድ የማይናቅ አስተዋጽኦ ያደርጋል። ድህነት በሰው ሁለንተናዊ ውበት ላይ የሚያደርገውን ተጽእኖ በክርስቶስ ስም በዚህ መጽሐፍ ክፍል አራት ላይ ከመጽሐፍ ቅዱስ በተማርናቸው መመሪያዎች መሠረት በመስበር አማኝ ደረቅ ዳቦ በመብላት ከመኖር ባለፈ ሁለንተናዊ ውበቱን የሚጠብቅበትን ባለጠግነት ከጌታ መቀበል አለበት። የውስጥ ውበቱን በመሥራት በኩልም ከክፍል አንድ እስከ ሦስት በሰፊው የቀረበውን ትምህርትና ምክር ቢከተል እጅግ ተጠቃሚ ይሆናል።

በምድር ላይ ዕረፍትና ሰላም እንዲሁም ደስታ ፈጽሞ እንደሌለ አድርገን በመቁጠር ምድርን እንደ እሳት ባህር መቁጠር ሚዛኑን የጠበቀ መጽሐፍ ቅዱሳዊ አስተሳሰብ አይደለም። ምንም እንኳ ምድር በአሁኑ ሰዓት እግዚአብሔር በሚመጣው ዓለም ለልጆቹ እንዳዘጋጀው ሰማያዊ ስፍራ ከሥቃይና መከራ ሙሉ ለሙሉ ነፃ የወጣች ባይሆንም እንደ እሳት ባህር ምንም ዕረፍትና ደስታ የሌለባት ደግሞ አይደለችም። ይልቁን ከጊዜ ጊዜ፤ ከሰው ሰው፤ ከሃገር ሃገር፤ ከትውልድ ትውልድ መጠኑና ሰፋቱ ቢለያይም የሁለቱ የመንግሥተ ሰማይና የገሃነም ድብልቅ የሚታይባት ናት።

መጽሐፍ ቅዱስ የተለያዩ እእማድ የሆኑ የእግዚአብሔር ሰዎች በነበሩበት ዘመንም ራብ ተከስቶ እንደ ነበር ይናገራል። በዘፍ 12:10 በአብርሃም ዘመን፤ በዘፍ 26:1 በይስሐቅ ዘመን፤ በዘፍ 43:1 በያዕቆብ ዘመን፤ በዘፍ 41:53-54 በዮሴፍ ዘመን (ሰባት ዓመት)፤ በ2 ሳሙ 21:1 በዳዊት ዘመን፤ እንዲሁም በ1 ነገ 17:1 በኤልያስ ዘመን (ሦስት ዓመት ተኩል) ራብ ሆኖ ነበር።

ጌታ ባለጠጋ ከባለጠግነቱም አንዳች የማይጎድለው ብቻ ሳይሆን ባለጠግነትንም በየዓይነቱ የፈጠረ አምላክ ነው። ሥራውም ሁሉ ባለጠግነቱን ያሳያል። ምድርን ሲፈጥር በሙሉአት ፈጥሯታል። ዘፍ 1:11-12፤ 20-22 እግዚአብሔር በምድር ላይ የተፈጠሩ ሕይወት ያላቸው ሁሉ እንዲባዙም አዟል።

ሰው በእግዚአብሔር መልክና አምሳል በመፈጠሩ በክርስቶስ ኢየሱስም ባገኘው ታላቅ መዳን የእግዚአብሔር ባህሪ ተካፋይ እንዲሆን በመደረጉ ከእግዚአብሔር ባለጠግነት ተካፋይ ሆኗል። ዘፍ 1:26፤ 2ጴጥ1:3-4። ሰው በምድር ያለውን ሁሉ በእግዚአብሔር ክብር እንዲጠብቅ፤ እንዲጠቀምበትና እንዲገዛ ከእግዚአብሔር ዘንድ የሆነ ኃላፊነት እንደተሰጠው መጽሐፍ ቅዱስ በአንድም በሌላም ይናገራል። የሕይወት ተሞክሮም ይህንኑ ያረጋግጣል።

ባለጠግነት ሙሉአት፤ የሚያስፈልገን ነገር ማግኘት ነው። አንድ ሰው እግዚአብሔር ያዘዘውን ለመፈጸም ሲነሳ የሚደግፍ የጊዜው ኃይል ነው። ባለጠግነት ከድህነት እስራት ነፃ መውጣት ነው።

“ባለጠጋ ደሆኝን ይገዛል
ተበዳሪም የአበዳሪ ባሪያ ነው።” ምላ 21:17

ባለጠግነት የሚያመጣውን ስልጣን፤ ሀይል እና የኢኮኖሚ ነፃነት፤ ሁሉም ሰው ለማለት በሚያቀራርብ መልኩ አብዛኛው ቢፈልገውም፤ ፍለጋውን ግን

የሚያካሂድበት መንገድ ይለያያል። ለምሳሌ፤ መልካሙን ሀብት እናገኛለን፤ ከምርኮውም ቤታችንን እንሞላለን የሚሉ በምላ 1:10-19 ላይ የተገለጹ ሰዎች መንገድን ብንመለከት ደምን ማፍሰስ፤ የንጹሐን ንብረት ለመቀማት ወጥመድን መሸመቅና በሕይወታቸው እንዳሉ እንደ ሲኦል ሆነው መዋጥ ነው። በዚህ ዓይነት መንገድ ለመበልጸግ የሚሄዱ አሉ። የጌታ መንገድ ከዚህ ይለያል።

“በመንገዱም ሽንጽትሂድ እርሱንም ሽንድትፈራ የሕምሳክህን የእግዚአብሔርን ትእዛዝ ጠብቅ። ሕምሳክህ እግዚአብሔር ወደ መልካም ምድር፤ ከሸለቆና ከኮረብታ የሚመነጩ የወጋ ጅረቶችና ፈላሾች ምንጮችም ወዳሰበት ምድር ስንዲ ገብስም ወደንም በሰስም ርማንም ወደራም ማርም ወደ ሞሶበት ምድር፤ ሳይገድልህ ሽንጅራን ወደምትበላበት ሽንዳችም ወደማታጣባት ምድር፤ ደንጋደዋ ብረት ወደ ሆነ ከተራራዋም መዳብ ወደሚማሰባት ምድር ያገባሃል። ትበላማለህ፤ ትጠገብማለህ፤ ስለ ሰጠህም ስለ መልካሚቱ ምድር ሕምሳክህን እግዚአብሔርን ትባርካለህ” ዘጸ 8:6-10

ክርስቲያኖች ከብልጥግና ይልቅ ባለጠጋ የሆነና ባለጠጋ ሊያደርግ የሚችለውን እግዚአብሔርን በመፈለግና በመከተል ልባቸው ሊያዝ ይገባዋል። እግዚአብሔርንና ቋሱን በቅድሚያ ስለመፈለግና ስለመከተሉ ከሁሉም ዓዳነት ድህነት ስጅግ የከፋ ድህነት ነው። እግዚአብሔር በአንተ ሕይወት ላለው ዕቅድ እንጂ አንተ ለአንተ ላወጣህው ዕቅድ ባለጠግነቱን አይለቅም። ከዚህም የተነሳ ነው ብዙዎች እግዚአብሔር ባልሰጣቸው ተሰጥኦ፤ ጸጋ፤ ጥሪ፤ ወ.ዘ.ተ በብዙ ልፋትና ድካም እየሠሩ ልፋታቸው ሁሉ ከንቱ ያለ ፍሬ የሚሆነው። እግዚአብሔር ላንተ ያዘዘው ባለጠግነት እንዲለቅልህ እግዚአብሔርንና ቋሱን ሁልጊዜ በቅድሚያ መፈለግና መከተል እንዲሁም እግዚአብሔር ላንተ ባወጣው ዕቅድ መሠረት በተሰጠህ ጸጋና ተሰጥኦ መሥራት ይጠበቅብሃል።

መጽሐፍ ቅዱስ የያዘው መርሆዎች በምድር ላይ ላሉ ሰዎች ሁሉ የተሰጠና ማንኛውም ሰው ቢከተላቸው የውጤታቸው ተካፋይ ይሆናል። አንዳንድ ጊዜ አንዳንዶች እንደሚመስላቸው መጽሐፍ ቅዱስ ለክርስቲያኖች ብቻ የተሰጠ መጽሐፍ፣ በመጽሐፉ ውስጥ ያሉ መርሆዎችም የሚሠሩትም ለእነርሱ ብቻ አይደለም። እግዚአብሔርም ወደ እርሱ መቅረብ የሚፈልጉ ሰዎች ሁሉ መሆኑ ቀርቶ የክርስቲያኖች ብቻ አምላክ አይደለም። እግዚአብሔር የሰዎች ሁሉ አምላክ ሲሆን መጽሐፍ ቅዱስም ለሰዎች ሁሉ መመሪያ እንዲሆን የተሰጠ መጽሐፍ ነው። ማንኛውም ሰው መጽሐፍ ቅዱስ ከሚሰጠው ምክር መመሪያ የተቀበለውንና የተከተለውን ያህል ተጠቃሚ ይሆናል።

ለምሳሌ፣ ማንም ሰው በምድር ላይ በክርስቶስ ሞትና ትንሣኤ ቢያምን የዘላለም ሕይወት ያገኛል። ዮሐ 3:36 አባቱንና እናቱን የሚያከብር ባህል ያለው ሕዝብ ለአባቱና ለእናቱ ግድ ከሌለው ወይም አክብሮት ከሌለው ሕዝብ ይልቅ ረጅም ዕድሜ ይኖረዋል። ኤፌ 6:1-3 ሰው ሠርቶ በላቡ ማደግ የሚችል ሲሆን የሥራ ክቡርነት ተነሳሽነትና ትጋት እንደ ባህል በዳበረባቸው ሃገሮች የሥራ ባሕላቸው ዝቅተኛ ከሆኑ ሃገሮች የተሻለ የኢኮኖሚ ዕድገት መመዝገቡ የሚያስደንቅ አይደለም።

መጽሐፍ ቅዱስ ሰው የሚቀጥለውን ዓለም ወራሽ ለመሆን የሚያስፈልገውን ብቻ ሳይሆን በዚህኛው ዓለም እንዴት መኖር እንዳለበት እንዲረዳ የሚያደርግን የሚያስፈልገውን መመሪያዎች ሁሉ ይዟል። ክርስቲያን የተለያዩ ሃይማኖቶች ተከታዮች ከሆኑ ሰዎች ጋር በብዙ አቅጣጫ የጋራ ተጠቃሚ ሊሆን ይችላል። አንድ ዓይነት አመጋገብ፣ የአለባበስ ባህል፣ ቋንቋ፣ ፖለቲካዊ አስተዳደር፣ ወ.ዘ.ተ ተካፋይ ሊሆን ይችላል። የክርስትና ዋናው መለያ ክርስቶስ በሞትና በትንሣኤው ለሰው ያስገኘው ድል ሲሆን ከዚህም በቀር የክርስቲያን በመንፈሳዊ ሕይወቱ ማደጉ የሚለካው ደግሞ ክርስቶስ ኢየሱስን ምን ያህል በመምሰሉ ነው። ክርስቲያን ምንም የሌለው ድሀ በሚመስልበት ሰዓት እንኳ፤

ሁሉ በክርስቶስ የእርሱ እንደሆነ በመቁጠር ሊጽናና፣ በሕይወቱም ወደፊት እንዲራመድ የሚያበረታታው የተስፋ ቃል ከመጽሐፍ ቅዱስ በመንፈስ ቅዱስ ብርሃን መቀበልም ይችላል።

ለመሆኑ በተሰማራበት ሥራ ስኬትና የማይፈልግ ማነው? አእምሮ የጎደለው ሰው ካልሆነ ሁሉም የሚሠራው እንዲሰምርለት ይፈልጋል። ለመሆኑ ስኬትን የምንፈልገው ለምንድን ነው? መውደቅን ከግብ ሳይደርሱ መቅረትን እንኳን ሰው ሰይጣንም ቢሆን አይፈልገውም። ክርስቲያኖች እግዚአብሔር በሕይወታቸው ያለው ዓላማ እንዲፈጸም የሚያስችላቸውን ኢኮኖሚ ለማፍራት ቦታውንና ጊዜውን በመለየት በመጽሐፍ ቅዱስ የተጠቀሱ መመሪያዎች በሙሉ ተጠቃሚ ለመሆን መትጋት አለባቸው። ለምሳሌ በማቴ 25:14-30 ያሉትን ታማኝ የሆኑትንና ታማኝ ያልሆነውን ባሪያዎች ተመልከት። የመጀመሪያዎቹ ሁለት ባሪያዎች በአገኙት ገንዘብ በመነገዳቸው ብዙ አገኙ። ሦስተኛው ባሪያ በፍርሃት ተይዞ ሳይነግድ በመቅረቱ ምንም ትርፍ አላገኘም። ገንዘብህን በሥራ ላይ በመንፈስቅዱስ ምሪት ለማዋል አትፍራ። ሦስተኛው ባሪያ ሰነፍ ነበር። የእግዚአብሔርን ምክር የምትከተል እንጂ ሰነፍ አትሁን። ሆኖም ግን ልብ በል፤ እግዚአብሔርን ከመፍራት ጋር ያለ ጥቂት ነገር ሁከት ካለበት ብዙ መዝገብ ይሻላል። ምሳ 15:16፣ 16:8

“የሐሰት እንጀራ ለሰው የጣፈጠ ነው፤
ከዚያ በኋላ ገን ሸፋ ጥንጫ ይሞላል።
በሸራጣ ብዛትና በቅጣድ ሀብቱን የሚያበዛ
ለድሀ ለሚራራ ያከማችበታል።” ምሳ 20:17:28:8

ክርስቲያን ለእራሱ የሚበቃውን ኢኮኖሚ ብቻ ሳይሆን ከእራሱ አልፎ ቤተሰቡንና ቤተ ክርስቲያንን የሚደግፍበትን፣ በግብርም ይሁን በሌላ በኩል ሃገሩን እንዲሁም ወላጆቹን፣ ጓደኞቹን፣ ጎረቤቶቹን፣ እግዚአብሔር እንዴም

ይሁን ሁለቴ በእርሱ ተጠቅሞ ሊደገፋቸው የሚፈልጋቸውን ሰዎች ሁሉ ሊደገፍ የሚያስችለውን ኢኮኖሚ ለማፍራት ተግባሩ በእግዚአብሔር ምሪትና ኃይል ዕርዳታ ሊሠራ ይገባዋል።

የዘላለም ሕይወት በድሃውም በባሰጠጋውም የተሰጠ ስጦታና በክርስቶስ ደም የተገኘ ስንጂ በድህነት የሚገኝ በድህነት የሚጠበቅ ከዚያም ስፊት በድህነታቸው ስንዲደግጉ የተሰጠ ማዘናኛ ስደደሰም። ይህንንም በመረዳት ድሀ ክርስቲያኖች ከድህነት ሊላቀቁ የሚችሉበትን መንገድ ከማስተማር ይልቅ በክርስቶስ ደም ባገኙት የዘላለም ሕይወት ከሚሸነግላቸው የአንዳንድ ሰባኪዎች ሰንፍና አራሳቸውን መጠበቅ አለባቸው። የሰይጣንንም ሽንገላ ለመቃወም የእግዚአብሔርን ጦር ዕቃ ሁሉ ማንሳት ይጠበቅባቸዋል፤ አለበለዚያ የሸንገላው ሰላባ በመሆን በድህነት ለመማቀቅ ለወንጌል ሥራ የማይጠቅም ለክርስቶስ ክብርን የማያመጣ ጉስቁልና ውስጥ ገብተው ዘመናቸውን ለመጨረስ ተላልፈው ይሰጣሉ፤ ከዚያም አልፎ ለልጆቻቸው ድህነትን ያወርሳሉ።

ኃጢአተኞችን በሙሉ ብናያቸው፤ ለመሆኑ ሁሉም በኢኮኖሚ ሀብታሞች ናቸው? ለምሳሌ በክርስቶስ ከማያምኑ ሰዎች በኢትዮጵያ ምን ያህሉ ሀብታም ናቸው? ለመሆኑ ከእነርሱ መካከል ጎስቋላና የተራቆተ የለም? ሽረ ለመሆኑ የሚበሉት ነገር ፍለጋ ለልመና የተሰማሩ ለማኞች የት ነው የሚገኙት? ኃጢአት አስተማማኝ የሀብት ምንጭ ቢሆን ኖሮ ኃጢአተኞች በሙሉ ሀብታሞች በሆኑ አልነበረምን?

አማኝ ከተሰጠው መንፈሳዊም ይሁን ምድራዊ በረከት ያልተቀበለውን በመለየት እግዚአብሔርን ጠይቆ የሚቀበልበት ጠንካራ የጸሎት ሕይወት መገንባት ከእርሱ የሚጠበቅ ተቀዳሚ ተግባር ነው። የማራን ውኃ ከመጠጣት እግዚአብሔር ውኃውን እንዲያጣፍጠው መጸለይ አይቻልም? ዘጸ 15:23-25።

ጸሎትን የናቀ ግን የማራን ውኃ ለመጠጣት አለበለዚያ በውኃ ጥም ለማለቅ በእራሱ ላይ የወሰነ ነው። ከመጸለይ ጋር ሁልጊዜ የእግዚአብሔርን ቃል ማሰብና መፍራት እንዳለብህም አትዘንጋ።

“ከፈርዖንም ባሪያዎች የእግዚአብሔርን ቃል የፈራ ባሪያዎችንና ከብቶችን ወደ ቤቶቹ አሸክ፤ የእግዚአብሔርንም ቃል ያሳሰበ ባሪያዎችንና ከብቶችን በሚዳ ተወ . . . እግዚአብሔርም በግብፅ አገር ላይ በረዶ አዘነበ . . . በረዶውም በግብፅ አገር ሁሉ በሚዳ ያሰወን ሁሉ ሰወንና አንሰሳን መታ፤ . . .” ዘጸ 9:18-25

አማኝ ከእግዚአብሔር የተሰጠውንና ያልተሰጠውን ሰይቶ በመረዳት ያልተሰጠውን ለመጨበጥ ተዘርግቶ ፍሬ ቢስ ከመሆን በተሰጠው አቅጣጫ በመስማራት ውጤታማ ለመሆንና ለሌላው በረከት እስኪሆን ለመባረክ መሥራት አንዱ ቁልፍ ነገር ነው። መጽሐፍ ቅዱሳዊ የሆነውን ብልጽግናን የመቀበያ መርሆዎችን ማወቅ ከአጋንንታዊና ከተበላሹ የመበልጸጊያ መገንዶች በመታደግ እግዚአብሔር ያሰበልህን ብልጽግና ልታገኝ የምትችልበትን መንገድ እንድታይ ያስችልሃል። በሌላ በኩል ወደ አንተ በሚመጣው የእግዚአብሔር በረከት ላይ መንገድ በመዝጋት ምትክ የሚመጣውን በረከት ለይተህ ለመቀበልና ለመጠቀም የሚያስችል መንፈሳዊ መረዳትና ብቃት ትገነባለህ።

እግዚአብሔር ከእኛ አልፎ ሰዎችን እንድንጠቅምበት አንዳንድ በረከቶችን ከሌሎች ሰዎች በተለየ ሁኔታ እኛ ላይ ያትረፈርፈዋል። ለአንዳንዱ ጥበብን፤ ለአንዳንዱ ሀብትን፤ ወ.ዘ.ተ አትረፍርፎ ይሰጣል። እግዚአብሔር ወደ እርሱ የተጠጉ ድሆችን፤ ሞኞችንና ምናምንቴዎችን በእርሱ ያልተደገፉ ባለጠጎችን፤ ጠቢባንንና ክቡራንን እጅግ በልጦ በመገኘት እስኪያሳፍሩ ድረስ ድህነታቸውን በባለጠገነት፤ ሞኝነታቸውን በጥበብ፤ ምናምንቴነታቸውን በክብር ሊለውጥ ይችላል። 1 ቆሮ 1:26-31 የሚመክ ቢኖር በእግዚአብሔር ይመክ ተብሎ እንደ ተፃፈው ይሆን ዘንድ።

ሰዎች ድሀ ብቻ ሳይሆን እጅግ ድሀ ሊሆኑ ባለጠጋ ብቻ ሳይሆን እጅግ ባለጠጋ ሊሆኑ ይችላሉ። ዛሬ ዛሬ እንደ ኢትዮጵያ ያሉ ሃገሮች ድሀ ሳይሆን ከድሀነት ወለለ በታች ያሉ ሃገሮች መባላቸው እየተለመደ መጥቷል። ይህ የሃገራችን የኢትዮጵያ ጉስቁልና አስከ መቼ በእንደዚህ ዓይነት ሁኔታ ይቀጥል ይሆን? ድሀነቷ እየጠለቀ መሄዱን አስቁም ድሀነቷን እየቀረፈ ከድሀነት አውጥቶ ወደ ባለጠግነት ይዟት የሚሄድ ትውልድ እስኪነሳ መሆኑ መቼም ግልጽ ነው። ታዲያ ይህ በሕይወት ያለ ትውልድ እንደ ሕዝብ በመንቀሳቀስ ካላበት የድሀነት ጥልቅ ጉድጓድ ለመውጣት መወሰን፣ ማመንና መንቀሳቀስ መጀመር ይጠበቅበታል።

በኢትዮጵያ አብዛኛው ሕዝብ በምድር ላይ በታላቅ የኑሮ ጉስቁልና ላይ መሆኑ ሳያንስ በክርስቶስ ወንጌል ካለማመናቸው የተነሳ ደግሞ በሚቀጥለው ዓለም አብዛኞቹን የሚጠብቀው እሳት ባህር ውስጥ በመጣል ሌላ ዓይነት ጉስቁልና መሆኑን መረዳት ለኢትዮጵያ መዳንና መበልጸግ ጥሩ ልብ ያለውን ሁሉ በጌታ ፊት በጸሎት የሚያስቀርብና የምስራቹን ቃል በማብሰርና በልዩ ልዩ አገልግሎቶች ለኢትዮጵያውያን መዳንና መበልጸግ በከፍተኛ ትጋት ለመስራት የተከፈተ እና ከፍት የነበረ ሆኖም ግን ብዙ ሰልፍ ያለበት የሥራ በር ነው።

“እባቱን የሚረገም፡

እናቱንም የማይባርክ ትውልድ አለ።

ሰራሱ ንጹሕ የሆነ የሚመስለው

ከርኩሰቱ ያልጠራ ትውልድ አለ።

ከፍ ከፍ ያሉ ዓይኖች ያሉት፤

ሽፋሽፍቶቹም ወደ ላይ የሚደዩ ትውልድ አለ።

ድሆችን ከምድር ላይ ችግረኞችንም ከሰው መካከል

ያጠፋና ይጨርስ ዘንድ

ጥርሶቹ ሰይፍ መንጋጎቹም ካራ የሆነ ትውልድ አለ” ምላ 30:14

ለመሆኑ በኢትዮጵያ ያለው የዚህ ትውልድ መታወቂያው ከላይ ያለው ይሆን? ይህም ሆነ ሌላ ኢትዮጵያ ትውልድን የሚለውጡ ትውልድን የሚቀርጹ ትውልድን ለእግዚአብሔር የጊዜው ዓላማ የሚያስነሱ የእግዚአብሔር ሰዎች ያስፈልጓታል። በእግዚአብሔር ሰዎች የተለወጠና የተነሳ ትውልድም ለእግዚአብሔር ቅድሚያውን ስፍራ በሁሉ ስፍራ የሚሰጥ ይሆናል።

“ምድርና ሞላዋ ለእግዚአብሔር ናት፡-

ወደ እግዚአብሔር ተራራ ማን ይወጣል?

እርሱ ከእግዚአብሔር ዘንድ በረከትን

ከመድኃኒቱም አምላክም ምህረትን ይቀበላል።

ይህች ትውልድ እርሱን የምትፈልግ ናት፤

የያዕቆብን አምላክ ፊት የምትፈልግ።” መዝ (24):1-10

ስንድ ሰው ድሀ ስለሆነ ብቻ ስግዚአብሔርን ያውቃል ስንዲሁም ባለጠጋ ስለሆነ ብቻ ስግዚአብሔርን ስያውቅም ብሎ መወሰን ድህነትን ስንደ መንፈሳዊነት ከሚያደ የተሳሳተ ስስተያየት የመነጨ ነው። ብዙ ጋጢአትን እንደ ውጋ የሚጠጡ ድሆችም ሆነ ባለጠጋ ሰዎች እንዳሉ ሁሉ ብዙ ጽድቅን የሚጠሙ እንደ አልዓዛር ዓይነት ድሆች እንደ አብረሃም ዓይነት ባለጠጎችም አሉ። ሉቃ 16:19-31

በመጨረሻም እነዚህን ማሳሰቢያዎች ልብ በል፤ የውጭ ውበትህ ከተቀበልከው ብልጽግና ጠጉርን በመሸረብና ወርቅን በማንጠልጠል ወይም ልብስን በመጎናጸፍ መጠበቁ ጥሩ ቢሆንም ከፍተኛ ትኩረት ልትሰጠው የሚገባ ግን በእግዚአብሔር ፊት ዋጋው እጅግ የከበረ የዋህና ዝግተኛ መንፈስ ያለውን የማይጠፋውን ልብስ በውስጥ ሰውነትህ መልበስን ሊሆን ይገባዋል። 2 ጴጥ

3:3-4 በዚህ መጽሐፍ ውስጥ የተለቀቀውን ብርሃን ስትጠቀምም ሁልጊዜ ይህን አትርሳ፤

“ባለጠጋና ደህ ተገናኙ፤

እግዚአብሔር የሁላችሁ ፈጣሪ ነው።” ምሳ 22:2

ክድህነት ዓይነቶች ሁሉ የከፋው ድህነት የገንዘብ ድህነት ሳይሆን በእግዚአብሔር ቃልና መንፈስ ሙላት ድሀ መሆን ነው። ከብልጥና ዓይነቶች ሁሉ እጅግ የላቀው ብልጥናም የገንዘብ ብልጥና ሳይሆን በጌታ ቃልና መንፈስ ሙላት መበልጸግ ነው። ምሳ 8:11-21 ከቃሉና ከመንፈሱ ስለሚገኘው ስለ እግዚአብሔር ጥበብ የሚናገረውን አንብብ። ክፍሉ ጥበብ ከቀይ ዕንቁ እንደምትበልጥ የከበረ ነገር ሁሉ እንደማይተካከላት ያሳያል። በጌታ ቃልና መንፈስ ውስጥ የድነት ዓይነቶች፤ የጸጋ ስጦታዎችና ፍሬዎች ሁሉ ይገኛሉ።

ሉቃ 3:1-2 ላይ ሁለት ዓይነት ሰዎች ተተርክዋል። የመጀመሪያዎቹ በፖለቲካም ሆነ በሃይማኖት ባለስልጣን የሆኑ ምናልባትም በገንዘብም ሃብታም የሆኑ በቤተ መንግሥትና በቤተ መቅደስ የሚኖሩና የሚገኙ ነገር ግን ለእግዚአብሔር ቃል ማረፊያነት ያልተመረጡ ሰዎች ሲሆኑ ቀጥሎ ለብቻው የተጠቀሰው ግን ምንም ስልጣንና ገንዘብ ያለው የማይመስለው በጊዜው የእግዚአብሔር ቃልና መንፈስ ማረፊያነት የተመረጠው በምድረ በዳ የነበረው የዘክርያስ ልጅ ዮሐንስ ነው። እንደ እግዚአብሔር ጥሪ ፖለቲከኛ መሆንም ሆነ ባለሀብት መሆን ለጌታ ጥሪ መግዛት በመሆኑ ተገቢ ነገር ነው። ሆኖም ግን በእግዚአብሔር ቃልና መንፈስ ድሀ መሆን ግን መዘዙ ከጥሪ ከመውጣት ሕይወትን እስከ ማጣት ሌሎችንም ሰዎች እስከ መጉዳት ያደርሳል። ማቴ 22:29 በክርስቶስ ድኖ ክርስቶስን መስሎ የክርስቶስን ጥሪ ታዞ ለመኖር የሚያስችለንን የጌታ ጸጋና ቸርነት በሁሉ አቅጣጫ ሊሞላብን የሚቻለው ከባለጠገኑ አንዳች የማይጎድለው አምላክ ሁላችንን ከሙላቱ ይባርክን።

ሰው በድህነት ምትክ ባለጠገነት፤ መልክ ውበትም ደምግባትም በማጣት ምትክ መልክ ውበትም ደም ግባትም ለማግኘት መንገዱ በክርስቶስ ተከፍቶለታል።

እግዚአብሔር ሰውን በውበቱ የፈጠረው ሲሆን እንደ ኃጢአት የሰውን በመጀመሪያ የውስጥ በኋላም የውጭ ውበቱን የሚያበላሽ ያህል ባይሆንም፤ ድህነትም ቢያንስ የውጭ ውበትን በማጎላቀል ረገድ የማይናቅ አስተዋጽኦ ያደርጋል።

እግዚአብሔር ባለጠጋ ከባለጠገኑም አንዳች የማይጎድለው ባለጠገነትንም በየዓይነቱ የፈጠረ አምላክ ነው። ሥራውም ሁሉ ባለጠገኑን ያሳያል። ምድርንም ሲፈጥር በሙሉአት ፈጥሯታል።

ሰው በእግዚአብሔር መልክና አምሳል በመፈጠሩ በክርስቶስ ኢየሱስም ባገኘው ታላቅ መዳን የእግዚአብሔር ባህሪ ተካፋይ እንዲሆን በመደረጉ ከእግዚአብሔር ባለጠገነት ተካፋይ ሆኗል።

እግዚአብሔርንና ቃሉን በቅድሚያ አለመፈለግና አለመከተል ከሁሉም ዓይነት ድህነት እጅግ የከፋ ድህነት ነው።

እግዚአብሔር ላንተ ያዘዘው ባለጠገነት እንዲለቀቅልህ እግዚአብሔርንና ቃሉን ሁልጊዜ በቅድሚያ መፈለግና መከተል እንዲሁም እግዚአብሔር ላንተ ባወጣው ዕቅድ መሠረት በተሰጠህ ጸጋና ተሰጥኦ መሥራት ይጠበቅብሃል።

መጽሐፍ ቅዱሳዊ የሆነውን ብልጽግናን የመቀበያ መርሆዎችን ማወቅ ከአጋንንታዊና ከተበላሹ የመበልጸጊያ መንገዶች በመታደግ እግዚአብሔር ያሰበልህን ብልጽግና ልታገኝ የምትችልበትን መንገድ እንድታይ ያስችልሃል።

ምዕራፍ ሃያ አራት

ድነት ወይስ ድህነት

ለጽድቅ ከመቆሙ የተነሳ አማኝ ሃብቱን ቢዘረፍና ለጊዜው ድህነት ውስጥ ቢገባ ወይም ሥራውን ትቶ የእግዚአብሔርን ሥራ ለመሥራት ጌታ ጠርቶት ለጌታ ሥራ በመሠማራቱ ባለበት ሥፍራ ያሉ አማኞች በአንድም በሌላም ምክንያት በኢኮኖሚ ሳይደግፉት ቀርቶ ድህነት ውስጥ ቢገባ ሊያፍርና ሊፈራ አይገባውም። ይልቅ ከጌታ ጋር በተጠራበት ጥሪ መሥራቱን ይቀጥል። ነገር ግን ከስንፍናና የመጽሐፍ ቅዱስን መመሪያዎች ተከትሎ ካለ መሥራት የተነሳ በድህነት የሚማቅቅ አማኝ አካሄዱን ማስተካከል አለበት።

ድህነት መንግሥተ ሰማይ የማያስገባ ከሆነ የጌታን ዓላማ በጊዜው የማያስፈጽም ከሆነ አማኝ በድህነት የሚሰቃይበት ምን ምክንያት ይኖራል? ወንጌል ለሰዎች የተሰጠው ለሰዎች ድነት እንጂ ሰዎች በድህነት እንዲጎሳቀሉ አይደለም። ጌታ አማኝን መልካም ፍጻሜ ላለው ዓላማው በድህነት ሊያሳልፈው ይችላል። ነገር ግን ሰዎችን ድህ የማድረግ ዓላማ የለውም። ድህነትም ሆነ ባለጠግነት በአራሳቸው ዓላማ ሳይሆኑ ዓላማን ማስፈጸሚያ መሣሪያ ናቸው። ለመሆኑ በአሁኑ ሰዓት ያለህበት የኢኮኖሚ ሁኔታ የጌታን ራዕይ ለማስፈጸም የሚያግዝ ነው ወይስ የሚጻረር? የሚጻረርህ ኢኮኖሚ ከሆነ ያለህ በኢኮኖሚ አቅጣጫ ድነት ያስፈልግሃል ማለት ነው። በክፍል አራት መሠረት ወደ ኢኮኖሚ ነጻነት ውስጥ ለመግባት ኢኮኖሚህ የሚድንበት መንገድ ውስጥ መግባት አለብህ። እየተከተልህ ያለህ ሁለንተናህ የሚድንበትን የድነት መንገድ ወይስ በኢኮኖሚ ሆነ ወይም በሌላም አቅጣጫ የምትደህይበትን የድህነት መንገድ? ዓላማህ በድህነትም ሆነ በብልጽግና ውስጥ በማለፍ መጻንና ማዳን ወይስ መደህየትና ማደህየት? ለመሆኑ በክርስቶስ እምነት ጽድቅን ተቀብለህ የድነትን መንገድ ጀምረሃል?

ጻድቃን ነን እያሉ በአራሳቸው ስለሚመኩ እና ሌሎችን ስለሚንቁ ሰዎች እንደ ፈረሳዊ እና አንድ ቀራጭን በመጠቀም ጌታ ኢየሱስ በሉቃ 18:9-14 አንድ ምሳሌ ተናግሯል። ፈረሳዊው ምንም እንኳን ሃይማኖተኛ፣ የሃይማኖት መሪ፣ ሥርዓትን፣ ሕግንና ወገን የሚጠብቅ እና በሠራው የጽድቅ ሥራ ጻድቅ እንደሆነ የሚመክ ቢሆንም በእግዚአብሔር ፊት ተቀባይነት አላገኘም። ሰው በራሱ ሥራ ጻድቅ ሊሆን አይችልም፤ በራሱ በማያጸድቅ ሥራ ጻድቅም እንደሆነ ሊመክ አይገባውም። ብዙ ጊዜ በሥራቸው እንደጸደቁ የሚያምኑ ሥራቸውን ከሌሎች ጋር በማወዳደር ሌሎችን የመናቅ ነገር አላቸው። ቀራጩ ግን ከእራሱ የሆነ ጽድቅ እንደሌለውና ኃጢአተኛ መሆኑን በመረዳት በጌታ ፊት ምሕረትን ጠይቆ ከእግዚአብሔር የሆነውን ጽድቅ በማግኘት ጻድቅ ሆኖ ወደ ቤቱ ገብቷል። ከእርሱ የሆነ ምንም ነገር እንደሌለ በእግዚአብሔር ጽድቅ እንደ ጸደቀና ጻድቅ እንደሆነ የተረዳ በእግዚአብሔር ከመመካት ውጪ በእራሱ የሚመክበትና ሌሎችን የሚንቅበት ምንም ምክንያት አይኖረውም።

“በዓለም መጨረሻ እንዲህ ይሆናል፤ መሳክት መጥተው ኃጢአተኛነት ከጻድቃን ይበደዋቸዋል።”

እግዚአብሔር ከእርሱ እየሸሹ ያሉትን ሰዎች በክርስቶስ ኢየሱስ በተገለጠው ፍቅርና ጸጋ በዚህ በፍፃሜ ዘመን መጨረሻው ከመድረሱ በፊት ወደ እርሱ እየላበ ነው። ሰዎች ከኃጢአት የተነሳ ከደረሰባቸው እርግማን፣ ከገነት መባረር፣ በእግዚአብሔር ፊት የመቆምና ከእግዚአብሔር ጋር ኅብረት የማድረግ ብቃትና ክብር ማጣት፣ የዘላለም ሞት፣ ወ.ዘ.ተ ነፃ የሚወጡበትንና ይልቁን በረከትን፣ በእግዚአብሔር ፊት የመቆምና ከእግዚአብሔር ጋር ኅብረት የማድረግ ብቃትና ክብር ማግኘትን፣ ወደ እግዚአብሔር ገነት (መንግሥተ ሰማይ) የመግባትና የዘላለም ሕይወት ተስፋ የሚያገኙበትንም የጽድቅ መንገድና ስጦታ በክርስቶስ ኢየሱስ አዘጋጅቷል።

እግዚአብሔር የዚህ መጽሐፍ ተጠቃሚ እንዲሆኑ ለባረካቸው ሁሉ እግዚአብሔር ሰለዎች ሁሉ የሰጠው በክርስቶስ ኢየሱስ ሞትና ትንሣኤ በማመን ብቻ የሚገኘውን ነፃ የጽድቅ ስጦታ እንዲቀበሉ ጥሪ እናደርጋለን። ለዚህም ጥሪ በተቻለ ፍጥነት ምላሽ መስጠት አስፈላጊ ነው፤ የሰው ሕይወት አንድ ጊዜ ታይቶ ወዲያው እንደሚጠፋ እንፋሉት ነውና።

“ሕገን በመፈጸም እንዳድቃለን” የሚሉ ሁሉ የተረገሙ ናቸው፤ ምክንያቱም “በመሉ ሕገ መጽሐፍ በተፃፉት ትእዛዞች ሁሉ ጸንቶ የማይኖርና የማይፈጽማቸው ሁሉ የተረገሙ ነው” ተብሎ ተጽፎአል። “ደድቅ ሰው ግን በስምንት ሕይወትን ያገኛል” ተብሎ ሰበተ። ሕገን በመፈጸም ማንም ሰው በእግዚአብሔር ፊት እንደማይጸድቅ ገልጥ ነው።” ሮሜ 3:10-11

ጸድቃን ተብለው በእውነት የተጠሩ ሁሉ በእግዚአብሔር ላይ ያላቸው ሕያው እምነት ጽድቅ ሆኖ የተቆጠረላቸው ናቸው። ዛሬም በክርስቶስ ኢየሱስ ሞትና ትንሣኤ የሚያምኑ ሁሉ እምነታቸው ጽድቅ ሆኖ ይቆጠራሉ። ጸድቅ በእምነቱ በሕይወት ይኖራል።

“እንግዲህ የሕንዳ የሕዳም ኃጢአት የቅጣትን ፍርድ በሰው ሁሉ ላይ እንዳመጣ፤ እንዲሁም የሕንዳ የክርስቶስ የጽድቅ ሥራ ብዙዎችን ከቅጣት ነፃ አድርጎ ሕይወትን ይሰጣል። . . . የእግዚአብሔር ጸጋ በጌታችን በኢየሱስ ክርስቶስ አማካይነት በሚገኘው ዘላለማዊ ሕይወት ጽድቅን በመስጠት ይነግሳል።” ሮሜ 5:8-21

አንዳንድ ጊዜ አንዳንድ ክርስቲያኖች በክርስቶስ እምነት ይጸድቁ ዘንድ በክርስቶስ ካመኑ በኋላ ከመጀመሪያው እምነታቸው ወደ ኋላ በማፈግፈግ ለመጽደቅ በክርስቶስ ማመን ብቻ ላይሆን ሕገን ሁሉ ደግሞ መፈጸም አለብን ወደሚል የውሸት አስተምህሮ ዘንብ ሲሉ ይታያል። እንዲህ ዓይነቱን ችግር

ለመፍታት ነበር በሐዋርያት ሥራ መጽሐፍ ምዕራፍ አሥራ አምስት ላይ ሐዋርያትንና ሽማግሌዎችን የያዘው የኢየሩሳሌም ጉባኤ የተሰበሰበው። በጉባኤውም ላይ ሐዋርያው ጴጥሮስ በቁጥር 10 ላይ፤

“ . . . ታዲያ አባቶቻችንም ሆኑ እኛ ልንሸከመው ያልቻልነውን ቀንበር በአማኝት ጫንቃ ላይ በመጫን እግዚአብሔርን አሁን ለምን ትፈታተናላችሁ? እኛም የዳነው ልክ እንደ እነርሱ በጌታ ኢየሱስ ጸጋ መሆኑን እናምናለን።”

ሲል ጉባኤውም በዚሁ ሀሳብ በመስማማት ያዕቆብ በቁጥር 19 ላይ ባቀረበው ጥበብ የተሞላበት ሀሳብ መሠረት ለቀረበው ጉዳይ ውሳኔ ተሰጥቶበታል። ቅዱስ ጳውሎስ ከእምነት ወደ ሕግ ፈቀቅ ላሉ የገላትያ ሰዎች በገላ 3:1-8 ከተናገረው በጥቂቱ ይህ ነበር፤

“እናንተ ሞኝት የገላትያ ሰዎች አስማት እንደ ተደረገበት ሰው ስለ ምን ፈዘዛችሁ? ኢየሱስ ክርስቶስ በመስቀል ላይ ተሰቅሎ እንደ ሰዕል በፊት ለፊታችሁ በገልጥ ይታይ አልነበረምን? . . . እግዚአብሔር መንፈሱን የሚሰጣችሁ በስናንተም ዘንድ ተስምራትን የሚያደርገው ሕገን በመፈጸማችሁ ነው፤ ወይስ የምሥራቹን ቃል ስምታችሁ በማመናችሁ ነው?”

ጽድቅ ከክርስቶስ ውጪ እንደሚገኝ የሚገልጡ ትምህርቶች ሁሉ ምንም እንኳን በሰው ዓይን ሰዎችን ጽድቅን በማድረግ ለመጽደቅ ያነሳሉ ቢመስልም የጌታ ጸጋ ስለማይገለጥባቸው አስማት ወይም አዚም እንደ ተደረገበት ሰዎችን የሚያፈዙ፣ የሚያደነዝዙ፣ የሚኮንኑ፣ የሚጫጫኑ፣ ወዘተ ሲሆኑ ጽድቅ በክርስቶስ እንደሚገኝ የሚገልጡ ትምህርቶች በመንፈስ ቅዱስ የጌታ ጸጋ የሚገለጥባቸው ስለሚሆኑ የተቀበላቸውን ሕዝብ በማጽደቅ ክርስቶስን ለመምሰል በማዘርጋት ሕይወትና ኃይልን የሚሰጡ፣ የሚያነቃቁ፣ የሚያጸድቁ፤

የሚያበረታቱና፤ በጽድቅ ለመኖር ጉልበትን የሚሰጡ፤ ወ.ዘ.ተ ናቸው። ኢየሱስ ክርስቶስ እንደ ጽድቅና ክብር በሚሰበክበት ጉባኤ ሰዎች ጽድቅና ክብር የሆነው ኢየሱስ በዓይነ ገሊናቸው ጉልቶ ሊሳል ይችላል። ሆኖም ግን ጽድቅ በሕግ ሥራ በጽድቅ ሥራ እንደሚገኝ የሚሰበክበት ጉባኤ በሰዎች ዓይነ ገሊና ጉልቶና ገዝፎ የሚሳለው ኃጢአት ነው። በእንደዚህ ዓይነት ጉባኤዎች የመንፈስ ቅዱስ አንቅስቃሴን ማየት ጭንቅ ነው። ሙሴስ ቅዱስ የሚነቀሳቀሰው ሲሆኑ በመስቀረ ሳይ የሠራውን ሥራ ለማክበር ነውና! አገልጋዮች ሌላው ቀርቶ የጸደቀውን ለጽድቅ መኖር የሚገባውን የጌታን ሕዝብ በኃጢአቱ ሊገስጹ ከኃጢአት ይልቅ የኃጢአት መድኃኒት የሆነውን ኢየሱስ ክርስቶስን አጉልተውና ከፍ አድርገው መስበካቸውን እርግጠኛ ሊሆኑ ይገባል። ኃጢአት ገዝፎ ኢየሱስ ባነሰበት ሰብክት ውስጥ ሰዎች በጌታ ኃይል ኃጢአትን ማሸነፍ እችላለሁ የሚል አስተሳሰብ ለመገንባት የሚያስችል ጸጋ እንዴት ሊቀበሉ ይችላሉ? የሆኖ ሆኖ ግን እንኳንስ ጌታን ደስ የሚያሰኝ ሕይወት መገንባት ስለቀድሞኑም ይደቅ ይደቅ መሆን ያስ ክርስቶስ የማይታሰብ ብቻ ሳይሆን ሲታሰብ የሚቻለውም በክርስቶስ፣ በክርስቶስና በክርስቶስ ብቻ ነው። ሰው ጌታን ደስ ስለማሰኘት ለማሰብ በመጀመሪያ መጽደቅ አለበት።

“እናንተ በሕግ ስማካደነት ሰመደደቅ የምትፈሰጉ ሁሉ ከክርስቶስ ተስደታችሁ፤ ከጸጋው ርቃችኋል። እኛ ግን የጽድቅን ተስፋ የምንጠባበቀው በእግዚአብሔር መንፈስ ስማካደነትና በእምነት ነው።” ገላ 5:4-5

ብርሃኑ ጨለማ የሆነበት ጨለማው ምን ሊሆንበት ነው? ሰው በክርስቶስ ኢየሱስ ሞትና ትንሣኤ ካልጸደቀ ሌላውስ ያጸድቀኛል ያለው ነገር እንዴት ሊያጸድቀው ይችላል? ሰው ከሲዮሱስ ክርስቶስ ሲሳ በምንም ሲደድቅና ይደቅ ሲሆን ስደቸዋል። ኢየሱስ ክርስቶስ እግዚአብሔር ለሰዎች የሰጠው ብቸኛው

የጽድቅ ስጦታ ነው። ይህ ስጦታ በእምነት የሚቀበለውን ሁሉ እግዚአብሔር በማጽደቅ እንደ ዓድቅ አድርጎ ይቆጥረዋል።

“እንግዲህ እኛ ጽድቅን ያገኘነው በእምነት ስለሆነ፤ በጌታችን ኢየሱስ ክርስቶስ ከእግዚአብሔር ጋር ሰላም ስለን። ወደዚህ ስህን ጸንተን ወደምንገኝበት ጸጋ በእምነት የገባነው በእርሱ ነው፤ በተስፋ የእግዚአብሔር ክብር ተካፋዮች በመሆናችንም ደስታና ትምክህት ስለን። . . . እንግዲህ የደደቀነው በሲዮሱስ ክርስቶስ ደም ከሆነ ደበሰውንም ከእግዚአብሔር ቁጣ የምንድነው በእርሱ ስማካደነት ነው። ምክንያቱም እኛ የእግዚአብሔር ጠላቶች ሆነን ሳብ በልጁ ሞት ከእግዚአብሔር ጋር ታርቀናል፤ ስህን ከእግዚአብሔር ጋር ከታረቅን በኋላ በሕይወት ልጁ ስማካደነት ደበሰጠን እንድናስን። ይህም ብቻ ሳይሆን ሰርቅን ባገኝንበት በጌታችን በኢየሱስ ክርስቶስ ስማካደነትም በእግዚአብሔር እንመካለን።” ሮሜ 5:1-2፣9-11

“ዳዊትም በበኩሉ እግዚአብሔር ያሰ ጽድቅ ሥራ የሚያጸድቀው ሰው ምን ያህል የተባረከ መሆኑን ሲገልጥ እንዲህ ብሎሰል፤ “በደላችው ደቅር የተባለላቸውና ኃጢአታቸው የተደመሰሰላቸው ሰዎች የተባረኩ ናቸው! እግዚአብሔር ኃጢአቱን የማይቆጥርበት ሰው የተባረከ ነው!” ታዲያ ዳዊት የተናገረው ይህ በረከት ለተገረዙት ብቻ ነው ወይስ ሳልተገረዙትም? ሳልተገረዙትም ነው፤ ምክንያቱም “አብርሃም በእግዚአብሔር ስላመነ እምነቱ ጽድቅ ሆኖ ተቆጠረለት” ብሰናል።

እንግዲህ አብርሃም እምነቱ ጽድቅ ሆኖ የተቆጠረለት መቼ ነው? ከመገረዙ በፊት ነውን ወይስ ከተገረዘ በኋላ? ከመገረዙ በፊት ነው እንጂ ከተገረዘ በኋላ ስደደሰም። አብርሃም ገና ከመገረዙ በፊት እምነቱ ጽድቅ ሆኖ እንደ ተቆጠረለት ማረጋገጫ ምልክት እንዲሆነው ተገረዘ፤ ስለዚህ አብርሃም ሳይገረዝ ለሚያምኑና እምነታቸው ጽድቅ ሆኖ ለሚቆጠርላቸው ሁሉ አባት ነው። እንዲሁም አብርሃም ለተገረዙትም አባት ነው፤ ለተገረዙት አባት የሆነበትም ምክንያት በመገረዛቸው ብቻ ሳይሆን፤ እርሱ ከመገረዙ በፊት የነበረውን እምነት በመከተላቸው ነው።” ሮሜ 4:6-12

ሮሜ 8:29-30 ባለው ክፍል እግዚአብሔር አስቀድሞ የመረጣቸውን መወሰኑን፣ መጥራቱን፣ ማጽደቁንና ማክበሩን ከተናገረ በኋላ ቁጥር 31 ላይ “እንግዲህ ስለዚህ ነገር ምን እንላለን?” ብሎ ይጠይቃል። ቁጥር 33:34 ላይ ደግሞ “እግዚአብሔር የመረጣቸውን ማንም ሊከላቸው ስጃቸውም፤ ምክንያቱም ያደዳቸው እርሱ ነው። ሊፈርድባቸውስ የሚችል ማን ነው? ኢየሱስ ክርስቶስ ይፈርድባቸዋልን? እርሱስ አይፈርድባቸውም፤ ምክንያቱም እርሱ ስለ እኛ የሞተ፤ ከሞት ተነሥቶ በእግዚአብሔር አብ ቀኝ የተቀመጠ፤ ስለ እኛ የሚማልድ /ሊቀ ካህን/ ነው።” ይላል። በኢየሱስ ክርስቶስ ማመን በእርሱ እንድናምን ያዘዘንን እግዚአብሔርን መታዘዝ ነው። በኢየሱስ ማመን የሚያደድቅ የእግዚአብሔርን ፈቃድ ማድረግ ነው።

“በፍቅሪም፣ እግዚአብሔር በጎ ፈቃዱ ሆኖ በኢየሱስ ክርስቶስ አማካይነት ልጆቹ እንድንሆን አስቀድሞ ወሰነን። ይህንንም ያደረገው በተወደደው ልጁ አማካይነት በነፃ የሰጠን ክቡር ጸጋ እንዲመሰግን ነው። ከእግዚአብሔር ጸጋ ሙሳት የተነሣ በዕጁ ደም ተዋጅተን የኃጢአታችንን ደቅርታ ስገኘን። ጸጋውንም በጥበብና በእውቀት አብዝተን አፈሰሰን። እግዚአብሔር በችርነቱ በክርስቶስ አማካይነት አስቀድሞ ባቀደው መሠረት የፈቃዱን ምሥጢር እንድናውቅ አደረገ። የእግዚአብሔር ዕቅድ በሥራ ላይ የሚወሰደው በሰማይና በምድር ያሉት ነገሮች ሁሉ ተጠቃሰው በአንዱ በክርስቶስ ሥልጣን ሥር የሚሆኑበት ጊዜ ሲደርስ ነው።

ሁሉን ነገር በገዛ ራሱ ፈቃድ በሚሠራ በእግዚአብሔር ዕቅድ መሠረት አስቀድመን ስለ ተወሰንን፣ አሁንም በክርስቶስ አማካይነት ተመረጥን። ይህም የሆነው በመጀመሪያ በክርስቶስ ተስፋ ባደረገነው በእኛ ምክንያት በእግዚአብሔር ክብርና ምስጋና እንዲሆን ነው።” ኤፌ 1:5-12

“እንግዲህ በመብል ወይም በመጠጥ በዓላትን ወይም የወር መባቻን ወይም ሰንበትን በማክበር ምክንያት ማንም አይፈረድባቸው። እነዚህ ሁሉ ወደፊት ለሚመጡት ነገሮች እንደ ጥላ ናቸው፤ እውነተኛው አካል ግን ክርስቶስ ነው። በአንድ ትሕትናና መላእክትንም በማምለክ የሚመካ ማንም ሰው፤ ያለ ዋጋ እንዳያስቀራቸው ተጠንቀቁ፤ . . . እነዚህ ሁሉ በሰው ሰራሽ ትእዛዝና ትምህርት ላይ የተመሠረቱ ስለሆኑ . . . ”

ቆላ 2:16-23

“የተስፋን ቃል የሰጠን ታማኝ ስለሆነ፤ አሁን እምነን የምንመሰክረውን ተስፋ ሳናወጣውስ አጥብቀን እንያዝ።” ዕብ 10:23

እንግዲህ ድነት ያገኘንበትን በክርስቶስ ኢየሱስ ያለውን እምነታችንን እስከ መጨረሻው አጥብቀን እንያዝ። ሮሜ 4:5 እንደሚለው ሰው የጽድቅ ሥራ ባይኖረው እንኳ ኃጢአተኞችን በሚያጸድቅ አምላክ ካመነ፤ እምነቱ ጽድቅ ሆኖ ይቆጠርለታል። ቅዱሳን መጻሕፍት በተደጋጋሚ በተለያየ ቦታ ልዩ ልዩ በሆነ በእግዚአብሔር ጥበብ እንደ መለከሩትና በብዙ ማስረጃ ምንም በማያጠራጥር ሁኔታ እንዳረጋገጡት ጻድቅ በእምነቱ በሕይወት ይኖራል! ይህ ቃል የታመነና ሰዎች ሁሉ ሊቀበሉት የተገባ ነው።

“በአሕዛብ ጉባኤ ፊት፤

“አዳኝችን እግዚአብሔር ነው።

ብዬ የምሥራች ተናገርሁ፤

እግዚአብሔር ሆይ፤

ይህንንም ከመናገር እንደማልቀጠብ አንተ ታውቃለህ።

የማዳንህን ዜና አልሰወርሁም፤

ስለ እውነተኛነትህና ስለ ረዳትነትህ፤ ዘወትር አወራለሁ፤

በሕዝብህ ጉባኤ መካከል፤

ስለ እውነተኛነትህና ስለ ዘላለማዊው ፍቅርህ

በክርስቶስ ያመነ ሰው በደሙ ጸድቆ ጸድቅ መሆን ብቻ ሳይሆን ያጸደቀውን ጌታ በባህሪ ይመስለው ዘንድ መንፈሳዊ ቤት ሆኖ መሠራቱን የሚቀጥልበት የእግዚአብሔር ምህረትና ጸጋ ሁልጊዜ ከጌታ መቀበል አለበት። አማኝ ክርስቶስን በሙላት መምሰል የሚያስችለው ባህሪ በመንፈስ ቅዱስና በእግዚአብሔር ቃል አማካኝነት የመንፈስ ፍሬን በማፍራት በሂደት ሊገነባ ይችላል። ለምሳሌ የሚሆነውም የመንፈስ ፍሬ በኢየሱስ ክርስቶስ ምድራዊ አገልግሎት በሙላት ተገልጧል።

ጌታ ኢየሱስ በመስቀል ላይ ሞቶ የሰዎችን ኃጢአት፣ እርግማን፣ በሽታ፣ እራቆትነት፣ ብቸኝነት፣ ወ.ዘ.ተ ተሸክሞ በትንሣኤው ለሚያምኑበት ሁሉ ጸድቅን፣ በረከትን፣ ጤንነትን፣ ልብስን፣ የእግዚአብሔር ሕልውናን፣ ወ.ዘ.ተ ሲሰጥ፣ ለሰዎች ያለው መለኮታዊ ፍቅር በማይጠረጠር ሁኔታ ታይቷል። አንተም ክርስቲያን የክርስቶስ ደቀ መዝሙር እንደ መሆንህ እርሱ እንደ ኖረ መኖርና እርሱ እንደ ተመላለሰ መመላለስ ይጠበቅብሃል፤ ለዚህም ኢየሱስ ፍለጋውን እንድትከተል ምሳሌ ሆኖ እራሱን አቅርቧል።

ከእግዚአብሔር ጋር በፀሎትና በቃል ጊዜ በማሳለፍ በመንፈሳዊ ሕይወትህ ስታድግ፣ የመንፈስ ፍሬ መገለጥ በሕይወትህ እየበዛ ይመጣል። ይህ የመንፈስ ፍሬ በመንፈስ ቅዱስ አማካኝነት በውስጥህ ያለ በመሆኑ ወደ ውጭ ወጥቶ መታየት ብቻ ነው የሚያስፈልገው። ለዚህም ያለ እግዚአብሔር ጸጋ ብቻህን በእራስህ ኃይል የመንፈስ ፍሬን ለማፍራት አትሞክር፤ ይልቁኑ ያለ መከላከል እራስህን ለመንፈስ ቅዱስና ለእግዚአብሔር ቃል ስጥ።

ፍቅር (የመንፈስ ፍሬ) በሕይወትህ በሙላት በሚገለጥበት ጊዜ በዙሪያህ ያሉ ሰዎች ከኢየሱስ ክርስቶስ ጋር እየተመሳሰልክ ስለምትሄድባቸው የእርሱ ደቀ

መዝሙር፣ ተማሪ፣ ተከታይ መሆንህን እየተረዱ ይመጣሉ። ነገር ግን ልብ አድርግ፤ እግዚአብሔር የክርስቶስ ደቀ መዝሙር መሆንህን የመንፈስ ፍሬ በሙላት በአንተ ከመታየቱ በፊት ገና ጌታ ኢየሱስን እንደ ግል አዳኝህና ጌታህ አድርገህ ስትቀበልና ጌታን መከተል ስትጀምር ጀምሮ ያውቃል፤ አንተም ይህን ልታውቅ ይገባል። እንዲያውም ጌታ ከፍጥረት ሁሉ በፊትም የክርስቶስ ደቀ መዝሙር እንደምትሆን ያውቃል።

የመንፈስ ፍሬ ብዙ ሰዎች እንዲኖራቸው በግላቸው ከሚጣጣሩበት “ጥሩ ሥነ ምግባር” እና “ግብረ ገብ” ይለያል። በክርስቶስ ያልሆኑ ሰዎች እንኳ “ጥሩ ፀባይ” ሊኖራቸው የሚችል ሲሆን የመንፈስ ፍሬ ሊታይበት የሚችል በክርስቶስ የሆነና በክርስቶስ መንፈሳዊ ቤት ሆኖ የተሠራ ሰው ብቻ ነው። የመንፈስ ፍሬ በውስጡ በተቀመጠው በመንፈስ ቅዱስ መለኮታዊ የሆነው የክርስቶስ ኢየሱስ ባህሪ በአንድ ክርስቲያን እየተተረጎመ መታየት ነው። ለዚህም ነው 2 እጥ 1፡3-4 ከመለኮታዊ ባህሪ ክርስቲያኖች ተካፋይ መደረጋቸውን የሚገልጸው። እግዚአብሔር ክርስቲያን በጥሩ ፀባይ ብቻ ሳይሆን በአጋፔ (በፍቅር) እንዲመላለስ ይፈልጋል። ጥሩ ፀባይ አላቸው የሚባሉ ሰዎች ጥሩ ፀባያቸው እንኳ የሚታየው የእነርሱ የሆነ ነገር አስካልተነካ ድረስ ሲሆን የክርስቶስ ፍቅር ይህን አልፎ ያስወድዳል፤ ያስመርቃል። ብዙ ክርስቲያኖች “በጥሩ ፀባይ” እየተመላለሱ በመንፈስ ፍሬ የተመላለሱ ይመስላቸዋል። በዙሪያቸው ያሉ ሰዎች መጠላት አለበት ብለው የወሰኑትን ሰው እነርሱም ጠልተውት ሲገኙ፣ ደስታ ሲርቃቸው፣ ሰላም አጥተው አእምሮአቸው ሲረበሽ፣ ትዕግሥት የለሽ ሲሆኑ፣ ንፋግነት ሲጠናወታቸው፣ ክፋን በክፋ ሊመልሱ፣ በጥርጥርና በፍርሃት ሲሞሉ፣ የዋህነት ሲጎድላቸው፣ ከእግዚአብሔር ይልቅ በስልጣናቸው፣ በገንዘባቸው፣ በእውቀታቸው፣ ወ.ዘ.ተ ሲመኩ ምንም አይመስላቸውም፤ በመንፈስ ፍሬ የሚመላለስ ግን እንዲህ አያደርግም።

ክርስቲያኖች አሮጌውን ሰው በመግፈፍ እርሱን በሙላት ወደ ማወቅ ያደርጋቸው ዘንድ ፈጣሪው ስንዚህብሁር በራሱ መሰረት ምሳሌ ዘወትር ስንዚታደስ የሚያደርገውን ስዲሱን ሰው ስንዚህብሁት በእግዚአብሔር ቃል ታዘዋል። ቆላ 3:9-10፤ ኤፌ 4:22-24 የመንፈስ ፍሬ መለኮታዊ ባህሪ የሚንጸባረቅበት የአዲሱ ሰው ባህሪ ነው። አሮጌውን ሰው መግፈፍ ማለት የሥጋ ሥራን ማስወገድ ማለት ሲሆን አዲሱን ሰው መልበስ ማለት የመንፈስ ፍሬን ማፍራት ማለት ነው። ብዙ ክርስቲያኖች በዳግም ልደት ውስጣቸው የተፈጠረው አዲሱ ሰው በአሮጌው ሰው የተሸፈነ በመሆኑ አንዳንድ ጊዜ አንዳንዶች መዳናቸውን እንኳ ሊጠራጠሩ ይችላሉ። ሆኖም ግን አሮጌው ሰው እየተገፈፈ በሄደ ቁጥር ኢየሱስ ክርስቶስን የሚመስለው አዲሱ ሰው እየታየ ይመጣል። ይህም የሚሆነው በአንድ ቀንና በአንድ ክስተት ሳይሆን በክርስቲያን ወደ ጌታ ዕለት ተዕለት መቅረብ እና በቃሉና በመንፈሱ መሞላት ነው።

የመንፈስ ፍሬ ሰብአዊ ምግባር (ባህሪ) ሳይሆን መለኮታዊ ምግባር (ባህሪ) ነው። አንዳንድ በሰዎች ዘንድ ግሩም የተባለ ምግባር በእግዚአብሔር ዘንድ ግን የተጠላ ሊሆን ይችላል።

“በመንፈስ ብንኖር በመንፈስ ደግሞ እንመላለስ። እርስ በእርሳችን እየተነሣሣንና እየተቀናናን በክንቱ እንመካ።” ገላ 5:22-26

የመንፈስ ፍሬ በአብዛኛው በፍቅር ሊጠቃለል ይችላል። በፍቅር ሌሎች የመንፈስ ፍሬ ዓይነቶች በሙላት ይገለጣሉና። ይህንንም 1 ቆሮ 13:4-7 እንዲህ ይገልጻል፡-

“ፍቅር ይታገሣል፤ ቸርነትንም ያደርጋል፤ ፍቅር አይቀናም፤ ፍቅር አይመካም፤ አይታበይም፤ የማይገባውን አያደርግም፤ የእራሱን አይፈልግም፤ አይበላጥም፤ በደልን

አይቆጥርም፤ ከእውነት ጋር ደስ ይለዋል እንጂ ስለ ዓመፃ ደስ አይለውም፤ ሁሉን ይታገሣል፤ ሁሉን ያምናል፤ ሁሉን ተስፋ ያደርጋል፤ በሁሉ ይደናል።”

በመንፈስ ፍሬ የሚመላለስ የጽድቅ ፍሬ በሙላት የሚታይበት ሲሆን ይህም ከሰይጣን፣ ከዓለም እና ከሥጋ ጋር ላለው መንፈሳዊ ጦርነት የሚጠቅም መተኪያ የሌለው የመከላከያና ከመከላከል ጋር የማጥቂያ መሣሪያ ነው። የሥጋ ሥራ ሲወገድ የመንፈስ ፍሬ የሚገለጥ ሲሆን የመንፈስ ፍሬም የሥጋ ሥራን ያፈርሳል። አስተውል፤ በመንፈስ ፍሬ እንድትመላለስ ታዘሃል። በመንፈስ ፍሬ መመላለስ አማራጭ አይደለም። በመንፈስ ፍሬ እንዳትመላለስ የሚያደርግ ወይም በመንፈስ ፍሬ መመላለስህን የሚከለክል ሕግ ደግሞ የለም።

“እንገዲህ ሰዎች ሊያደርጉላችሁ የምትወዱትን ሁሉ እናንተ ደግሞ እንዲሁ አድርጉላቸው ሕግም ነቢያትም ይህ ነውና።” ማቴ 7:12

“በቀረውስ፣ ወንድሞች ሆይ፣ እውነተኛ የሆነውን ነገር ሁሉ፣ ጥምትነት ያለበትን ነገር ሁሉ፣ ጽድቅ የሆነውን ነገር ሁሉ፣ ንጹሕ የሆነውን ነገር ሁሉ፣ ፍቅር ያለበትን ነገር ሁሉ፣ መልካም ወሬ ያለበትን ነገር ሁሉ፣ በገነት ቢሆን ምስጋናም ቢሆን፣ እነዚህን አስቡ ከእነ የተማራችሁትንና የተቀበላችሁትን የሰማችሁትንም ያደችሁትንም እነዚህን አድርጉ፤ የሰላምም አምላክ ከእናንተ ጋር ይሆናል።”

ፊል 4:8-9፤ ቆላ 3:12-17

“እኔ ግን ከዘላለማዊ ፍቅርህ ብዛት የተነሳ፤

ወደ ቤትህ እገባለሁ፤

በተቀደሰው መቅደስህ እጸልያለሁ፤

እክብርት በተሞላበት ፍርሀትም አሰገድልሁለሁ” መዝ 5:7

“ስለኔ የሰጠኝን ደስታ ግን፤

ሌሎች በብዙ እህልና በብዙ ወይን

ከሚያገኙት ደስታ የበሰጠ ነው።” መዝ 4:7

“እግዚአብሔር ሆይ፤

በሰላም እንድናር የምታደርገኝ አንተ ብቻ ስለሆንክ

በምተናበት ጊዜ በሰላም እንቀላፋለሁ።” መዝ 4:8

“እግዚአብሔር እንዲረዳኝ በትሰግሥት ተጠባበቅሁት።

እርሱም ጩኸቴን ሰምቶ ልመናዬን ተቀበለኝ።” መዝ 40:1

“በአንተ ቸርነት የሚገኘው መክር

እንዲት ብዙ ነው!

አንተ በምትገኝበት ስፍራ ሁሉ ጥጋብ ነው” መዝ 65:11

“እግዚአብሔር “አንተ አምላኬ ሆይ፤

ያሰኝም መሳካም ነገር ሁሉ

ከአንተ የተገኘ ነው።” እለዋለሁ።” መዝ 16:2

“ታማኝነቴን አሳጉድልም፤

ክፉ ነገርንም አልከተልም።” መዝ 100:4

“ትሁቶችንም በትክክለኛው መንገድ ይመራቸዋል፤

ፍቃዱንም ያስተምራቸዋል።” መዝ 25:9

“በዚህ ምክንያት የሚከተሉት ነገሮች እንዲጨመሩላችሁ ትጉ፤ በእምነት ላይ ደግነትን፤ በደግነት ላይ እውቀትን፤ በእውቀት ላይ እራስን መቆጣጠርን፤ በእራስ መቆጣጠር ላይ በትዕግስት መጽናትን፤ በትዕግስት በመጽናት ላይ መንፈሳዊነትን፤ በመንፈሳዊነት ላይ ወንድማማችነትን፤ በወንድማማችነት ላይ ፍቅርን ጨምሩ። እነዚህ ነገሮች በብዛት ቢኖሩላችሁ ጌታችንን ኢየሱስ ክርስቶስን ወደ ማወቅ ትደርሳላችሁ፤ ሥራ ፈተኝና ፍሬ ቢሶችም አትሆኑም።” 2 ጴጥ 1:5-8

“ነገር ግን ከብር በምድራችን ያድር ዘንድ

ማዳኑ ለሚፈረት ቅርብ ነው።

ምሕረትና እውነት ተገናኙ

ጽድቅና ሰላም ተስማሙ።

እውነት ከምድር በቀሰች፤

ጽድቅም ከሰማይ ተመለከተች።

እግዚአብሔርም በጎ ነገር ይሰማል፤

ምድራችንም ፍሬዎች ትሰጣለች

ጽድቅ በፊቱ ይሣዳል፤

ፍለጋውንም በመንገድ ውስጥ ያኖራል።” መዝ 84:9-13

“ሃሌ ሱዶ።

እግዚአብሔርን የሚፈራ፤

ትእዛዙንም እጅግ የሚወድድ ሰው ምስጉን ነው።

ዘረ በምድር ላይ ኃይል ይሆናል፤

የቅናኝ ትውልድ ትባረካለች።

ከብርና ባለጠገነት በቤቱ ነው፤

ጽድቁም ለዘላለም ይኖራል።” መዝ 111:1-4

† ወንጌል ለሰዎች የተሰጠው ለሰዎች ዘላለማዊ ድነት እንጂ ለዎች በድህነት እንዲጎሳቸው አይደለም።

† ጌታ አማኝን መልካም ፍጻሜ ላለው የድነት ዓላማው በድህነት ሊያሳልፈው ይችላል። ነገር ግን ለዎችን ድህ የማድረግ ዓላማ የለውም። ድህነትም ሆነ ባለጠግነት በአራሳቸው ዓላማ ሳይሆኑ ዓላማን ማስፈጸሚያ መሣሪያ ናቸው።

† ጻድቃን ተብለው በእውነት የተጠሩ ሁሉ በእግዚአብሔር ላይ ያላቸው ሕያው እምነት ጽድቅ ሆኖ የተቆጠረላቸው ናቸው። ዛሬም በክርስቶስ ኢየሱስ ሞትና ትንሣኤ የሚያምኑ ሁሉ እምነታቸው ጽድቅ ሆኖ ይቆጠርላቸዋል።

† በክርስቶስ ያመነ ሰው በደሙ ጻድቅ ጻድቅ መሆን ብቻ ሳይሆን ያጸደቀውን ጌታ በባህሪ ይመስለው ዘንድ መንፈሳዊ ቤት ሆኖ መሠራቱን የሚቀጥልበት የእግዚአብሔር ምህረትና ጸጋ ሁልጊዜ ከጌታ መቀበል አለበት።

† እንግዲህ ዘላለማዊ ድነት ያገኘንበትን በክርስቶስ ኢየሱስ ያለውን እምነታችንን እስከ መጨረሻው አጥብቀን እንያዝ።

† እግዚአብሔር የዚህ መጽሐፍ ተጠቃሚ እንዲሆኑ ለባረካቸው ሁሉ እግዚአብሔር ለሰዎች ሁሉ የሰጠው በክርስቶስ ኢየሱስ ሞትና ትንሣኤ በማመን ብቻ የሚገኘውን ነፃ የጽድቅ ስጦታ አስቀድመው ካልተቀበሉ እንዲቀበሉ ጥሪ እናደርጋለን። ለዚህም ጥሪ በተቻለ ፍጥነት ምላሽ መስጠት እስፈላጊ ነው፤ የሰው ሕይወት አንድ ጊዜ ታይቶ ወዲያው እንደሚጠፋ እንፋሉት ነው።

_____ ተፈጻሚ _____

ሉቃስ እግዚአብሔር በምድሪቱ ላይ አሁን እየሠራ ላለውና ለቀጣይ ትውልዶች ለሚተላለፈው ሐዋርያዊ ተልዕኮ ጌታን በመታዘዝ እስፈላጊ ሆኖ የተገኘውን ዋጋ ሁሉ ለጌታ ክብር በመክፈል ለምድሪቱ በመንፈስ ቅዱስ ምሪት የሚከተሉትን አገልግሎቶች እየሰጠ ይገኛል።

- ❖ ስልጠናና ሴሚናር፤
- ❖ ኮንፈረንስ፤
- ❖ ክሩሴድ፤
- ❖ የአብያተ ክርስቲያናት መሪዎችን በተለያዩ ጉዳዮች ማማከር፤
- ❖ ለራዲዮና ለመጽሔቶች ዝግጅቶች አስተዋጽኦ ማበርከት፤

መጽሐፍ ቅዱሳዊ የሆኑትን የሐዋርያነት፣ የነቢይነት፣ የወንጌላዊነት፣ የእረኝነትና የኢ...ማሪነት አገልግሎቶችን በሙሉ በሃሳብ ደረጃ ብቻ ሳይሆን በተግባር ደረጃ በአክብሮት የሚቀበሉ፤ እግዚአብሔር በአራሱ ሥልጣንና አሠራር ባልተለመደ መንገድ እንኳ ቢሆን ከምድረ በዳ ይሁን ከቤተ ሞንግሥት ያስነሳቸውን ሰዎች መንፈስ ቅዱስን በመስማት ይሁን ጌታ በእነርሱ ላይ ያኖረውን የጸጋውን ሥራ በመመዘን የተነሱላቸውን ሰዎች ጌታን ከማመስገን ጋር መቀበልና መጠቀም የሚያስችል አእምሮ ያላቸው ነባርና አዳዲስ አብያተ ክርስቲያናት፣ ድርጅቶች፣ ሚኒስትሪዎች፣ ኮሌጆች፣ ወ.ዘ.ተ የሐዋርያው ሉቃስ ወ/ዓዲቅን አገልግሎት ለመጠቀም እግዚአብሔር በልባቸው ሲያሳስባቸው የሚከተለውን አድራሻ መጠቀም ይችላሉ።

ሉቃስ ወ/ዓዲቅ

ሞባይል፦ 0911 - 39 73 94

ኢ-ሜይል፦ lukaswoldeyesus@yahoo.com

[lukas.woldeyesus1@facebook.com](https://www.facebook.com/lukas.woldeyesus1)

[lukas.woldeyesus@skype.com](https://www.skype.com/lukas.woldeyesus)

አዲስ አበባ፦ ኢትዮጵያ

በደራሲው ለሕትመት የበቁ መጻሕፍት

1. ሰማያዊ ራዕይ
2. ሞገስ
3. ስደትና በረከት
4. መንፈሳዊ ጦርነት (በኢትዮጵያ)
5. የመንፈስ ቅዱስ መሳት
6. የጽድቅ ስጦታ
7. እምነትና ገሊና
8. ሰግደት
9. ብዙ ውጤት የሚያገኝ ጸሎት
10. የዕለት እንጀራ
11. የመንፈስ ፍሬ
12. መንፈሳዊ ዕድገት
13. ሞገስ (ሁለተኛ ዕትም)
14. የአገልግሎት ክብር
15. Favor of God
16. የጸጋ ስጦታ እና የእግዚአብሔር ደመና
17. በእሳት የተፈተነ ጋቢቻ
18. የክብር ዕቃ
19. ነቢያት እና የትንቢት ስጦታ
20. የእግዚአብሔር ክብር እና የእግዚአብሔር ጉብኝት
21. የመንፈሳዊ ሰው ፈተናዎች
22. ድነት ወይስ ድህነት